

ایچ اقبال کی عمران سیریز 14

بے باک لڑکی



ایچ اقبال

ڈاکٹر حامی

جے بی آئی لٹریچر



علی عمران کا قہقہہ بردوش کارنامہ



ایچ اقبال

ناول بشکریہ ڈاکٹر حامد حسن



ڈاکٹر حامد حسن
بی ایس سی ایم بی بی ایس سی ایس سی ایس سی
فہرستہ الفبائی - 3087
جیل پبلشرز پرائیویٹ لمیٹڈ

عمران نے ہوش میں آتے ہی ہانک لگائی ”تھبہ ٹیکل ہاں!“
 ”وہیں چل رہے ہیں ڈارلنگ!“ ایک سُریلی آواز نے انگریزی میں کہا۔
 ”ڈو... ڈارلنگ... ارے باپ رہے!“ عمران اُچھل کر بیٹھ گیا۔
 کارشہر کی ایک بارونق سڑک پر قرائے جہر رہی تھی۔ عمران نے آنکھیں پھاڑ کر
 دیکھا۔ کار تو اسی کی تھی، لیکن اس کی چلانے والی! عمران اس کی شکل نہ دیکھ سکا کیوں کہ وہ کھپلی
 نشست پر تھا اور احمقوں کی طرح بلیں جھپکاتا، ہوا اس لڑکی کی طرف دیکھ رہا تھا جو
 کار ڈرائیو کر رہی تھی۔ فی الحال اس کی کھوپڑی کا عقبی حصہ ہی عمران کی آنکھوں کے سامنے
 تھا۔ آخر وہی رنگ کے گھونگر پائے بال!

”کیا بات ہے ڈارلنگ!“ لڑکی دھیرے سے ہنسی۔ ”کیا مجھے دیکھ کر ڈر گئے؟“
 ”ہاں“ عمران نے مردہ سی آواز میں کہا۔ ”ڈر کے مارے... وہ نکلا جا رہا ہے..“

وہ... وہ... یعنی کہ... دم نکلا جا رہا ہے۔“

”تمہیں تو خوش ہونا چاہیے۔“ لڑکی نے کہا۔ ”آہ! کیا تمہیں وہ راتیں یاد نہیں جب تمہارے بازوؤں پر سر رکھ کر میں سو جاتی تھی۔“

”بازوؤں پر... پر...“ عمران کی آواز سے سچ مچ ایسا معلوم ہو رہا تھا جیسے دم نکلا جا رہا ہو۔

”ہاں... کیا تم واقعی بھول چکے ہو! کیا تمہیں یہ بھی یاد نہیں کہ ہم سوئٹزرلینڈ کی پہاڑیوں پر رہتی ہوں منانے گئے تھے؟“

”ہی... موا... ن...“ عمران کے منہ سے ایسی آواز نکلی جیسے اٹھتر ایم ایم کے گراموفون ریکارڈ کو پینتالیس ایم ایم پر چلا دیا گیا ہو اور پھر وہ اس طرح پھسل کر سیٹ پر دراز ہو گیا جیسے دوبارہ بے ہوشی کا غلبہ ہو گیا ہو۔

لڑکی کی سنسنی سنائی دی۔ ”آہ! تم آج بھی ویسے ہی شریر ہو جیسے پہلے تھے۔“ عمران کچھ نہ بولا۔ اس کا ذہن اس وقت بڑی تیزی سے سوچ رہا تھا کہ یہ کیا ماجرا ہے۔ وہ تو اپنے گھر سے تھیریکل ہال کے لیے روانہ ہوا تھا۔ گاڑی اس کے گھر سے کچھ ہی دور چلی ہوگی کہ ایک آدمی نے اسے ہاتھ کے اشارے سے روکا تھا! اس علاقے میں خاص طور سے ٹیکسیاں نہیں ملتی تھیں اور شام کو تو اس کا سوال ہی پیدا نہیں ہوتا تھا! کبھی کوئی معجزہ ہو جاتا تو دوسری بات تھی اس لیے عمران نے یہی سمجھا کہ اس شریف آدمی کو کہیں جانے کی جلدی، تنوکی مگر کسی نہ ملنے کی وجہ سے وہ لفٹ لینا چاہتا ہو گا۔ عمران نے گاڑی اس کے برابر میں لے جا کر روک دی۔

”معاف کیجیے گا۔ کیا آپ مجھے رینواسکواٹر پر چھوڑ دیں گے؟“ اس آدمی نے کہا تھا۔ اس کے منہ میں بغیر جلی سگریٹ ڈبی ہوئی تھی اور لائٹر ہاتھ میں تھا۔

”ضرور“ عمران کہتے ہوئے اچانک بوکھلا گیا تھا۔ اس نے بڑی تیزی سے اپنا سر پیچھے ہٹانے کی کوشش کی تھی، لیکن اس ”شریف آدمی“ نے لائٹراس کی ناک میں اڑا ہی دیا تھا۔ پھر عمران اتنا ہی محسوس کر سکا کہ بھورے رنگ کا ایک غبار سا لائٹراس میں سے نکل کر اس کے نتھنوں میں داخل ہو گیا۔ مزچیں سی لگی تھیں اور شکل سے دو تین سیکنڈ میں مزچوں کا احساس بھی ذہن سے فنا ہو گیا تھا۔ پھر اب ہوش آیا تو گاڑی کی پھپھلی شست پر؟ وہ ”شریف آدمی“ غائب تھا اور اس کی بجائے ایک ”شریف عورت“ موجود تھی۔ باتیں ایسی کر رہی تھی جیسے عمران اس کا شوہر نامدار ہو جس کے ساتھ بنی مون منانے وہ سوئٹزرلینڈ گئی تھی۔

کیا یہ لڑکی کسی غلط فہمی میں مبتلا ہو گئی ہے! عمران کہتا ہوا دوبارہ سیدھا ہو کر بیٹھ گیا اور کھڑکی سے باہر دیکھنے لگا۔ اس کی آنکھیں ایسی ویران نظر آنے لگی تھیں جیسے روح قفسِ عنبری سے پرواز کر گئی ہو۔ کارجن راستوں پر قرائے بھر رہی تھی وہ تھپڑ لکل ہال ہی کی طرف جاتا تھا۔

”آہ... تم چپ ہو گئے!“ لڑکی نے کہا۔ ”بولتے رہو۔ تمہاری آواز میں مجھ کو زندگی انگڑائی لیتی ہوئی محسوس ہوتی ہے۔“

”ہائیں! کیا تم شاعر ہو؟“ عمران چونکے ہوئے انداز میں بولا۔
 ”محبت آدمی کو شاعر بنادیتی ہے۔“

”ارے تم آدمی بھی ہو!“ عمران نے آنکھیں بھاڑ کر کہا اور پھر سر ہلاتا ہوا بولا ”ٹھیک ہے آدمی ہی تو ہو۔ تم نے اپنا لائٹ میری ناک میں گھسیڑا تھا تو میں نے تمہاری شکل دیکھی تھی مگر تم نے اپنی جنس اتنی جلدی کیسے تبدیل کر لی؟“
 ”کیا بک رہے ہو؟ ابھی تک نشہ نہیں اُتر آیا؟“

”نن۔۔ نشہ!“ عمران حیرت سے بولا۔

”ہاں، جب میں نے تمہیں پایا تو نشہ میں مدہوش تھے“ لڑکی نے کہا۔ ”شاید تمہیں بھی احساس ہو گیا تھا کہ نشہ کی زیادتی کی وجہ سے ڈرائیونگ نہ کر سکو گے اس لیے تم نے گاڑی کو سڑک کے کنارے کر کے کھڑا کر دیا تھا اور اسٹیرنگ پر سر رکھ کر سو گئے تھے۔ اسے اتفاق ہی کہنا چاہیے کہ میں ادھر سے گزر رہی تھی اور میں نے تمہیں پہچان لیا۔ تم نے اپنا سر اس طرح اسٹیرنگ پر رکھ دیا تھا کہ تمہارے چہرے کا رخ کھڑکی کی طرف تھا۔ بہر حال پھر میں نے ایک شریف راہ گیسر کی مدد سے تمہیں پھلی نشست پر لٹا دیا اور ڈرائیونگ خود سنبھال لی۔ تجھے ٹیکل ہال کے آج کے شو کے دو ٹکٹ مجھے ڈیش بورڈ کے خانے سے اس وقت ملے تھے جب میں نے اس امید پر اس کی تلاشی لی تھی کہ شاید وہاں تمہارا سگریٹ کیس ہو۔ میرے سگریٹ ختم ہو چکے تھے اور تمہاری جیبوں کی تلاشی لینے پر مجھے سگریٹ کیس ملا نہیں تھا۔“

”ہائیں! تم نے میری تلاشی بھی لی تھی؟“

”ہاں، مجھے اتنا حق تو حاصل ہے۔“

عمران اپنی کھوپڑی سہلانے لگا۔ اس کی سمجھ میں نہیں آ رہا تھا کہ یہ لڑکی کون ہے اور کیا جانتی ہے؟ اس کی کہانی پر ذرہ برابر یقین نہیں آیا تھا۔ یقین آنے کی بات بھی نہیں تھی۔

”تم اتنی کیوں پیٹنے لگے ڈارلنگ؟“ لڑکی اٹھلائی۔

”خج۔۔۔ خدا کے لیے۔“ عمران گلہ بیا۔ ”مجھے ڈارلنگ کہہ کر مخاطب نہ کرو۔“

”کیوں؟“ لڑکی نے حیرت سے پوچھا۔

”ڈارلنگ کے ساتھ ہی دارلنگ یاد آ جاتا ہے اور پھر۔۔۔ دار چینی۔۔۔ واپیات!“

عمران منہ بنا کر بولا۔

”دار چینی کیا؟“

”ہمارے یہاں کے کھانوں میں پڑنے والی ایک واہیات چیز“

”ہوگی! ختم کرو۔ کیا تم مجھے پا کر خوش نہیں ہوئے؟“

”پا کر... خوش...“ عمران نے اس طرح کہا جیسے آواز حلق میں اٹکنے لگی ہو۔

”آہ... عمران! کیا تم نے اس محبت کو فراموش کر دیا؟“

عمران نے ایک طویل سانس لی۔ تو یہ لڑکی اس کا نام بھی جانتی ہے۔

لڑکی بھڑائی ہوئی آواز میں کہہ رہی تھی: ”اگر تم مجھے پسند نہیں کرتے تھے تو تم نے

مجھ سے نشادی کیوں کی تھی؟“

”نشادی!“ عمران اُچھلا۔ گو کہ اس لڑکی کی باتوں نے پہلے ہی ظاہر کر دیا تھا کہ وہ

اپنے آپ کو عمران کی بیوی کہہ رہی ہے، لیکن پھر بھی اس کے منہ سے لفظ ”نشادی“

سن کر عمران کو ایسا ہی لگا تھا جیسے کسی نے اس کے سر اقدس پر ہتھوڑا رسید کر دیا ہو۔

”ہائے!“ عمران کراہا۔ ”شاید یہ پچھلے جنم کی بات ہوگی۔“

”ہیلز... عمران ڈارلنگ!“ لڑکی کے لہجے میں درد چھلک رہا تھا۔

”ہائیں! پھر وہی ڈارلنگ!“ عمران اُچھل کر بولا۔

”اچھا اچھا!“ لڑکی نے جلدی سے کہا: ”اب نہیں کہوں گی... لیکن کیا ڈیرہ بھی نہ کہوں؟“

اس کی اجازت تو دے دو۔ اتنے ظالم نہ بنو۔“

”اچھا!“ عمران نے بڑی بے بسی سے کہا: ”یہ کہہ لو... لیکن اگر میرے ڈیرے نے سنی

لیا تو وہ مجھے مرنا بنا کر میری پیٹھ پر نہیں مرفا بنا دیں گے۔“

لڑکی فوراً ہی کچھ نہ بولی۔ ایسا معلوم ہوتا تھا جیسے کسی سوچ میں ڈوب گئی ہو۔ ادھر عمران بھی یہ سوچ رہا تھا کہ یہ لڑکی جس نے بڑی بے باکی سے اس کو اپنا شوہر کہا تھا آخر چاہتی کیا ہے؟ یہ معلوم ہونا اسی سورت میں ممکن تھا کہ عمران اپنے آپ کو حالات کے دھارے پر بہتا ہوا چھوٹا دیتا۔

دفعۃً عمران کو کچھ خیال آیا اور اس نے چونک کر گھڑی دیکھی۔ گیارہ بجے تھے۔ عمران ایک طویل سانس لے کر رہ گیا۔ گویا وہ ڈھائی گھنٹے سے زیادہ بے ہوش رہا تھا۔ یہ اٹھنے کے کی بات تھی جب کسی نامعلوم آدمی نے اپنے لائٹ میں چھپے ہوئے انتہائی سریع لائٹ خواب اور گیس یا غبار سے اس کو ہوش و حواس کی دنیا سے بیگانہ کر دیا تھا۔

مگر کیوں؟ کیا اس لیے کہ پھر یہ لڑکی اس کی بیوی بن بیٹھے؟ مگر اس کا مقصد؟ کیا اس کے گرد کسی قسم کی سازش کا جال بچھایا جا رہا ہے؟ عمران الجھتا رہا۔

”ہم شہر دیکھنے کے بعد گھر چل کر اطمینان سے گفتگو کریں گے“ لڑکی نے بھرائی ہوئی آواز میں کہا۔

عمران کچھ نہ بولا۔ گاڑی تھیراکیل ہال کے پارکنگ گراؤنڈ میں رُک رہی تھی۔

*

پچھلے ایک ہفتے سے تھیراکیل ہال میں ایک غیر ملکی جادوگر ڈاکٹر ہارڈ اپنے کمالات کا مظاہرہ کر رہا تھا۔ اس کے ان مظاہروں کا انتظام ٹاپ ٹاپ نائٹ کلب کی طرف سے کیا گیا تھا۔ اعلان کے مطابق ان مظاہروں سے حاصل شدہ نصف آمدنی ”ہلالِ احمدیہ“ میں دی جاتی ہے۔ یہ مظاہرے صرف ایک ہفتے ہونا تھے، لیکن ڈاکٹر ہارڈ کے کمالات نے ایسی دھاک جمائی کہ مزید ایک ہفتے کی توسیع کر دی گئی۔

آج صبح اسد نے اخبار میں جب پورے صفحے ”توسیع“ کا اعلان پڑھا تو اس کے دل میں خواہش پیدا ہوئی کہ اس عجیب و غریب جادوگر کے کمالات ضرور دیکھنا چاہئیں، لیکن پھر اسے بڑی بالواسی ہوئی جب معلوم ہوا کہ چار دن کی بگنگ تو ہو چکی ہے۔ اب پانچویں دن کے ٹکٹ ہی مل سکتے ہیں۔

اچانک اسد کو عمران کا خیال آیا جو ٹپ ٹاپ نائٹ کلب کا ممبر تھا۔ اسے آج کے لیے بھی ٹکٹ مل سکتے تھے۔ ایسے موقعوں پر انتظامیہ سارے ٹکٹ فروخت نہیں کرتی، تھوڑے سے ٹکٹ آخر وقت تک اس لیے بچا کر رکھتے ہیں کہ شاید ان کے اپنے کسی خاص آدمی کو ضرورت پڑ جائے۔ اس صورت میں عمران کے لیے ٹکٹ حاصل کرنا مشکل نہ ہوتا۔ اسد نے عمران کو فون کیا۔

”ارے چھوڑو یار!“ عمران نے جواب میں کہا تھا۔ ”وہ کوئی بہت تیز و سراسر آدمی معلوم ہوتا ہے۔ بے وقوف بنانا ہے لوگوں کو! آج کل جادو وادو کہاں دھرا ہے۔“ یہ تو میں بھی سمجھتا ہوں کہ وہ کوئی شعبہ باز ہے، لیکن عمران صاحب... ہے وہ زبردست آدمی! آج کل سارا کا سارا شہر اس کا دیوانہ ہو گیا ہے۔“

”یہ تم نے بھلی کہی۔ ارے جب کہو سارے شہر کو اپنا دیوانہ بنالوں۔ تم نے وہ گانا سنا، سوکا جو کنفیوژنس نے لکھا تھا۔ دیوانہ بنانا ہے تو مستانہ بنادے... اہ... مے خانہ بنادے... کبھی جیم خانہ بنادے۔“

اسد نے ہنسنے ہوئے کہا ”پھر کیا خیال ہے اگر دیجیے آپ ڈاکٹر ہاورڈ کو چیلنج“

”معمولی آدمی کو چیلنج کرنا سیری تو ہیں ہے۔“

”آپ دامن پچانے کی کوشش کر رہے ہیں۔ یہ ایک تحقیقت ہے کہ ڈاکٹر ہاورڈ

ایک زبردست فن کار ہے جس کو چیلنج نہیں کیا جاسکتا۔ اسد نے عمران کو تاؤ دلانے کی کوشش کی تھی۔

لیکن عمران کو تاؤ دلانے کی کوشش کرنے والے عموماً اپنا سر ہی ہیشٹے ہوئے پائے گئے تھے۔ یہی اسد کے ساتھ بھی ہوا کیوں کہ دوسری طرف سے عمران نے ڈبیلے ڈھالے لہجے میں کہا تھا: ”تم ٹھیک کہہ رہے ہو پیارے بہائی! میں تو یوں ہی ڈینگیں ہانک رہا ہوں اور نہ کہاں ڈاکٹر ہاورڈ جیسا فن کار اور کہاں غلی عمران ایم۔ ایس۔ سی۔ پی۔ ایچ۔ ڈی۔ مگسن!“ اور پھر دوسری طرف سے سلسلہ منقطع ہونے کی آواز سن کر اسد ایک ٹول سانس لے کر رہ گیا تھا۔ پھر اسی رات کو آٹھ بجے اس نے عمران کی کال موصول کی۔ وہ اپنے گھر سے بول رہا تھا: ”میں نے دو ٹکٹ منگالیے ہیں۔ تھیٹر کیل ہال پنچو“ میں وہاں تم کو سرد دروازے پر ملوں گا۔“ پھر اس سے پہلے کہ اسد اس سے کچھ معلوم کرتا دوسری طرف سے سلسلہ منقطع کر دیا گیا۔

آٹھ بج کر بیس منٹ ہوئے تھے جب اسد تھیٹر کیل ہال پنچا، لیکن عمران وہاں موجود نہیں تھا۔ اسد بے چینی سے اس کا انتظار کرتا رہا کیوں کہ ”شو“ کا آغاز ہونے میں صرف دس منٹ باقی رہ گئے تھے۔ پھر وہ دس منٹ بھی گزر گئے، لیکن عمران نہ آیا اور اسے جھٹا ہٹ بھی ہوئی۔ اس نے ایک ہبلک فون سے عمران کو رنگ کیا۔ دوسری طرف سے جوزف بولا تھا۔

اسد نے اپنا نام بتا کر اس سے عمران کے متعلق پوچھا۔
 ”وہ تو آٹھ بجے کے گئے ہوئے ہیں۔“ جوزف نے جواب دیا۔

”کہاں؟“

”کہہ کر گئے تھے کہ مختبیط لکل ہال جا رہا ہوں۔“

”لیکن وہ وہاں نہیں پہنچے۔“

”میں اس کے بارے میں کیا کہہ سکتا ہوں مگر اسد!“

اور اسد سلسلہ منقطع کر کے قریب کے ایک کینے میں جا گھسنا۔ کافی پی اور کوئی آدھے گھنٹے بعد پھر عمران کو فون کیا، لیکن دوسری طرف سے یہی معلوم ہوا کہ عمران ابھی واپس نہیں کوٹا۔

”کہاں غائب ہو گئے حضرت!“ اسد بڑبڑایا۔

پھر وہ عمران کے گھر ہی کی طرف روانہ ہو گیا۔ اس نے سوچا تھا کہ وہیں بیٹھ کر عمران کی واپسی کا انتظار کرنے کا اور اس کے واپس آنے پر اس سے پوچھے گا کہ اس طرح بے وقوف بنانے کی کیا ضرورت تھی۔

فلپٹ کے دروازے پر اسد ٹھٹھک کر رک گیا۔ اندر سے جوزف اور سلیمان کے زور زور سے باتیں کرنے کی آوازیں آرہی تھیں۔

”دیکھ بے کلوٹان!“ سلیمان کہہ رہا تھا۔ ”تُو مجھ سے انگریزی میں گٹ پٹ نہ کیا کر!“

سیدھی سیدھی اُردو بولا کر! سمجھا!“

”اوہ!“ جوزف غرایا۔ ”تم کیا فول نو کر ہائے۔ ہم تم سے بوتنا مرغی پکاؤ۔۔۔ آج باس

ہم کو ایک بوتل زیادہ دیا۔۔۔ مرغی مل جائے گا تو اس کا مازہ۔۔۔ وہ۔۔۔ وہ ہو جائے گا۔۔۔ وہ کیا بوتنا اسے اُردو میں۔۔۔ بتاؤ۔“

”ابے میں کیا بتاؤں۔“

”آجھا۔۔۔ مت بتاؤ۔۔۔ مرغی پکاؤ!“

”ابے میں تیرے باپ کا نوکر ہوں!“

”باپ کا نائیٹس... باس کا!... تم کو باپ اور باس کا فرق مالوم؟“

اسد نے مسکرا کر سوچا، یہ جانور بھی خوب پالا ہے عمران نے! لیکن بے فائدہ جانور!

اس کے بارے میں اسد کو صفدر وغیرہ سے معلوم ہوا تھا!

”اچھا میرا دماغ مت چاٹ!“ اندر سے سلیمان کی آواز سنائی دی۔ ”آج تجھے

زیادہ مل گئی ہے تو دماغ خراب ہو گیا ہے۔“

اسد نے کال بیل کا بٹن دبایا۔ اندر گھنٹی بجی اور پھر اسد نے وزنی جوتوں کی ”کھٹ...“

کھٹ“ سنی۔ دروازہ کھولنے کے لیے جوزف آ رہا تھا۔ سلیمان کے پیروں میں تو پتیل ہوتی تھی۔

جوزف دروازہ کھول کر ادب سے ایک طرف ہٹتا ہوا بولا ”تشریف لائیے مسٹر اسد!“

لیکن باس ابھی تک نہیں آئے۔“

”میں ان کا انتظار کروں گا۔“ اسد نے کہا۔

جوزف کے ہاتھ میں ایک بوتل مٹھی اور آنکھیں سرخ ہو رہی تھیں، لیکن اس کی

چال ڈھال سے نہیں معلوم ہوتا تھا کہ اس نے زیادہ شراب پی ہوگی۔ زبان بھی نہیں لڑکھڑا رہی تھی۔

”جاؤ!“ جوزف سلیمان کو گھورتا ہوا غرایا ”مت پکاؤ مورغی... جانتے میں جیادو...“

چالو...!“

ایسے موقعوں پر سلیمان اسے ترکی بہ ترکی جواب دینے کا عادی تھا، لیکن اس وقت

شاید اسد کی وجہ سے اس نے بات بڑھانا مناسب نہ سمجھا اور جوزف کو کھا جانے والے

انداز میں گھورتا، موادِ رازے کی طرف بڑھا۔

”آپ کیا بیٹیں گے مڑا سدا!“ جوزف نے انگریزی میں کہا۔ ”چائے یا کافی؟“

”اس وقت کسی چیز کی ضرورت نہیں محسوس کر رہا ہوں۔“

جوزف نے اپنے دانت چمکانے ہوئے بوتل کی طرف اشارہ کر کے کہا۔ ”اس میں

سے کچھ دوں؟“

”نہیں... شکریہ!“ اسد نے مسکرا کر کہا۔ ”میں شراب نہیں پیتا۔“

”باس نے اپنے دوستوں کا بھی سٹیناس کیا ہے۔“ جوزف نے عجیب سے لہجہ

میں کہا۔ ”اربے مڑا شراب ضرور پینا چاہیے۔ انجیل مقدس میں یوحنا رسول کی معرفت لکھا گیا

ہے کہ قانا کی کھیل میں سے کسی کی شادی تھی۔ یسوع بھی اس محفل میں شریک تھے۔ اچانک

پتا لگا کہ شراب ختم ہو گئی ہے۔ یسوع نے پتھر کے چھٹکوں میں پانی بھرا دیا اور اپنے

معجزے سے اس کو شراب بنا دیا۔ ظاہر ہے کہ یسوع نے...“ جوزف نے خاموش ہو کر

بوتل منہ سے لگائی اور دو گھونٹ لیے، پھر شاید بھول ہی گیا کہ کس موضوع پر بات کر رہا

تھا۔ خلا میں گھورتا ہوا کسی سوچ میں ڈوب گیا۔

شاید آج دباغ کچھ زیادہ ہی گرم ہو گیا ہے، اسد نے سوچا۔

پھر گیارہ بج گئے، لیکن عمران نہ آیا۔ اب اسد کو نیند نے پریشان کرنا شروع کر دیا۔

جس

0321-3377

جما بیوں پر جما بیاں چلی آ رہی تھیں۔



گاڑی سے اترتے ہوئے عمران نے اس بے باک لڑکی کی شکل دیکھی۔ خوب صورت

تھی! عمر کے مشعل سمجھا جاسکتا تھا کہ بائیس چوبیس سال کے لگ بھگ رہی ہوگی۔

”ل۔۔۔ لیکن“ عمران ہکھلانا ہوا بولا ”اب کیا فائدہ؟ شوختم ہونے میں صرف اُدھا گھٹنا رہ گیا ہے“

”تو پھر چھوڑ دو۔ واپس پہلے میں اب تم ڈرائیو کرو“
 عمران نے ڈرائیونگ سیٹ سنبھال لی۔ وہ اس کے برابر میں بیٹھ گئی۔
 ”لک۔۔۔ کہاں چلوں؟“ عمران پھر ہکھلایا۔

”اپنے گھر چلو، اب اور کہاں جاؤ گے!“

”گھر!“ عمران نے اس طرح کہا جیسے کوئی سخت چیز نکل رہا ہو۔

”ہاں“ لڑکی نے کہا ”میرا قیام گرانڈ ہوٹل میں ہے، لیکن اب مجھے کیا پڑی ہے کہ وہاں رہوں! کل صبح جا کر اپنا سامان بھی وہاں سے لے آؤں گی اب تو مجھے تمہارے ہنی ساتھ رہنا ہو کہ بس اس بات کی کوشش کرنا کہ مجھے یہاں کے شہری حقوق مل جائیں۔“
 عمران نے احمقوں کی طرح منہ کھول کر اس کی طرف دیکھا اور پھر وینڈ اسکرین پر نظر پڑی جمادیں۔

”آہ۔۔۔ ڈیر!“ لڑکی بولی ”آخر تم مجھ سے باتیں کیوں نہیں کرتے! کیا تم کو اب اپنی مریبا سے بالکل محبت نہیں رہی؟“

مریبا! عمران نے سوچا۔ تو اس کا نام مریبا ہے، مگر ہو سکتا ہے یہ فنی نام ہو۔
 ”بولو نا ڈیر!“ لڑکی نے اس کے شانے پر ہاتھ رکھ دیا۔

”ارے باپ رے!“ عمران اُردو میں بڑبڑایا اور پھر انگریزی میں بولا ”مم۔۔۔ میں... میں... میرا... زوس... بریک ڈاؤن ہو جائے گا۔ ہاتھ ہٹالو۔“

لڑکی نے اپنا ہاتھ ہٹایا مگر اس کے چہرے پر جھلاہٹ کے آثار پیدا ہو گئے تھے۔

وہ غصیلی آواز میں بولی ”تو میں سمجھ لوں کہ تم نے دھوکا دیا تھا۔“

”کک... کون سا دھوکا...“ عمران گھکیٹنا ہوا بولا ”اللہ کے واسطے میرا پیچھا چھوڑ

دو۔ میں ابھی تک خیر سے ناکمخدا ہوں۔“

دفعۃً لڑکی کا موڈ بدل گیا۔ وہ ہنس پڑی اور معنی خیز انداز میں سر ہلاتی ہوئی بولی۔

”سمجھی! تم مجھے پریشان کرنا چاہتے ہو۔ تمہاری یہ عادت اب تک نہیں گئی۔ بس تمہاری یہی

باتیں یاد آکر مجھے تڑپاتی تھیں۔“

”تڑپاتی بھی تھیں؟“ عمران احمقوں کی طرح بولا۔

”اور کیا! جھجھی تو میں بے تاب ہو کر لندن سے چل پڑی تھی۔ سال ہا سال سے تمہیں

ڈھونڈتی چھڑ رہی ہوں۔ آج تمہیں پا کر جو خوشی حاصل ہوئی ہے، میں اسے بیان نہیں کر سکتی۔

آخر تم مجھے جھوڑ کر کیوں غائب ہو گئے تھے؟“

عمران نہ نکھیں پیٹا کر رہ گیا۔

”خیر! اگر تم نہیں بتانا چاہتے تو نہ بتاؤ۔ میں تمہیں دوبارہ پالنے کے بعد سب کچھ فراموش

کر دینے کے لیے تیار ہوں۔ اچھا یہ بتاؤ...“

”اللہ میرے حال پر رحم کرے۔“ عمران اردو میں بڑبڑایا۔

”تمہارے گھر میں کتنے کمرے ہیں؟“

”تین۔“

”اوہ! تین کمروں سے کس طرح کام چلنا ہوگا؟ تمہارے ساتھ وہاں کتنے آدمی

ہیں؟“

”صرف ملازم۔“

تم نے تھپڑ لگی ہال کی طرف جاتے ہوئے اپنے ڈیڑی کا تذکرہ کیا تھا۔
 عمران نے ٹھنڈی سانس لے کر کہا ”وہ دوسری جگہ رہتے ہیں۔“
 ”کیوں! تم ان سے الگ کیوں رہتے ہو؟“

”میں ان سے الگ نہیں رہتا۔ وہ مجھ سے الگ رہتے ہیں۔“
 ”ایک ہی بات ہے۔ وہ کرتے کیا ہیں؟“

”غصہ کرتے ہیں اس کے علاوہ انھیں کچھ نہیں آتا۔“ عمران الجھن میں تھا اس کی سمجھ میں
 نہیں آ رہا تھا کہ لڑکے سے کس قسم کی باتیں کرے۔
 ”تو کیا تم ان سے لڑ کر الگ ہو گئے ہو؟“
 ”ہاں۔“

”یہ بہت بُری بات ہے۔ میں کوشش کروں گی کہ ان سے تمہارے تعلقات صحیح ہو
 جائیں۔“

”نت... تم کوشش کرو گی!“
 ”ہاں... کیوں؟“

”پھر تو میرا بطن ہی سبب غرق ہو جائے گا۔“ عمران نے سر ہلاتے ہوئے کہا۔
 مجھے اپنے بطن دُفن کا انتظام کر لینا چاہیے۔ یہ کہہ کر اس نے گاڑی روک دی۔
 ”کیا مہاراجہ آگیا؟“ لڑکی نے پوچھا۔

عمران نے اثبات میں سر ہلایا اور انجن بند کر کے گاڑی سے اتر آیا۔ لڑکی بھی اُتری اور
 اس کے ساتھ بائیں دروازے کی طرف بڑھی عمران نے سوچا کہ فلیٹ میں پہنچنے کے بعد
 وہ اس لڑکی سے دو ٹوک گفتگو کرے گا۔

ایچانک سد بڈنگ سے اترا نظر آیا اور عمران نے ایک طویل سانس لی۔
 ”اب تشریف لارہے ہیں آپ!“ اسد نے اسے دیکھتے ہی کہا اور پھر لڑکی کو گھومنے
 لگا جو عمران کے ساتھ ہی رُک گئی تھی۔ عمران کے چہرے پر حماقتوں کے ڈونگرے برسے گئے
 اس نے بوکھلائے ہوئے انداز میں اسد سے مصافحہ کیا اور پھر خوش دلی سے بولا ”اچھا اچھا
 چس میس گے۔“

لیکن اسد نے اس کا ہاتھ مضبوطی سے پکڑ لیا اور بولا ”پہلے آپ مجھے یہ بتائیے کہ
 آپ نے مجھے بے وقوف کیوں بنایا اور یہ محنت نہ کون ہیں؟“
 ”یہ... یہ محنت نہ ہیں... اور... میں خود ہی بے وقوف بن گیا ہوں۔ باقی سب
 خیریت ہے۔“ عمران نے ہاتھ چھڑانے کی کوشش کی۔

”اچھا چلیے میں بھی آپ کے ساتھ چلتا ہوں۔ بڑی دیر سے انتظار کر رہا تھا۔“ اسد
 نے کن آنکھوں سے لڑکی کی طرف دیکھا۔ عمران اور اسد نے یہ باتیں اردو میں کی تھیں اس لیے
 وہ لڑکی بے تعلقی سے کھڑی رہی۔ پھر اچانک ہی اس نے عمران کا ہاتھ پکڑتے ہوئے کہا۔
 ”چلو نا ڈیر! یہاں کب تک کھڑے رہو گے؟“

لفظ ”ڈیر“ پر اسد کا منہ حیرت سے کھل گیا۔

”یہ... یہ تمہاری بھالی ہیں۔“ عمران نے بوکھلا کر کہا۔

”کیا؟“ اسد اس طرح اُچھلا جیسے کسی نے بے خبری میں سر پر لٹھ رسید کر دیا ہو۔
 اور پھر وہ آنکھیں پھاڑ کر لڑکی کی طرف دیکھنے لگا۔

”اچھا... ٹانا... پھر ملیں گے۔“ عمران نے کہا اور لڑکی کے ساتھ تیزی سے بیڑھیاں
 طے کرنے لگا۔ اسد احمقوں کی طرح منہ کھولے آنکھیں جاتے دیکھ رہا تھا۔

فلپٹ کے دروازے پر پہنچ کر عمران نے کال بیل کا بٹن دبایا اور اندر کسی جگہ سے کھٹی
بجھنے کی آواز آئی۔

”کون ہے؟“ دروازے کی دوسری طرف سے جوزف بولا۔

”ابے دروازہ کھول!“ عمران نے چیخ کر کہا اور چند ہی لمحوں بعد دروازہ کھل گیا۔
”تم کہاں تھے بب... با...“ جوزف منہ پھاڑ کر لڑکی کی طرف دیکھا رہ گیا۔

اسے دھکا دیتا ہوا اندر داخل ہوا۔

”گڈ! خوب صورت ہے!“ لڑکی نے تعریفی نظروں سے کمرے کا جائزہ لیا اور

بے تکلفی سے دوسرے دروازے کی طرف بڑھی ہی تھی کہ عمران نے اس کا راستہ روک لیا۔
”بب... بیٹھو! فی الحال یہیں بیٹھو دوسرے کمرے کی حالت اچھی نہیں ہے۔

میں انہیں ملازم سے ابھی ٹھیک کروائے دیتا ہوں اس کے بعد دیکھا جائے گا۔“
لڑکی نے سر ہلا کر گویا عمران کے مشورے پر عمل کرنے کا اعلان کیا اور آگے بڑھ
کر ایک صوفے پر بیٹھ گئی۔

جوزف پتھر کا بت بن کر رہ گیا تھا اس کی پلکیں تک نہیں جھپک رہی تھیں اور وہ
لڑکی کو گھورے جا رہا تھا۔

”میں ابھی آنا ہوں دوسرے ملازم کو کمرے ٹھیک کرنے کی ہدایات دے آؤں۔“
عمران نے یہ کہتے ہوئے جوزف کو ایک مخصوص اشارہ کیا اور جوزف اس طرح چوکنٹا نظر آنے
لگا جیسے کسی نیکاری کتے کو خطرے کا احساس ہو گیا ہو۔

دوسرے کمرے میں آکر عمران نے فون پر جولیا کے نمبر ڈائل کیے دوسری طرف
ذرا دیر گھنٹی بجتی رہی اور پھر ریسپورڈ اٹھایا گیا۔

”ہیلو!“ جویا کی آواز خواب آلود تھی۔
 ”ایکس ٹو!“ عمران نے مہم سرائی ہوئی آواز میں کہا۔
 ”گڈ نائٹ سیر!“

”نائٹ!“ عمران نے جواب دیا۔ اپنے کسی آدمی کو اسی وقت عمران کے فلیٹ کے
 سامنے بھجھو۔ اسے عمران کے فلیٹ کی نگرانی کرنا ہوگی۔ پھر جب وہاں سے ایک لڑکی نکلے
 تو اس کا تعاقب کیا جائے۔“

”لیکن جناب اس لڑکی کی شناخت کیا ہوگی؟ اس لڑکی کے علاوہ بھی بہت سی لڑکیاں
 اس بلڈنگ سے نکل سکتی ہیں۔“

”سننتی رہو!“ عمران غراہا۔ ”وہ گھرے رنگ کے گلابی اسکرٹ میں ہوگی۔ عیسائی
 جو بیس سال کے قریب اور بالوں کی رنگت اخروٹی ہے۔ دوسری بات یہ کہ جب وہ عمران کے
 فلیٹ سے نکل کر زینے طے کر رہی ہوگی اس وقت عمران اپنے فلیٹ کی بالکونی میں کھڑا ہو کر
 اشارہ بھی دے گا۔۔۔ سمجھ گئیں؟“

”یس سیر!“

عمران سلسلہ منقطع کر کے واپس نشست کے کمرے میں آیا اور لڑکی کے سامنے بیٹھ کر
 بلیکس جھپکانا ہوا بولا۔ ”ہاں اب کہو، کیا بات ہے؟“

”پہلے تم بتاؤ کہ مجھے چھوڑ کر لندن سے کیوں بھاگ آئے تھے؟“ لڑکی نے مسکرا کر
 عمران کو ایسی پیار بھری نظروں سے دیکھا کہ عمران نے گڑبڑا کر جیب سے رومال کی بجائے
 جیونگ کم کا پیکٹ نکال کر منہ پر پھیرنا شروع کر دیا۔

”ارے یہ کیا کر رہے ہو؟“ لڑکی ہنس پڑی۔

”گک... کیا!“ عمران نے ہلکیں جھپکائیں اور پھر رومال کی بجائے ہاتھ میں چیونگم گم کا پیٹ دیکھ کر جھینپا جھینپا سا نظرانے لگا۔
 لڑکی پھر سنسن بڑی اور بولی ”تم ذرا بھی نہیں بدے، بالکل ویسے ہی ہو جیسے مجھ سے
 شادی کے وقت تھے۔“

”شادی!“ جوزف اُجھل کر چیخا۔
 لڑکی نے بیشانی پر ریل ڈال کر اس کی طرف دیکھا اور پھر عمران سے بولی ”تمھارا یہ ملازم
 بڑا بدتمیز معلوم ہوتا ہے۔“

جوزف کو اس بات پر بھڑک جانا چاہیے تھا، لیکن ایسا نہیں ہوا۔ اس کے چہرے کا
 گوشت اس طرح پھڑکنے لگا جیسے زلزلے کے زیر اثر آگیا ہو۔ پھر وہ بھڑائی ہوئی آواز
 میں بولا ”باس! میں یہ کیا سُن رہا ہوں؟“

عمران نے اس کی طرف دھیان نہ دیا اور لڑکی سے بولا ”تت... تم جانتی ہی ہو گی
 کہ میری یادداشت بڑی خراب ہے۔“

”ہاں، تم اس وقت بھی اس بات کا تذکرہ بڑی شدت سے کیا کرتے تھے!“ لڑکی
 نے سر ہلا کر کہا۔

”لہذا تم مجھے یہ بتاؤ کہ ہماری شادی کب ہوئی تھی؟“ عمران نے کہا ”میں یہ بات
 بھی بھول گیا ہوں۔“

”اب تم مجھے بے وقوف بنا رہے ہو!“ لڑکی اٹھلائی ”اتنی اہم بات فراموش نہیں
 کی جاسکتی... ہرگز نہیں۔“

”یقین کرو!“ عمران نے معصوم انداز میں سر ہلاتے ہوئے کہا ”میری بات ہرگز جھوٹ

نہیں ہے۔ دراصل میں اپنی یادداشت کھو چکا ہوں۔ مجھے اپنا ماضی بالکل بھی یاد نہیں ہے۔
مجھے یہ تک یاد نہیں کہ میرے ماں باپ کون تھے، میرے ماں باپ کے بارے میں بھی مجھے
لوگوں نے بتایا اور میں نے ان کی باتوں پر یقین کر لیا۔ آہ! میں دنیا کا بد نصیب آدمی ہوں۔ عمران
کی آنکھوں سے آنسو بہہ نکلے۔

”اوہ... نو... نو... ڈونٹ ڈری!“ لڑکی جلدی سے عمران کے قریب جا بیٹھی اور
اپنے رومال سے عمران کے آنسو خشک کرنے لگی۔ ساتھ ہی ساتھ وہ بڑبڑاتی جا رہی تھی۔ ”پڑا
مست کرو۔ میں تمہارا ماضی یاد دلاؤں گی... لیکن مائی ڈیر! کہیں ایسا تو نہیں کہ تم مجھے بے وقوف
بنارہے ہو؟“

جوزف کا چہرہ غصے سے سیاہ ہو گیا تھا۔ ”اے لڑکی!“ وہ دھاڑا۔ ”ہٹو... ہٹو باس
کے پاس سے! الگ بیٹھو ورنہ میں تمہارا سر بچاڑ دوں گا۔“
”نٹ اپ! ایو ڈرٹی سوائی!“ لڑکی نے غصیلی آواز میں کہا، لیکن اس وقت وہ
بوکھلا ہی گئی جب جوزف جھپٹ کر اس کے قریب آگیا۔ انداز ایسا تھا جیسے سچ مچ لڑکی کا سر
بچاڑ دینے کا ارادہ کر چکا ہو۔

”عمران... عمران!“ لڑکی نے گہرا کر کہا۔ ”اسے روکو۔ کیا اس کا دماغ خراب ہے؟“
”ہاں!“ عمران نے منغوم انداز میں سر ہلایا۔ ”دراصل یہ میرے سر پرست کی طرف سے
متحرک کر رہے اس لیے مجھ کو جواب دہ نہیں اتم اس کا کہنا مانو ورنہ یہ سچ مچ تمہارا سر بچاڑ
دے گا۔“

لڑکی اپنا ہونٹ کاٹتی، نوئی واپس اسی صوفے پر جا بیٹھی جہاں پہلے بیٹھی تھی اور جوزف
اسے خوں خوار نظروں سے گھورتا رہا۔

”ہاں تو تم نے مجھے اپنا نام کیا بتایا تھا؟“ عمران بولا۔

”مرسیا“ وہ خشک لہجے میں بولی۔

”مرثیہ...“ عمران نے حیرت سے آنکھیں پھاڑ کر اس کی طرف دیکھا۔ مگر اس وقت تو نوٹ

بتایا تھا۔

”فضول مت بکوا!“ لڑکی نے جھٹائے ہوئے انداز میں کہا۔ ”میرا نام مرسیا ہے۔“

دراصل عمران محض اس لیے بے مقصد باتوں میں وقت ضائع کر رہا تھا کہ اتنی دیر میں جو لیا کا

بھیجا ہوا سبکڑٹس اس کا کوئی آدمی اس کے فلیٹ کی بلڈنگ تک پہنچ جائے۔ اس کے بعد

وہ اس لڑکی کا کان پکڑ کر باہر نکال دینے کا ارادہ کر چکا تھا۔ اس کی دانست میں یہ بات خطرناک ثابت

ہو سکتی تھی کہ وہ اس لڑکی کو جو اس کے لیے قطعی اجنبی تھی اپنی چھت کے نیچے رہنے کی اجازت

دے دیتا۔ یہ بات اس نے اسی وقت سوچ لی تھی جب وہ دونوں تھپیڑ لیل ہال کی طرف جا رہے

تھے، لیکن اس وقت عمران نے فوری طور پر یہ قدم اٹھانا غلط سمجھا تھا کیوں کہ اس وقت لڑکی کی

نگرانی نہیں کی جاسکتی تھی جب کہ عمران کی دانست میں یہ ناگزیر تھا۔

اچانک عمران اٹھنا ہوا بولا۔ ”میں ابھی آتا ہوں۔“

لڑکی نے بھی اٹھنا چاہا، لیکن جوزف دانت نکال کر بولا۔

”نہیں۔“

عمران جھپٹتا ہوا اس کمرے میں پہنچا جہاں بالکونی تھی۔ اس کا خیال تھا کہ اتنی دیر میں کوئی

اچکا ہو گا۔ عمران کا خیال درست نکلا۔ صفدر سامنے والے فٹ پاتھ پر موجود تھا۔

عمران مطمئن ہو کر واپس آیا اور پھر لڑکی کے سامنے بیٹھ گیا جو اب جوزف سے کچھ

خائف نظر آنے لگی تھی۔

”ہاں مادام نوحہ!“ عمران اس سے بولا۔ اب تم مجھے بتاؤ کہ تمہیں کس نے میرے پیچھے لگایا ہے؟“

”م۔۔۔ میں۔۔۔ بتا چکی ہوں کہ تمہیں ڈھونڈتی ہوئی اس شہر تک پہنچی تھی۔ آخر تم مجھے کیا سمجھ رہے ہو؟“

”سراڈ۔“ عمران نے بڑی سادگی سے کہا۔

”مجھے معلوم نہیں تھا کہ تم مجھ سے اس طرح پیش آؤ گے۔“ لڑکی نے روہانسی آواز میں کہا۔

”آہ۔۔۔ تو کیا تم سمجھی تھیں کہ میں تمہیں اپنے کلیجے میں بھر کر اللہ میاں کو پیارا ہو جاؤں گا۔“ عمران نے لڑکا عورت کی طرح ہاتھ پچا کر کہا۔ ”دیکھو مادام نوحہ! ٹھیک ٹھیک بنادو یہ کیا جگر ہے؟“

”آخر تم کیا سمجھ رہے ہو؟“

”میں یہ سمجھ رہا ہوں کہ تم ڈاکوؤں کے کسی گروہ سے تعلق رکھتی ہو۔“ عمران نے بڑی سنجیدگی سے کہا۔ ”اور میرے گھر میں ایک بات گزار کر یہ معلوم کرنا چاہتی ہو کہ یہاں کتنا سامان ہے اور میں اپنی تجوری میں کتنا روپیہ رکھنے کا عادی ہوں۔“

”عمران!“ لڑکی نے بھڑائی ہوئی آواز اور ڈھڈبائی ہوئی آنکھوں سے عمران کی طرف دیکھتے ہوئے کہا۔ ”مجھے نہیں معلوم تھا کہ تم اس طرح بے وفائی پر آمادہ ہو جاؤ گے!“

”ہاں میں اسی طرح کیا کرتا ہوں۔“ عمران نے سر ہلاتے ہوئے کہا۔ ”لہذا اب تم اپنے گھر جاؤ اور کوئی فلمی گیت گا کر ٹھنڈی آبیں بھرو۔“

”تم بہت سنگ دل ہو۔“

”اے“ جوزف آنکھیں نکال کر بولا۔ ”کیا تم نے سنا نہیں! باس کہ رہے ہیں اپنے گھر جا کر کانا کاؤ“

دفعۃً لڑکی کا چہرہ سُرخ ہو گیا۔ وہ پہرے ہوئے انداز میں کھڑی ہو گئی، ایک مرتبہ کھا جانے والے انداز میں جوزف کی طرف دیکھا اور پھر عمران کو گھورتی ہوئی بولی۔ ”تم انہی آسانی کے ساتھ مجھ سے بیچنا چھڑا سکو گے۔ یہ جان لو عمران کہ عورت کا پیارا نیم کی ٹنڈی ٹنڈی چھاؤں ہے تو غصہ ریگستان کی تپتی ہوئی ریت!“

”بھٹی واہ! مزہ آگیا“ عمران آنکھیں پھاڑ کر بولا۔ ”یہ مکالمہ تو کسی فلم میں ہونا چاہیے۔ کنفیوشس بھی ایسے ہی بولا کرتا تھا“

لڑکی نے اسے گھور کر دیکھا اور پھر تیزی سے پلٹ کر دروازے کی طرف بڑھ گئی۔ ”یہ تمہیں کہاں مل گئی تھی باس!“ جوزف بولا۔ ”تمہیں چاہیے تھا کہ اسے پولیس کے حوالے کر دیتے“

عمران اسے جواب دیے بغیر جھپٹا ہوا بالکونی والے کمرے میں پہنچا اور صفدر کو اشارہ کیا۔ صفدر کی موٹر سائیکل اس کے قریب ہی کھڑی تھی۔ وہ جھک کر موٹر سائیکل کا اکلا پہیا دیکھنے لگا۔ انداز ایسا ہی تھا جیسے کسی خرابی کو سمجھنے کی کوشش کر رہا ہو۔

بیشب منٹ بعد عمران نے بہ حیثیت ایکس ٹو جوہا کی کال موصول کی۔ جوہا کہہ رہی تھی۔ ”وہ، ہوٹل گرانڈ کے کمرہ نمبر دسواٹھاسی میں گئی ہے۔ میں نے اس کی نگرانی کے لیے صفدر کو مقرر کیا تھا، وہ اب بھی گرانڈ میں ہے اور دس منٹ بعد پھر فون کرے گا۔ اب آپ جیسا کہیں میں اسے ہدایت کروں“

”لڑکی کو تعاقب کا شبہ تو نہیں ہوا تھا؟“

”صدر کا خیال ہے کہ وہ اپنے اطراف سے قطعی بے پروا تھی۔“

”اس نے ہوٹل کا کمرہ خود کھولا تھا یا اس کمرے میں پہلے ہی سے کوئی موجود تھا؟“

”اس نے خود ہی کھولا تھا جناب اکمرہ منتقل تھا۔“

”ہوں۔ صدر کو ہدایت کر دو کہ وہ اس لڑکی کا نام معلوم کرے۔ میں یہ جاننا بھی پسند

کروں گا کہ وہ اس ہوٹل میں کیلی ہی قیام پذیر ہے یا اس کے ساتھ کوئی اور بھی ہے۔ نیز

یہ کہ وہ اس ہوٹل میں کب سے ہے اور اس سے قبل کہاں تھی؟“

”بہت بہتر جناب!“

”میں یہ معلومات اسی وقت چاہتا ہوں۔“

”بہتر ہے۔“

عمران نے سلسلہ منقطع کر کے جوزف کی طرف دیکھا جو کسی سوچ میں ڈوبا ہوا معلوم ہو رہا

تھا۔

”کیوں میاں کالے خان!“ عمران بولا۔ ”کیا آج سونے کا ارادہ نہیں ہے؟“

”وہ لڑکی میری کھوپڑی پر سوار ہے باس! آخر وہ تمہیں اپنا شوہر کیوں بنانا چاہتی

تھی؟“

”اپنا مستقبل تاریک کرنے کے لیے۔“ عمران نے ٹھنڈی سانس لے کر کہا۔

”کیا وہ تمہیں تھیر ٹیکل ہال میں ملی تھی؟“

”نہیں، وہ مجھے اپنی کار میں ملی تھی۔“

”کار میں کہاں سے آئی تھی؟“

”بتا نہیں۔“

”باس! جو زف دانت نکال کر بولا ”کیا آج تم نے بھی پی لی ہے!“

عمران نے مغموں انداز میں سر ہلادیا اور پھر کہا ”ہاں پیارے جو زف! اس لڑکی نے تو یہی بتایا تھا کہ مجھے اس نے نشے کی حالت میں پایا تھا۔“

”کیا ہے؟“ جو زف کی آنکھیں حیرت سے پھیل گئیں۔

جولیا سے صفدر کی رپورٹ ملنے میں کم از کم آدھا گھنٹا ضرور لگتا اس لیے عمران نے جو زف ہی سے باتیں کر کے وقت گزارنے میں کوئی حرج نہ سمجھا اور اسے بتانے لگا کہ کیا واقعہ پیش آیا تھا۔

سب کچھ سن لینے کے بعد جو زف نے تشویش ناک لہجے میں کہا۔

”باس! کیا یہ کسی قسم کی سازش تھی؟“

”کیا سازش ہو سکتی ہے؟“ عمران نے اس کی آنکھوں میں دیکھتے ہوئے کہا۔

”وہ بات بھی ہو سکتی ہے جو تم نے اس لڑکی سے کہی تھی۔“

”کیا بات؟“

”یہی کہ وہ ٹھگنوں کے کسی گروہ سے تعلق رکھتی ہو اور۔۔“

”بکو اس! یہ قطعی نہیں ہو سکتا۔“

”پھر تم نے اس سے یہ کیوں کہا تھا؟“

”اس لیے کہ اسے یہی بتانا چاہتا تھا کہ میں یہ سمجھتا ہوں۔“

”لیکن باس یہ بات کیوں نہیں ہو سکتی؟“

”اس لیے کہ وہ اور اس کے گروہ کے افسر و اہمق نہ ہوں گے۔ وہ جانتے ہوں گے۔“

کہ اس طریقہ کار سے کوئی لڑکی کسی چھت کے نیچے پناہ نہیں لے سکتی۔ ان حالات میں مہربانی جگہ کوئی دوسرا بھی ہوتا تو اس لڑکی کی طرف سے شائبہ ہو جانا اور ممکن تھا کہ لڑکی کو پولیس کے حوالے کرنے کی کوشش کرتا۔“

”اگر ایسا ہوتا تو وہ لوگ کیا کرتے ہاس!“

”میرا خیال ہے کہ انہوں نے اس کے لیے بھی کوئی نہ کوئی بندوبست کر رکھا ہوگا۔“
”تب تو یہ معاملہ گہرا معلوم ہوتا ہے!“ جوزف نے پلکیں جھپکائیں۔

”ہاں“ عمران نے سر ہلایا۔ ”اگر یہ کسی قسم کی سازش ہی تھی تو یہ سمجھنا چاہیے کہ اس کا

فی الحال آغاز ہوا ہے۔۔ انجام تاریکی میں ہے۔“

”میں اس کا پتہ لگانے کی کوشش کروں گا۔“

”تو کوشش کرے گا!“ عمران انہیں پھاڑ کر بولا۔

”ہاں باس! میں کوشش کروں گا۔۔۔ اس سلسلے میں ڈاکٹر ہاورڈ سے ملوں گا۔“

”کیوں؟ ڈاکٹر ہاورڈ سے کیوں؟“

”مجھے تو جاسوسی کرنے میں بہت دیر لگے گی، لیکن ڈاکٹر ہاورڈ ذرا سی دیر میں ساری

بات کا پتہ لگا لے گا! وہ بہت بڑا ساحر ہے باس! کیا تم نے اخبار میں نہیں پڑھا۔ وہیں بھی

اس کی تبلیغ ہیں۔“

”اس صدی میں ان خرافات پر یقین نہیں کیا جاسکتا۔“

”یہ نہ کہو باس۔۔۔ میرے قبیلے کے سب سے بڑے ساحر نے تو ایک بار مجھ سے

کہا تھا کہ میں افریقہ کو ہمیشہ کے لیے خراب کردوں گا اور دیکھ لو۔۔۔ میں آج افریقہ سے

کتنی دور بیٹھا ہوں۔ اب تم بتاؤ، آخر اس نے یہ کیسے بتایا تھا؟“

”میں دس پیش گوئیاں کروں گا تو اس میں سے دو ضرور ٹھیک ثابت ہوں گی۔“
 ”تم نہ مانو باس، لیکن جادو ایک حقیقت ہے۔ اگر اسے بھجواں سمجھتے ہو تو تم نے
 تھیسٹر بکس ہال کے لیے ٹکٹ کیوں حاصل کیے؟“

”اچانک ہی ارادہ ہوا تھا۔ میں دیکھنا چاہتا تھا کہ وہ لوگوں کو کس طرح بے خوف
 بناتا ہے۔ میں اس کی چالاکیوں اور ہاتھ کی صفائی کو سمجھنے کی کوشش کرتا پھر کسی موقع پر ان سے
 فائدہ اٹھانا۔۔۔ ایسی باتیں اگر معلوم ہو جائیں تو بغض اوقات کام آئی جاتی ہیں۔“
 ”خیر باس! میں اس سلسلے میں ڈاکٹر ہاورڈ سے ضرور ملوں گا۔“

عمران کچھ نہ بولا۔ اسے اچانک اسد کا خیال آیا تھا جو بلڈنگ کے نیچے ملا تھا لیکن پھر
 اس کے پیچھے پیچھے فلیٹ میں نہیں آیا تھا۔

کیا اس نے سچ مچ یہ سمجھ لیا ہو گا کہ وہ لڑکی میری بیوی ہے؟ عمران نے سوچا اور
 مسکرا دیا پھر دفعۃً چونک کر جوزف سے بولا ”سلیمان سے تو آج لڑائی نہیں ہوئی؟“
 ”ہوئی تھی۔“ جوزف غراہا ”وہ اٹو کا بیٹھا اپنے آپ کو نہ جانے کیا سمجھتا ہے۔“
 ”میرا خیال ہے کہ وہ اپنے آپ کو سلیمان کے علاوہ کچھ نہیں سمجھتا۔“

”وہ بہت سُور ہے باس! بہت آرام طلب ہے۔ دس سی بجے سے سویا ہوا ہے۔“
 ”تم اسے نکال کیوں نہیں دیتے؟“

”ابے کھانا کیا میرا باپ آکر پکائے گا؟“
 ”میں پکاؤں گا۔“ جوزف نے چھاتی ٹھوک کر کہا۔
 ”اپنے ہی جیسا۔“ عمران نے منہ بناتے ہوئے کہا۔
 ”سچ کہنا ہوں باس! میں کسی دن اس کا سر پھاڑ دوں گا۔“

”اللہ رحم کرے“ عمران نے مہسراتی ہوئی آواز میں کہا۔
اسی وقت ٹیلی فون کی گھنٹی بجی۔

دوسری طرف جو لیا مہتی اس نے بتایا کہ ہوٹل کے رجسٹر میں اس کا نام مرسیا درج ہے اور گزشتہ ایک ہفتے سے مقیم ہے۔ رجسٹر کے اندراج کے مطابق وہ نیلم گڑھ سے آئی ہے۔
جولیا نے مرسیا کا نیلم گڑھ والا وہ پتا بھی بتایا جو ہوٹل کے رجسٹر میں درج تھا اور آخر میں کہا ”وہ ہوٹل میں اکیلی قیام پذیر ہے“

”ہوں“ عمران نے کہا ”اب میں مرسیا کا ماضی جاننا بھی پسند کروں گا۔ اس کے لیے کسی کو نیلم گڑھ بھیجنا پڑے گا تاکہ وہاں جا کر اس کے پتے پر چھان بین کی جائے۔ یہ کام جتنی بھی جلد ہو سکے اتنا ہی اچھا ہے۔“

”بہتر ہے۔ میں اس کام کے لیے کسے مقرر کروں؟“

”مجھے تمہارے انتخاب پر اعتماد ہے۔“

”شکر یہ جناب!“ جولیا کا چہرہ مسرت سے سُرخ ہو گیا ہو گا۔

”اور ہاں! مرسیا کی نگرانی جاری رہنا چاہیے“ عمران نے کہا ”اگر کوئی خاص بات ہو تو مجھے فوراً اطلاع کی جائے۔“

”بہتر جناب!“

عمران نے سلسلہ منقطع کر دیا۔ اُسے اُمید تھی کہ جلد ہی اس کو بہ حیثیت عمران بھی جولیا کی کال موصول کرنا ہوگی۔ وہ حالات سے بے خبر تھی۔ وہ ضرور سوچ رہی ہوگی کہ ابکیں ٹو اس لڑکی میں کیوں دلچسپی لے رہا ہے؟ اس میں اتنی ہمت نہیں تھی کہ وہ ابکیں ٹو سے اس کے بارے میں پوچھنے کی کوشش کرتی لہذا اب عمران ہی پتہ بتانا چاہیے تھی۔

جولیا سے گفتگو کرنے کے بعد عمران نے دانش منزل کے نمبر ڈائل کیے۔ دوسری طرف لفٹیننٹ
ساجد نے کال ریسیو کی تھی۔

”ایکس ٹو“ عمران نے مخصوص لہجے میں کہا ”اسد کو فوراً عمران کے گھر بھیجو! اس سے کہنا کہ وہ فنگر پرنٹس اپیرے اور اپنا کیمرا ساتھ لے جانا نہیں بھولے! سمجھ گئے؟“

”بس سہرا“

عمران سلسلہ منقطع کر کے نشست کے کمرے میں چلا آیا۔ جوزف بھی اس کے ساتھ ہی اُٹھ آیا تھا پھر جیسے ہی وہ ایک صوفے پر بیٹھنے لگا، عمران ہاتھ اٹھا کر جلدی سے بولا۔ ”نہیں... اس صوفے پر مریا بیٹھی تھی۔“

”کیوں باس!“ جوزف کے چہرے پر نغمہ کے آثار پیدا ہوئے مگر اسی وقت کال بیل بجنے لگی۔

”جادروازہ کھول۔“ عمران نے کہا۔ ”اسد آگیا شاید!“

جوزف اُٹھ کر دروازے کی طرف بڑھا۔ پھر اس نے دروازہ کھولا، یہی تھا کہ کسی نے اسے دھکا دیا۔ جوزف بے خبری میں تھا اس لیے لڑکھڑا کر ڈھب ہو گیا۔ اس کے منہ سے ایک گندی سی گالی نکلی تھی۔

چار نقاب پوش بے تحاشا اندر گھستے چلے آئے ان کے ہاتھوں میں بیوہ اور بچے۔

عمران اُچھل کر کھڑا ہو گیا تھا۔
 ”بغمدار!“ ایک نقاب پوش نے اسے لکھارا۔ اگر کوئی غلط حرکت کی تو تمہارا جسم
 چھلنی ہو جائے گا۔“

”چھلنا“ عمران نے غصیلی آواز میں کہا ”میں مرد ہوں! تم اتنا بھی نہیں دیکھ سکتے“
جو زف اٹھ کھڑا ہوا تھا۔

”تم دونوں اپنے ہاتھ اٹھا دو!“ اسی نقاب پوش نے کہا۔

جو زف نے بڑبڑاتے ہوئے ہاتھ اٹھا دیے، شاید اس نے کایاں بھی بکی تھیں۔ وہ ان چاروں کو خوں خوار نظروں سے دیکھ رہا تھا۔

لیکن عمران نے ہاتھ نہیں اٹھائے اور بولا ”یارو! کوئی ایسی ترکیب کرو کہ مجھے ہاتھ نہ اٹھانا پڑیں اور کام ہو جائے۔ دراصل مجھے ہاتھ اٹھانا پسند نہیں ہیں کیوں کہ میں بہت شریف آدمی ہوں۔“

”دیکھو مسٹر“ ہم خواہ مخواہ کسی کو مارنا پسند نہیں کرتے اس لیے ہمیں اس پر مجبور نہ کرو۔ تم دیکھ رہے ہو کہ میرے ہاتھ میں دبے ہوئے ریو اور میں سائنسر بھی لگا ہوا ہے۔ پڑوس والوں کو معلوم بھی نہ ہو سکے گا کہ یہاں کیا ہو گیا۔“

”اچھا بھائی!“ عمران نے ٹھنڈی سانس لے کر ہاتھ اٹھا دیے۔ ”مگر تم مجھ غریب سے کیا لینے آئے ہو؟“

اس نقاب پوش نے عمران کی بات پر دھیان دینے بغیر اپنے ساتھیوں سے کہا۔
”تھا پس! جیفرے! تم دونوں دوسرے کمروں کو دیکھو۔ جلدی۔“

”اے خنجر دار! اندر پردہ ہے۔“ عمران نے ہانک لگائی مگر ان دونوں نے جیسے سنا ہی نہیں تھا وہ اندر گھسنے ہی چلے گئے اور عمران منہ بنا کر اس نقاب پوش کو گھورنے لگا جس نے اپنے دو ساتھیوں کے لیے حکم صادر کیا تھا۔

اس نقاب پوش نے اب تک انگریزی میں بات کی تھی اور لہجہ بھی انگریزوں ہی کا

ساتھا۔ اس نے اپنے دو ساتھیوں کو جن ناموں سے مخاطب کیا تھا وہ بھی انگریزوں ہی کے تھے۔ غالباً یہ نقاب پوش اپنے تینوں ساتھیوں کا سرغنہ ہے، عمران نے سوچا۔ اس کے حکم آئینز انداز سے یہی بات ظاہر ہوتی تھی۔

دو ریوالوروں کی نالیں عمران اور جوزف کی طرف اٹھی رہیں۔ جوزف اس طرح کھڑا تھا جیسے موقع ملا تو جھپٹ ہی پڑے گا، لیکن عمران کے چہرے سے یہ اندازہ کرنا مشکل تھا کہ وہ کیا ارادہ رکھتا ہے۔

”تم لوگ ڈاکو معلوم ہوتے ہو“ عمران بولا۔ ”مگر یاد رکھو قیامت کے دن میرا ہاتھ ہوگا اور تمہارا پاجامہ... نہیں... قمیص... نہیں، قمیص بھی نہیں! گریبان... گریبان! میرا ہاتھ ہوگا اور تمہارا گریبان“

”کیا بک ہے ہو؟“ سرغنہ غرایا۔

”اپنی زبان کے ایک محاورے کا ترجمہ پیش کیا تھا... کیا پسند نہیں آیا؟“ عمران نے معصومیت سے کہا۔

اسی وقت دوسرے کمرے سے سلیمان کی آواز آئی، وہ گڑگڑاتا رہا تھا: ”خدا کے لیے مجھے چھوڑ دو۔ میں نے کچھ نہیں کیا۔ میں سیدھا سادا آدمی ہوں۔ میں تو...“

ایک نقاب پوش اسے گردن سے پکڑ کر دھکیلتا ہوا کمرے میں لایا اور ڈبٹ کر بولا۔ ”خاموش کھڑے رہو“ وہ بھی انگریزی ہی بولا تھا۔ سلیمان اس کا مطلب تو کیا خاک سمجھا ہوگا۔ یمن چپ کھڑا ہو گیا۔

اسی وقت دوسرا نقاب پوش آگیا اور سرغنہ سے بولا: ”نہیں ہے باس! وہ کسی کمرے میں نہیں ہے۔ بس یہی آدمی تھا“ اس نے سلیمان کی طرف اشارہ کیا۔

”صص... صاحب!“ سلیمان ہکلتا ہوا عمران سے بولا ”یہ کیا کڑ بڑ گھٹالا ہے؟“
 ”معلوم نہیں کیا دال میں کالا ہے“ عمران نے ٹھنڈی سانس لے کر قافیہ ملا یا۔
 سرغنہ کی نقاب کے سوراخ سے جھانکتی ہوئی آنکھیں عمران پر جم گئیں اور پھر وہ غراتا
 ہوا بولا ”لڑکی کہاں ہے؟“

”کس کی لڑکی؟ مسیری کوئی لڑکی نہیں ہے... ابھی شادی ہی نہیں کی میں نے“
 عمران نے سادگی سے جواب دیا۔

”میں اس لڑکی کے بارے میں پوچھ رہا ہوں جسے تم اپنی گاڑی میں لے کر بالٹو کلب
 کے سامنے سے گزرے تھے بلکہ یہ کہنا چاہیے کہ وہ تمہیں لے کر وہاں سے گزری تھی کیوں کہ
 ڈرائیونگ اسی نے سنبھال رکھی تھی“ نقاب پوش سرغنہ نے غصیلی آواز میں بتایا۔
 ”اس نے مجھے بھی سنبھالنے کی کوشش کی تھی“ عمران منموم انداز میں بولا ”لیکن
 میں نے...“

”دیکھو مسٹر!“ سرغنہ نے اس کی بات کاٹ دی ”اگر تم سنجیدگی سے بات نہیں کرو گے
 تو بہت بُرا ہوگا“

”ارے اب تم دیکھ تو چکے ہو کہ وہ یہاں نہیں ہے اب کیا میں اسے اپنی خجیب میں
 چھپالوں گا“ عمران نے آنکھیں نکال کر کہا۔

”میں یہی معلوم کرنا چاہتا ہوں کہ وہ کہاں گئی“
 ”اپنا پتا نہیں بتایا تھا اس نے“ عمران نے منہ بنا کر کہا۔
 ”تم اسے کیسے جانتے ہو؟“

”جیسے سب ایک دوسرے کو جانتے ہیں“

”میں پوچھتا ہوں تم سے کب سے جانتے ہو“ نقاب پوش سرغنہ کی آواز جھلانی ہوئی تھی۔

”آج ہی سے جانتا ہوں“ عمران نے بھی اسی انداز میں جھٹا کر کہا۔
”وہ کہاں ملی تھی؟“

”راستے میں ملی تھی پھر ہم ایک ہوٹل میں جا بیٹھے۔“ نگلفی ہو گئی۔ پھر ہم نے تھیریکل ہال جانے کا پروگرام بنایا اور چل پڑے۔ اس وقت وہی ڈرائیونگ کر رہی تھی، لیکن پھر خیال آیا کہ اب تو تھیریکل ہال کا پروگرام ختم ہونے والا ہو گا لہذا پروگرام ترک کر دیا اور ہم یہاں آ گئے۔“

”اس نے خود تم سے دوستی کی تھی؟“

”ہاں۔“

”کیا چاہتی تھی؟“

”کچھ دن میرے فلیٹ میں رہنا چاہتی تھی۔“

سرغنہ اس انداز میں سر ہلانے لگا جیسے اسے عمران کی باتوں پر یقین آ گیا ہو۔

عمران نے اسے ڈھنگ کے جواب دینا شروع کر دیے تھے کہ اس طرح کچھ وقت گزر جانا۔ کچھ دیر میں اسد کے آنے کی توقع تھی۔ ممکن تھا کہ وہ دروازے پر رکتا تو اسے اندر سے آوازیں سنائی دے جاتیں اور پھر وہ ان نقاب پوشوں کے خلاف کوئی قدم اٹھاتا۔ یہاں تو پوزیشن ایسی تھی کہ عمران اور جوزف تو کچھ کر ہی نہیں سکتے تھے۔ سلیمان تو ایسے معاملے میں ناکارہ ہی تھا۔

”تم ٹھیک کہہ رہے ہو۔“ سرغنہ نے سر ہلاتے ہوئے عمران سے کہا۔ ”وہ ایسی ہی آوارہ

لڑکی ہے، مگر وہ گئی کہاں؟“

”میں کہہ تو چکا ہوں کہ بتانا نہیں گئی۔“ عمران نے پھر منہ بنایا۔ میں نے اس سے صاف صاف کہہ دیا تھا کہ وہ یہاں نہیں رہ سکتی کیوں کہ عنقریب میری شادی ہونے والی ہے۔ اگر سسرال والوں کو معلوم ہو گیا تو میری برات واپس لوٹا دیں گے۔“

”پھر وہ یہاں سے کب گئی؟“

”جب تم ہمارے پیچھے لگے ہوئے تھے تو تمہیں یہ بات بھی معلوم ہوگی۔“

”نہیں... ہم تمہارے پیچھے نہیں لگے ہوئے تھے۔ اگر ایسا ہوتا تو وہ یہاں سے بچ کر نہیں جاسکتی تھی۔“

”پھر تم یہاں کیسے آ گئے؟“

”میرے ایک ساتھی نے ریالٹو کلب سے باہر آتے وقت اسے تمہاری گاڑی میں دیکھا تھا، مگر بد قسمتی سے خود اس کی گاڑی کے انجن میں نہ جانے کیا خرابی پیدا ہو گئی کہ وہ تمہاری گاڑی کا تعاقب نہ کر سکا تاہم اس نے تمہاری گاڑی کا نمبر ذہن نشین کر لیا تھا پھر مجھے اطلاع ملی اور میں نے اس نمبر کی گاڑی کی تلاش میں اپنے ساتھیوں کو سارے شہر میں پھیلا دیا۔ ہمیں تمہاری گاڑی نیچے کھڑی ہوئی مل گئی۔ میں نے... اوہ! میں تمہیں یہ سب کچھ کیوں بتا رہا ہوں۔“

نقاب پوش سرغنہ نے آخری جملہ بڑبڑاتے ہوئے کہا تھا اور پھر وہ عمران کو گھورتا ہوا بولا۔ ”ہاں تو اس لڑکی کو یہاں سے گئے ہوئے کتنی دیر ہوئی ہے؟“

”ڈیڑھ گھنٹے کے قریب۔“ عمران نے بڑی شرافت سے کہا۔ ”لیکن بھائی صاحب، آپ کو اس کی تلاش کیوں ہے؟“

سرغنہ نے اس کی بات کا جواب نہ دیا اور تیسرے ساتھی سے بولا۔ ”مورن! تم نیچے

جاؤ گاڑی کا انجن اسٹارٹ رکھو۔ ہم آرہے ہیں۔“

جس آدمی کو مورن کہہ کر مخاطب کیا گیا تھا وہ سر ہلا کر چلا گیا۔

”اب کیا ہوگا باس؟“ جیفرے بولا۔

”فکرت کرو! میں دیکھوں گا کہ وہ کہاں تک بھاگتی ہے!“

”زیادہ سے زیادہ دو میل تک بھاگے گی۔“ عمران احمقوں کی طرح پلکیں جھپکا کر بولا۔

”عورتیں زیادہ دُور تک نہیں بھاگ سکتیں۔“

”بکومت!“ سرغنہ غرایا۔

”اچھا!“ عمران نے سعادت مندی کا مظاہرہ کیا۔ ”لیکن تم نے مجھے بتایا نہیں کہ وہ لڑکی تمہارا

کیا چر کر بھاگی ہے؟“

”تھا پسین! جیفرے! چلو!“ سرغنہ نے اپنے ساتھیوں سے کہا۔ ”مورن نے گاڑی

اسٹارٹ کر لی ہوگی۔“

عمران نے بے چینی سے پہلو بدل کر دیوار گیر کلاک کی طرف دیکھا۔ ڈیڑھ بجنے والا تھا۔

تھا پسین اور جیفرے باہر نکل گئے اور اس کے بعد سرغنہ بھی اُسے قدموں دروازے کی

طرف جانے لگا۔

جو زف کی آنکھوں میں بڑی بے بسی تھی۔ اس کی حالت بالکل ایسی تھی جیسے زنجیر میں

بندھا ہوا کوئی شکاری کتا اپنے شکار کو پیچ نکلتا دیکھ کر بے چین ہوا جا رہا ہو۔

عمران نے بھی اپنی زندگی میں پہلے کبھی اتنی بے بسی نہیں محسوس کی تھی۔

دروازے کے قریب پہنچ کر سرغنہ تیزی سے باہر نکلا اور باہر نکلتے ہی اس نے دروازہ

بند کر دیا۔

جوزف اور عمران بہ یک وقت جھٹے تھے، لیکن دروازہ باہر سے بند کیا جا چکا تھا۔



سڑک پر دو زنک سناٹا چھایا ہوا تھا۔ اسد نے اپنی سفید واکس ہال عمران کی گاڑی کے پیچھے روکی۔ عمران کی گاڑی کے آگے ایک اور گاڑی کھڑی تھی۔ اس کا انجن اشارت تھا، لیکن اسد نے اس کی طرف دھیان نہ دیا اور انجن بند کر کے گاڑی سے باہر نکل آیا۔

اسی وقت تین آدمی عمران کی بلڈنگ کے صدر دروازے سے نکلتے دکھائی دیے اور پھر اسد نے عمران کی چیمٹی ہوئی آواز سنی۔ ”اسد! پکڑو انہیں۔“

اسد نے چونک کر سر اٹھایا۔ عمران اپنے فلیٹ کی بالکونی میں کھڑا انہی تینوں آدمیوں کی طرف اشارہ کر رہا تھا۔

وہ تینوں تو پہلے ہی سے ہر خطرے کا مقابلہ کرنے کے لیے تیار تھے، بے تحاشا اسد پر ٹوٹ پڑے۔ اسد صورت حال کو سمجھ بھی نہ سکا تھا کہ اسے گرایا گیا، پھر بھی اسد نے ایک آدمی کے بیسنے پر ایسی دوشی جھاڑی کہ وہ اچھل کر کئی فٹ دُور جا گرا۔ پھر اس نے اپنا دایا ہاتھ گھمایا جو ایک آدمی کی پسلیوں پر پڑا اور اس کے منہ سے کراہ نکل گئی، لیکن دوسرے ہی لمحے کسی مٹوس چیز کی ضرب اسد کے سر پر پڑی اور اس کو ایسا معلوم ہوا جیسے کھوپڑی کے عقبی حصے سے سورج طلوع ہو کر آنکھوں میں غروب ہو گیا، ہواب ہر طرف اندھیرا ہی اندھیرا تھا، نہ جانے کتنی دیر بعد اس اندھیرے کے وسط سے روشنی کی ایک کرن پھوٹی اور وسعت اختیار کرتی چلی گئی، زرد روشنی!

اسد پلکیں جھپکاتے لگا۔

”ہوش آگیا!“ ایک جانی پہچانی آواز کہیں دُور سے آتی معلوم ہوئی تھی۔

اسد نے سر گھما کر دیکھا۔ یہ عمران تھا اس کے قریب ہی جوزف اور جویا دکھائی دیے۔ پس منظر کے ساز و سامان سے اسد کو اندازہ ہوا کہ یہ عمران کا فلیٹ ہے اور پھر اسد کو اپنی بے ہوشی کا واقعہ بھی یاد آ گیا اس نے یہ بھی محسوس کیا کہ سر پر پٹی بندھی ہوئی ہے وہ جلدی سے اٹھ کر بیٹھ گیا۔

”سلاما لیکم!“ عمران نے کہتے ہوئے مصافحے کے لیے ہاتھ بڑھایا۔ ”کیسے، کیسے مزاج ہیں؟“

”مم... میں صورتِ حال کو سمجھ ہی نہ سکا تھا۔“ اسد نے جھینپ کر کہا۔ ”وہ تینوں اچانک ہی مجھ پر ٹوٹ پڑے تھے۔“

”خیر، میں ان سے کہوں گا کہ آئندہ ایسا نہ کریں۔“ عمران نے حماقت آمیز سنجیدگی کے ساتھ کہا۔

”وہ تینوں کون تھے؟ کہاں گئے؟“

”میں نے تو بہت پوچھا تھا، لیکن بتا کر نہیں گئے کہ کہاں جا رہے ہیں؟“

اسد سنس کر چپ ہو گیا، لیکن جویا بولی۔ ”وہ یہاں کیوں آئے تھے؟“

”یہ کہنے آئے تھے کہ تم سے ان کے آبا جان کی شادی کرادوں! میں نے انکار کیا تو بُرا مان گئے اور دروازہ باہر سے بند کر کے چلے گئے۔“

جویا اسے غصیلی نظروں سے دیکھنے لگی۔ جوزف ساکت و صامت بیٹھا خلا میں گھول رہا تھا۔

”اور ہاں عمران صاحب!“ اسد بولا۔ ”وہ کہاں ہیں، بھابی؟“

”کس کی بھابی!“ عمران نے حیرت ظاہر کی۔

”وہی... آپ کی بیوی“

”بیوی! جو لیا نے چونک کر کہا۔

”بھاک گئی مجھے جھوڑ کر“ عمران نے مٹھڈی سانس لی اور سچ سچ اس طرح مغموم نظر آنے

لگا جیسے تازہ تازہ رنڈا ہوا ہو۔

”کیا چکر ہے؟“ جو یاس نے اسد سے پوچھا۔

”چکر کا تو مجھے علم نہیں، لیکن آج عمران صاحب نے ایک لڑکی کی طرف اشارہ کر کے مجھ سے

کہا تھا کہ یہ تمھاری بھابی ہیں۔“ اسد نے وہ واقعہ دہرایا اور پھر بولا۔ ”میں نے مناسب نہیں

سمجھانتھا کہ ان کے ساتھ ساتھ یہاں آؤں اس لیے نیچے سے سیدھا دانش منڈل چلا گیا تھا۔“

”کیا یہ اس لڑکی کا تذکرہ ہے جس کی ننگرانی کے لیے صفدر کو مقرر کیا گیا تھا؟“ ہویا نے

عمران سے پوچھا۔

عمران نے اثبات میں سر ہلادیا۔

”تو وہ تمھاری بیوی ہے؟“ جو لیا نے عمران کو گھورا۔

”میری کیوں ہونے لگی!“ عمران نے جھلائے ہوئے انداز میں کہا۔ بیوی ہوگی

تمھاری! تمھارے خاندان کی! ہاں تو نہیں،

”ایکس ٹو اس میں دلچسپی کیوں لے رہا ہے؟“ جو یاس نے عمران کی بجواس پر دھیان

دیئے بغیر سوال کیا۔

” اسی کی بیوی ہوگی “ عمران نے کہا اور پھر اسد سے بولا ” تم کام کر سکتے ہو یا

سر میں زیادہ تکلیف ہے۔“

”کیا کام!“

۱۵ کسب و کار

بی ایس سی ایم ڈی ایس ڈی ایس

0321-07317

کمال ایلر لواندن سیکریتلر اورطامسور

”ایکس ٹو نے مجھ کو فون پر بتایا تھا کہ اسد فنگر پرٹس اسپرے اور کیمرا لے کر آرہا ہے۔“
”ہاں اسی نے مجھے بھیجا تھا! تو کیا کسی کے فنگر پرٹس اتارنا ہیں؟“

”ہاں‘ میں تمھاری گاڑی میں سے دونوں چیزیں نکال لایا ہوں۔ ایک صوفے پر اسی لڑکی کی انگلیوں کے نشانات ہوں گے! انھی کے فوٹو لینے ہیں۔“

اسی وقت سلیمان چائے کی ٹرے لیے ہوئے کمرے میں داخل ہوا۔

”خیر! پہلے چائے پی لو۔“ عمران نے کہا۔

چائے پی لینے کے بعد اس نے اپنا کام شروع کر دیا۔ صوفے پر انگلیوں کے نشانات موجود تھے۔ اسپرے مشین سے پاؤڈر چھڑکنے سے وہ نشانات ابھرائے اور اس نے ان کے کئی کئی فوٹو اتار لیے۔

”صبح تک یہ فوٹو میرے پاس آجائیں۔“ عمران نے کہہ کر ایک جمائی لی اور پھر بولا۔
”اب تو نیند آرہی ہے۔“

”اچھی بات ہے۔ تو پھر اب اجازت دیجیے!“ اسد بولا۔

”سلام علیکم۔“ عمران نے بے رخی سے جواب دیا اور پھر اسد کا مصافحے کے لیے ہاتھ آگے بڑھا ہوا دیکھ کر بولا۔ ”اس کا کیا کروں! یہ تم اپنے ساتھ ہی لے جاؤ۔“
”تم آخر اپنے آپ کو سمجھتے کیا ہو!“ جولیا کو غصہ آگیا۔

”علی عمر! ان کو رد اسپوری۔“ جواب تیار تھا۔

”چلو اسد۔“ جولیا ایک جھٹکے سے کھڑی ہو گئی۔

اسد اس دوران میں ہنستا ہی رہا تھا۔ عمران کی باتوں پر غصے میں آجانا اس کی عادت نہیں تھی۔ اس کے برعکس وہ بے تنگی باتوں سے لطف اندوز ہوا کرتا تھا۔ جولیا کے ساتھ زینے

سے اترتے وقت اس نے سوال کیا ”آپ یہاں کیسے پہنچی تھیں؟“
 ”ایکس ٹو کا فون ملا تھا کہ چندنا معلوم آدمی عمران کو اس کے فلیٹ میں بند کر کے چلے گئے ہیں۔“

”ہوں! تو آپ کو بھی ایکس ٹو نے بھیجا تھا۔“

”ہاں! جب میں یہاں آئی تو تم فٹ پاتھ پر بے ہوش پڑے ہوئے تھے، لیکن میں تمہیں نہیں اٹھا سکتی تھی، اس لیے اوپر جا کر عمران کے فلیٹ کا دروازہ کھولا۔ جوزف تمہیں نیچے سے اٹھا کر اوپر لے گیا تھا۔ غنیمت یہ ہوا کہ اس دوران میں کوئی ڈیوٹی کانسٹیبل یا کوئی راہ گسہ ادھر سے نہیں گزرا اور نہ پولس کے چکر میں پڑ کر بہت سی الجھنیں پیدا ہو جائیں مگر تم کو بے ہوش کس نے کیا تھا؟“

اسد نے مختصر طور پر پورا واقعہ دہرایا۔
 ”جانے کیا چکر ہے؟“ جو لیا بڑبڑائی۔
 ”ایکس ٹو نے بھی آپ کو کچھ نہیں بتایا؟“
 ”نہیں۔“


”وہ لڑکی!... کیا اس کی نگرانی شروع ہو گئی ہے؟“

”ہاں، اور یہ بھی ایکس ٹو کے حکم پر ہوا ہے۔“

”خدا جانے کیا معاملات ہیں! اس لڑکی نے میرے سامنے عمران کو ڈیرکہ کر مخاطب کیا تھا اور عمران صاحب کی حالت بھی اس وقت ایسی تھی جیسے غلامان بیوی کے خاندان سے تعلق رکھتے ہوں۔“ اسد نے ہنستے ہوئے کہا۔

جو لیا کچھ نہ بولی۔ وہ کبھی گہری سوچ میں پڑ گئی تھی۔ نیچے آکر ان دونوں کے راستے

جدا ہو گئے۔ جو لیا بھی یہاں اپنی کار میں آئی تھی وہ اپنے گھر کی طرف روانہ ہو گئی اور اس نے
 دانش منزل کا رخ کیا۔



ایٹلی جنس بیورو کے ڈائریکٹر جسٹس رحمان صاحب کی نظریں سامنے میز پر رکھے
 ہوئے ایک فوٹو گراف پر جمی ہوئی تھیں۔ یہ ایک انگوٹھے کے نشان کی انلارج کا پی تھی رحمان
 صاحب پرنسٹون نظروں سے اس کی طرف دیکھتے رہے اور پھر اچانک انھوں نے سر اٹھا
 کر میز کی دوسری طرف گری پر بیٹھے ہوئے کیپٹن فیاض کی طرف دیکھا۔ فیاض بھی ان ہی کی طرف
 دیکھ رہا تھا مگر نظریں ملتے ہی اس نے گہرا کر سر جھکا لیا۔

”میں نے تمہیں ایک خاص کام سے بلایا تھا“ رحمان صاحب نے سپاٹ آواز میں

کہا۔

”فرمائیے!“

”فرانس کے بدنام ترین مجرم گاڈزیلا کے بارے میں تم کیا جانتے ہو؟“
 فیاض نے چونکے ہوئے انداز میں رحمان صاحب کی طرف دیکھا اس کے چہرے
 پر تجر کے آثار بھی پیدا ہو گئے تھے لیکن اس میں اتنی ہمت نہ تھی کہ وہ رحمان صاحب سے
 کوئی جوابی سوال کر بیٹھتا۔ اس نے آہستہ آہستہ کہنا شروع کیا۔

”یہ نام گزشتہ چار پانچ سال سے سنا جا رہا ہے۔ گاڈزیلا کی خاص شکار گاہ فرانس ہے
 لیکن کبھی کبھی وہ اٹلی اور اسپین کا رخ بھی کر لیتا ہے۔ ان تینوں ملکوں کے امیر طبقے کو جب اس
 بات کا علم ہوتا ہے کہ گاڈزیلا ان کے شہر میں آیا، ہوا ہے تو ان کی نیندیں حرام ہو جاتی ہیں۔
 پولیس چوکتا ہو جاتی ہے، لیکن گاڈزیلا جب چاہتا ہے اور جو چاہتا ہے، کر گزرتا ہے۔ ہر قسم کے

جرائم اس کی ذات سے وابستہ کیے جاتے ہیں۔ اسمگلنگ... بلیک میلنگ... ڈاکے... قتل و غارت گری... اغوا... غرضیکہ شاید ہی کوئی ایسا جرم ہو جسے گاڈزیلا نظر انداز کر گیا ہو۔ وہ زیادہ تر فرانس کو اپنا نشانہ بناتا ہے، لیکن اٹلی اور اسپین کی طرح فرانس کے پاس بھی گاڈزیلا کا کوئی ریکارڈ نہیں ہے۔ اس کے ساتھی اکثر گرفتار ہوئے ہیں لیکن وہ بھی پولیس کو گالیاں کے بارے میں کچھ نہیں بتا سکے۔ گاڈزیلا کی شخصیت کا علم اس کے ساتھیوں کو بھی نہیں۔ ایک سرسری اندازے کے مطابق اس کا گروہ تقریباً ڈھائی سو آدمیوں پر مشتمل ہے۔ یہ لوگ فرانس، اٹلی اور اسپین میں پھیلے ہوئے ہیں مگر انھیں جو کچھ بھی کرنا ہوتا ہے وہ گاڈزیلا کی سرکردگی میں کرتے ہیں، اسی لیے جب وہ اسپین میں ہوتا ہے تو فرانس اور اٹلی میں اس کے ساتھی خاموش بیٹھے رہتے ہیں۔ فرانس میں ہوتا ہے تو اٹلی اور اسپین کے ہنگامے ختم ہو جاتے ہیں اور جب وہ اٹلی میں ہوتا ہے تو فرانس اور اسپین کے لوگوں کو اطمینان کی سانس لینا نصیب ہوتی ہے۔ بعض اوقات ایسا بھی ہوتا ہے کہ کئی کئی مہینے تک ان تینوں ملکوں میں خاموشی رہی ہے یعنی گاڈزیلا نے کوئی ہنگامہ نہیں برپا کیا ہے۔ ”فیاض خاموش ہو گیا۔

”خوب!“ رحمان صاحب نے اسے تحسین آمیز نظروں سے دیکھتے ہوئے کہا ”تم تو

اس کے بارے میں خوب جانتے ہو۔“

”اور جناب!“ فیاض جوش میں آگیا۔ ”جس آفیسر کو گاڈزیلا کا کیس سونپا جاتا ہے اس کی

لاش دوسرے تیسرے دن تک کہیں بڑی بڑی مل جاتی ہے اس لیے اب گاڈزیلا کا کیس جن لوگوں کے پاس ہے ان کی شخصیت مکمل تاریکی میں رکھی گئی ہے تاکہ وہ بھی قتل نہ ہو جائیں۔“

”ٹھیک، بالکل ٹھیک! لیکن فیاض... تم کو یہ سب کچھ کیسے معلوم ہوا؟“

”جناب! میں بیرونی ملک کے وہ تمام رسائل منگاتا ہوں جن میں ایسے جرائم پیشہ افراد

کے بارے میں تفصیلات شائع ہوتی رہتی ہیں۔ یہ تمام باتیں مجھے فرانس کے ایک رسالے سے معلوم ہوئی تھیں۔ سروس ڈائٹوری والے اس سے تنگ آچکے ہیں۔ پچھلے سال انھوں نے گاڈزیلا کو مُردہ یا زندہ پکڑنے والے کے لیے ایک بھاری رقم کا اعلان بھی کیا تھا اور برابر کرتے چلے آ رہے ہیں، لیکن اب تک گاڈزیلا آزاد ہے۔ اس کی سب سے بڑی وجہ یہ ہے کہ وہ اپنے گروہ کے آدمیوں پر بھی اعتماد نہیں کرتا۔ اس کی شخصیت مکمل تاریکی میں ہے۔ وہ کسی کے سامنے نہیں آتا اور نہ کسی کو پہلے سے اپنے پروگرام کے بارے میں بتاتا ہے جب بھی کوئی مہم درپیش ہوتی ہے اس کے ساتھیوں کو اس کا علم چند منٹ پہلے ہوتا ہے۔ ظاہر ہے کہ اس صورت میں اگر اس کا کوئی ساتھی انعام کے لالچ میں غداری کرنے پر آمادہ ہو بھی جائے تو اس قلیل سے وقفے میں پولیس کو اطلاع نہیں کر سکتا۔ اسی طرِ قیہ کار کو اپناتے ہوئے گاڈزیلا نے خود کو قانون کی گرفت سے بچائے رکھا ہے۔“

”ہاں!... اس کا طریقہ کاری اس کا محافظ ہے۔“ رحمان صاحب نے تائید کی۔ لیکن تمہیں گاڈزیلا کے بارے میں ایک بات کا علم نہیں! شاید اس لیے کہ رسائل میں گاڈزیلا کے اس جرم کے بارے میں کچھ بھی شائع نہیں ہوا ہوگا۔“

”کس جرم کے بارے میں جناب!... میرا خیال ہے کہ ایسا تو کوئی جرم باقی ہی نہیں رہ گیا جو گاڈزیلا نے نہ کیا ہو۔“

”ہاں اب تو ایسا کوئی جرم باقی نہیں رہ گیا، لیکن ڈیڑھ سال پہلے بھی وہ اس جرم سے بچا ہوا نہ ہوگا۔ یہ دوسری بات ہے کہ ڈیڑھ سال پہلے اس کا علم نہ ہو سکا ہو۔“

”وہ کون سا جرم ہے جناب؟“ فیاض نے حیرت اور بے چینی کے تاثرات کے ساتھ

پہلو بدل کر پوچھا۔

”سب سے بڑا جرم“ رحمان صاحب نے فیاض کی آنکھوں میں دیکھتے ہوئے کہا۔

”پولیٹیکل جاسوسی“

”اوہ!“ فیاض کی آنکھیں حیرت سے پھیل گئیں۔

رحمان صاحب نے سر ہلاتے ہوئے کہا ”ڈیڑھ سال پہلے اس بات کا علم سب سے پہلے سروس ڈائشوری کو ہوا تھا اور اس کے بعد اطلاعاتی محکمہ، سراغ رسانی کو یہ بات معلوم ہوئی پھر اسپن کو بھی اس کا علم ہوا، مگر وہ لوگ اب تک اس بات کا سراغ نہیں لگا سکے کہ گاڈزیلا نے کس ملک کے لیے کام شروع کیا ہے۔ ویسے سروس ڈائشوری کے چیف کا خیال یہ ہے کہ گاڈزیلا کسی ایک ملک کا کارگزار نہیں ہے بلکہ وہ ہر اس ملک کے لیے کام کرنے پر آمادہ ہو جاتا ہے جس سے اس کو بڑی رقم مل جاتی ہے۔“

فیاض نے ہونٹ سکیڑ لیے، کچھ بولا نہیں۔

چند لمحے گزرے میں خاموشی رہی اور پھر رحمان صاحب نے کہا ”کل سروس ڈائشوری کا ایک خط فرانسیسی سفارت خانے کے توسط سے ہمارے محکمے کو ملا ہے۔ اس خط میں یہ خیال ظاہر کیا گیا ہے کہ آج کل گاڈزیلا ہمارے شہر میں آیا ہوا ہے۔“

”اوہ!“ فیاض اپنی گھڑی پر تقرر کیا اچھل پڑا۔

رحمان صاحب نے اس کے چونکنے پر دھیان دیے بغیر کہا۔

”خط میں اس بات کا اظہار نہیں کیا گیا کہ سروس ڈائشوری کو اس کا علم کیسے ہوا مگر انہوں نے یہ بات بڑے یقین سے لکھی ہے اور اس کے ساتھ ہی یہ فوٹو گراف بھی بھیجا ہے۔“ رحمان صاحب نے اپنے سامنے میز پر پڑا ہوا فوٹو گراف اٹھا کر فیاض کو دیا۔

”یہ تو کسی آدمی کے انگوٹھے کے نشان کا فوٹو ہے۔“ فیاض نے اسے دیکھتے ہوئے

کہا۔

”ہاں“ رحمان صاحب بولے ”سروس ڈاشورٹی والوں کو شبہ ہے کہ یہ نشان گاڈزیلا کے

انگوٹھے کا ہے۔“

”اوہ!“ فیاض نے بلبلیں جھپکائیں ”مگر ان کو یہ نشان ملا کہاں سے؟“

”ڈیڑھ ماہ پیشتر گاڈزیلا پیرس میں تھا۔ کسی ذریعے سے سروس ڈاشورٹی کو معلوم ہوا

کہ گاڈزیلا فلاں عمارت میں موجود ہے۔ اس عمارت پر چھاپا مارا گیا۔ معلوم ہوا کہ صرف دس منٹ

پہلے گاڈزیلا وہاں سے جا چکا تھا۔ گروہ کے چند آدمی وہاں سے گرفتار ہوئے تھے، لیکن وہ

یہ نہ بتا سکے کہ گاڈزیلا کہاں گیا ہوگا۔ وہیں ایک تپائی پر انگوٹھے کا یہ نشان ملا تھا اسی لیے

سروس ڈاشورٹی والے کہتے ہیں کہ یہ گاڈزیلا کا بھی ہو سکتا ہے۔“

”لیکن صرف شبہ کیوں جناب!“ فیاض نے پوچھا۔ اس بات پر یقین کیوں نہیں کیا

گیا۔ یہ نشان ان لوگوں کے انگوٹھے کا تو نہ ہوگا جو گرفتار ہوئے تھے۔“

”ہاں، ان کا نہیں ہے۔“

”تو پھر یہ گاڈزیلا کا ہی ہونا چاہیے۔“

”نہیں۔ گرفتار شدگان کے علاوہ بھی چند افراد اس عمارت میں موجود تھے جو گاڈزیلا

کے ساتھ ہی چلے گئے تھے اس لیے ممکن ہے یہ نشان ان ہی لوگوں میں سے کسی کا ہو۔“

”تب تو واقعی شبہ ہو سکتا ہے۔“ فیاض نے سر ہلایا۔

”میں یہ اطلاع ملنے کے بعد سے بے حد پریشان ہوں۔ نہ جانے وہ یہاں کیوں آیا

ہے! ہو سکتا ہے وہ کسی ملک کے لیے ہماری جاسوسی کرنے آیا ہو۔“

”تب تو یہ سیکرٹ سروس والوں کا کیس ہوگا جناب!“

”یہ بعد کی بات ہے کہ کیا ہوگا! فی الحال ہم اس کی شخصیت کے وہ پہلو اپنے سامنے رکھیں گے جن پر گرفت کرنا ہمارا فرض ہے۔ وہ بلیک میل... اسمگلر... اور ڈاکو ہے۔ اور ان جرائم کی سرکوبی کرنا ہمارا کام ہے۔ میں چاہتا ہوں کہ وہ یہاں ہنگامے نہ کر سکے، ہمیں ہر قیمت پر اس کو روکنا ہوگا۔“

”لیکن جناب! یہ آسان بات تو نہ ہوگی۔ جو مجرم چار پانچ سال سے فرانس، اٹلی اور اسپین کے جاسوسوں کو بریشان کیے ہوئے ہے وہ آسانی سے تو گرفت میں نہ آسکے گا۔“

”میں سمجھتا ہوں۔“ رحمان صاحب نے سر ہلایا۔ ”مجھے اندازہ ہے کہ تم کافی دشواریوں سے دوچار ہو جاؤ گے۔“

”ہیں۔“ فیاض نے چونک کر کہا۔

”ہاں۔“ رحمان صاحب نے کہا۔ ”میں چاہتا ہوں کہ تم یہ کیس اپنے ماتحتوں میں سے کسی کو سپرد کرنے کی بجائے خود ہی تفتیش کرو اور جلد از جلد گاڈزیلا کا سراغ لگاؤ۔“

فیاض اپنے ہونٹوں پر زبان پھیرنے لگا۔

”کیوں!“ رحمان صاحب کی پیشانی پر بل پڑ گئے۔ ”کیا تمہارے ذہن پر ابھی سے گاڈزیلا کی ہیبت طاری ہو گئی ہے؟“

”نہیں... نہیں جناب! یہ بات نہیں۔“ فیاض جلدی سے بولا۔

”پھر کیا بات ہے؟“ رحمان صاحب کا لہجہ ناخوشگوار تھا۔

چند لمحے خاموشی رہی پھر رحمان صاحب بولے۔ ”ویسے میں خود بھی اسی معاملے میں

پوری طرح دلچسپی لوں گا۔“

”یہ تو بڑا اچھا ہوگا جناب!“ فیاض خوش ہو کر بولا۔ ”پھر تو گاڈزیلا بہت جلد گرفتار

ہو جائے گا۔“ فیاض کا یہ انداز کسی قدر خوشامدانہ تھا، اس لیے رحمان صاحب کا موڈ بالکل آف ہو گیا۔ وہ بگڑ کر بولے ”تم اس بڑی طرح احساسِ کمتری کا شکار ہو۔“

”جی... جی..“ فیاض کا رنگ اڑ گیا۔

”میں اس کیس میں بالکل دلچسپی نہیں لوں گا۔ تم اکیلے ہی کام کرو گے۔ سمجھ گئے؟“

”جی ہاں۔“ فیاض نے تھوک نکل کر کہا۔

”تم نے میرا موڈ بالکل خراب کر دیا ہے۔ اب میں اس معاملے پر ذہنی بیکسٹی کے ساتھ گفتگو کرنے کے قابل نہیں رہ گیا۔ جاؤ! میں ایک گھنٹے بعد تم کو پھر بلاؤں گا۔“

فیاض رومال سے اپنا پسینا پونچھتا ہوا اٹھ گیا، پھر سہلانا ہوا بولا۔ ”کیا یہ فوٹو گراف اپنے سس... ساتھ لے جاؤں۔“

”نہیں، فی الحال اسے چھوڑ جاؤ۔“

فیاض نے سلام کیا اور کسی بھیڑ کی طرح تھوٹھنی ٹکائے ہوئے کمرے سے نکل گیا۔ رحمان صاحب کو خوشامدانہ اندازِ گفتگو سے چڑھتی اور وہ یہ بھی نہیں چاہتے تھے کہ ان کے محکمے کے آدمی احساسِ کمتری کا شکار ہوں۔ فیاض میں انھوں نے یہ دونوں باتیں اکثر محسوس کی تھیں اور اس وقت پھٹ ہی پڑے تھے۔

فیاض کے چلے جانے کے بعد انھوں نے فوٹو گراف اٹھا کر میز کی ایک دراز میں ڈالا اور دراز بڑے زور سے بند کی، پھر کرسی کی پشت گاہ سے ٹیک لگا کر آنکھیں بند کر لیں۔

ان کی میز پر چار ٹیلی فون موجود تھے۔ دفعۃً ایک ٹیلی فون کا بزر بجنے لگا۔ رحمان صاحب نے چونک کر آنکھیں کھولیں اس ٹیلی فون کو ناپسندیدہ نظروں سے دیکھا، لیکن ریسپونڈ نہیں اٹھانا ہی پڑا تھا۔ ”ہیلو!“ وہ ریسپونڈ اٹھا کر ماؤنٹ پیس میں بولے۔

دوسری طرف سے ان کا سیکریٹری بول رہا تھا ”جناب! ایک لڑکی آپ سے ملنا چاہتی ہے دس منٹ سے انتظار کر رہی ہے۔ میں نے اس سے کہہ دیا تھا کہ ابھی آپ مصروف ہیں۔“
 ”اب بھی یہی کہہ دو۔ میں کسی سے نہیں ملنا چاہتا اس وقت۔“

لیکن اس سے پہلے کہ رحمان صاحب ریپور کھدیتے، سیکریٹری جلدی سے بولا ”مگر جناب! وہ کسی طرح ٹل ہی نہیں رہی ہے۔ میں نے خود بھی اسے ٹالنے کی بہت کوشش کی تھی، مگر وہ سر ہی ہو گئی، کہتی ہے کہ آپ سے اس کی ملاقات بے حد ضروری ہے اور اگر آپ اس سے نہ مل سکے تو آپ ہی کا نقصان ہوگا۔“

”کیا جو اس ہے!“ رحمان صاحب جھلا گئے۔

”جج... جی ہاں جناب... جی ہاں!.. بھلا آپ کو کیا نقصان پہنچ سکتا ہے۔“

سیکریٹری بوکھلا گیا ”مم... میں اسے بھکا دیتا ہوں۔“

”پورا محکمہ ہی رحمان صاحب کے غصے سے ڈرنا تھا۔“

”ٹھہرو۔“ رحمان صاحب بولے ”اس لڑکی کا نام کیا ہے؟“

”مریسا بتاتی ہے جناب!“

”غیر ملکی ہے؟“

”جی ہاں۔“

”اس سے پوچھو کہ وہ مجھ سے کیوں ملنا چاہتی ہے؟“

”میں نے بہت کوشش کی تھی جناب، لیکن اس نے کچھ نہیں بتایا۔ وہ کہتی ہے کہ اگر

اس نے کسی کو ملاقات کا مقصد بتا دیا تب بھی یہ آپ کے حق میں برا ہوگا۔“

رحمان صاحب کی پیشانی پر موٹی موٹی سلوٹیں ابھراٹیں، آنکھوں سے گہرے فکر و تردد

ایچ اقبال کی عمران میمنز ۱۶۸

کا اظہار ہونے لگا تھا۔

”میں پھر اسے ملنے کی کوشش کرتا ہوں جناب!“ سیکریٹری کی آواز آئی۔
”نہیں، بیج دواسے“ رحمان صاحب نے کہا۔

”بہتر ہے جناب!“

رحمان صاحب نے مسینہ کی راز کھولی اور اس میں سے اپنا آٹومیٹک نکال کر گود میں رکھ لیا۔ اس قسم کی اچانک اور ناقابلِ فہم ملاقاتوں کے دوران میں وہ پوری طرح ہوشیار رہنے کے عادی تھے۔ انھیں اچھی طرح احساس تھا کہ شہر کے جرائم پیشہ افراد میں سے نہ جانے کتنے ہوں گے جو ان کی جان کے رپے ہوں گے۔

سلیمان مصر تھا کہ عمران اسے ریو اور چلانا بھی سکھائے اور ایک ریو اور بھی دلوائے۔
”اگر رات کو میرے پاس ریو اور، تو تاتو میں ان سالوں کو ٹھکانے لگا دیتا“ سلیمان نے اکر کر کہا۔

”تم!“ جوزف استہرایٹہ انداز میں ہنسا۔ ”تو ریو اور چلائے گا!... کل رات... تو مارا دم نکلتا پڑتا تھا۔“

”دم نکلا پڑتا ہو گا تیرا... تیرے باپ کا!“ سلیمان نے خالص بھٹیاریوں کے سے انداز میں ہاتھ جھٹک کر کہا۔ ”تو میرے منہ نہ لگا کر کا لیے!“
”ہو... شٹ اپ... گٹ آؤٹ“ جوزف غرایا۔

”ابے اتنی انگریزی مجھے بھی آتی ہے۔“ سلیمان نے آنکھیں نکال کر کہا۔ ”گٹ آؤٹ بھی تو خود اور شٹ اپ بھی تو خود۔“

”ہم تم کو بہت مارے گا۔ ایک گھوڑے میں سارا دانت باہر“ جوزف نے اسے مگادکھایا۔
 ”ابے جا“ سلیمان نے سر جھٹکا۔ ایسا دھوبی پاٹ ماروں گا کہ چاروں خانے چیت گرے

گا۔“

”باس! اس کو سمجھاؤ“ جوزف انگریزی میں بولا۔ ”ورنہ میں اس کے جھڑے بلا دوں

گا۔“

”ابے انگریزی میں کیا شکایت کر رہا ہے! اردو میں بات کر! پھر میں جواب دوں گا۔
 صاحب! یہ آپ سے کیا کہہ رہا ہے انگریزی میں؟“

عمران جو دونوں ہاتھوں سے سر پکڑنے بیٹھا تھا، اچانک بڑی زور سے دھاڑا۔ ”ابے
 مردودو! کیوں میری مٹی پلید کر رہے ہو! میں تم دونوں کو ہنالو بھجج کر بالکل ہی فارغ البال ہو
 جاؤں گا“ سمجھے!“

”تو اس کو نکال باہر کیجیے ناگھر سے“ سلیمان بولا۔ ”کیوں آنا ہے یہ یہاں!“
 ”میں تم دونوں ہی کو نکال باہر کروں گا“ عمران دانت پیس کر بولا۔ ”پھر اطمینان سے لڑنا۔
 مجھے تو شادی کیے بغیر ہی یوں معلوم ہونے لگا ہے جیسے میں دو عدد خوں خوار بیویوں کا
 گھر والا بن گیا ہوں۔“

جوزف نے مضحکہ خیز انداز میں دانت نکال دیے اور سلیمان منہ بنانے لگا۔

”جا اپنا کام کر“ عمران نے سلیمان سے کہا۔

”جانا ہوں صاحب! لیکن آپ کو جلد ہی یہ فیصلہ کرنا ہوگا کہ مجھے گھر میں رکھنا ہے یا
 اس کلوٹے کو“ سلیمان نے کہا اور جوزف کو کھا جانے والے انداز میں گھورتا ہوا وہاں سے
 چلا گیا۔

”میں ایسا کرتا ہوں۔“ عمران نے غصیلی آواز میں جوزف سے کہا۔ ”میری ایک ٹانگ تو پکڑے اور دوسری وہ پکڑے گا۔ تم دونوں بل کر زور لگانا۔ میرے دو ٹکڑے ہو جائیں گے۔ ایک وہ رکھ لے گا، دوسرا تیرے پاس آجائے گا۔ بس آخری ترکیب یہی ہے میرے ذہن میں۔“

”باس! تم مجھ پر خفا ہوتے ہو۔“ جوزف مسمیٰ صورت بنا کر بولا۔ ”اچھا، جلوس میں وعدہ کرتا ہوں کہ اب تمہارے سامنے اس سے نہیں لڑوں گا۔“

”لیکن لڑے گا ضرور۔“ عمران نے آنکھیں لگا لیں۔

”میں کیا کروں باس! وہ ایسی باتیں کر کے مجھے خواہ مخواہ غصہ دلاتا ہے۔ اب تم ہی بتاؤ“ وہ بے وقوف بیوا اور چلا سکتا ہے؟ اپنے آپ ہی کو گولی مار لے گا۔ اچھا جھوٹا ان باتوں کو، مجھے دو گھنٹے کی چھٹی چاہیے۔“

”چھٹی ہی چھٹی ہے! میں نے تجھ سے کب کہا تھا کہ میرے فلیٹ پر آدھک۔“

”اچھا تو میں جا رہا ہوں۔“ جوزف کھڑا ہو گیا۔

”کہاں جا رہا ہے؟“

”ڈاکٹر ہاؤس کے پاس۔“

”کیوں؟“

”اس سے معلوم کروں گا کہ رات جو کچھ ہوا تھا، وہ کیوں ہوا تھا؟“

”ابے کیوں تیرا دماغ خراب ہوا ہے، وقت بھی ضائع کرے گا اور پیسا بھی۔“

”اگر وہ فراڈ ثابت ہوا تو سب کے سامنے اس کی پول کھول دوں گا۔“

”لیکن اس وقت وہ ملے گا کہاں؟“

”اس نے ایک بنگلا کرائے پر لے رکھا ہے۔“

”نتجہ کیسے معلوم؟“

”سب کو معلوم ہے باس! اس کا اشتہار تو اخبار میں روزانہ آتا ہے! شاید تم نے دیکھا نہیں۔ ابھی دکھانا ہوں لا کر۔“ جوزف بیکتا ہوا دوسرے کمرے میں گیا اور وہاں سے اخبار اٹھالایا۔ اخبار کے درمیانی ورق کے صفحے پر وہ اشتہار موجود تھا۔

”مشہور برطانوی جادوگر آپ کے شہر میں! ڈاکٹر ہاورڈ جو روزانہ تھیبز پبل ہال میں اپنے فن کا مظاہرہ کر رہے ہیں، ایک حیرت انگیز شخصیت ہیں، اپنی نجی پریشانیوں اور الجھنوں کو رفع کرنے کے لیے ڈاکٹر ہاورڈ کی خدمات حاصل کیجیے! وہ روحوں کو بلا کر انھی سے آپ کی پریشانیوں کا حل دریافت کرتے ہیں آپ کے تمام معاملات کو صیغہ راز میں رکھا جائے گا۔ تفصیلات کے لیے دس بجے سے بارہ بجے دوپہر تک ان کے سیکریٹری سے ملے۔“

ملنے کا پتہ:۔ ۱۴۶ سٹی کارنر سوسائٹی۔

عمران نے اشتہار بڑھ کر بخیاں انداز میں جوزف کی طرف دیکھا اور چپکے سے ”لیکن اگر وہ فراڈ ثابت ہونے لگے تو وہیں پر کوئی ہنگامہ کرنے کی ضرورت نہیں ہے۔“

”تمہاری مرضی باس! ورنہ میں تو وہیں اس کی گردن رگڑ دوں۔“ جوزف نے سعادتمندی سے کہا۔

”نہیں۔“ عمران کے لہجے میں سختی تھی۔

جوزف چلا گیا اور عمران نے کرسی کی پشت گاہ سے ٹیک لگا کر آنکھیں بند کر لیں۔ پچھلی رات کے واقعات اسے الجھن میں ڈالے ہوئے تھے۔ اس کی سمجھ میں نہیں آ رہا تھا کہ ان سے کیا نتیجہ اخذ کرے! سب سے زیادہ الجھن کا سبب مرسیا تھی۔ اس نے اپنا نام بھی صحیح

بتایا تھا اور بعد میں یہ بات بھی درست ثابت ہوئی تھی کہ وہ گرانڈ ہوٹل میں مقیم ہے، لیکن یہ بھی تو ہو سکتا تھا کہ وہ ہوٹل میں بھی اسی فرضی نام سے ٹھہری ہو! نہ جانے کیوں عمران کو اس بات پر یقین نہیں آ رہا تھا کہ اس بے باک لڑکی کا نام مرسیا ہوگا۔ اس کی دانست میں یہ فرضی نام تھا۔ عمران کے تصور میں وہ چاروں نقاب پوش اُبھرے جو مرسیا کی تلاش میں تھے ان کے انداز سے ایسا معلوم ہوتا تھا کہ اگر انھیں مرسیا مل گئی تو وہ اسے مار ہی ڈالیں گے۔

تو پھر کہیں ایسا تو نہیں کہ مرسیا نے انھی سے بچنے کے لیے عمران کی پناہ میں آنا چاہا ہو؟ اپنے آپ کو اس کی بیوی بنا کر اس کے فلیٹ میں چھپنا چاہتی ہو، لیکن کیا وہ اتنی ہی احمق تھی؟ کیا اس نے یہ نہ سوچا ہوگا کہ عمران اسے پولیس کے حوالے کر دے گا!

اور پھر عمران کو اس آدمی کا خیال آیا جس نے اسے اپنے لائٹ میں بھرے ہوئے خواب اور غبار سے بے ہوش کر دیا تھا۔ اس حقیقت سے تو یہ بات ظاہر ہوتی تھی کہ وہ مرسیا کا ساتھی ہوگا، لیکن کیا وہ بھی احمق تھا؟ کیا اس نے بھی یہ بات نہ سوچی ہوگی کہ اس اُبھے ہوئے طریقے کو بروئے کار لا کر مرسیا کسی کی پناہ نہیں حاصل کر سکتی!

نہیں، یہ کوئی اور ہی چکر معلوم ہوتا ہے! عمران نے سوچا۔

اسی وقت فون کی گھنٹی بجی اور عمران کو اس کی طرف متوجہ ہو جانا پڑا۔ یہ وہ فون تھا جس پر وہ عمران کی حیثیت سے گفتگو کرتا تھا۔ ریسپورڈ اٹھا کر اس نے ماؤتھ پیس میں کہا ”علی عمران گورڈ اسپوری“

”میں اسد بول رہا ہوں۔“

”بولتے رہو پیارے! بولنے سے ٹانگیں مضبوط ہوتی ہیں۔ کنفیوشس نے تو یہ تک لکھا ہے کہ بڑھاپے میں بال بھی سفید نہیں ہوتے، اگر آدمی چوبیس میں سے بارہ گھنٹے بولتے

ہوئے گزارے۔ یہ لکھنے کے بعد کنفیوژن نے یہ بھی لکھا تھا کہ تھوڑے کھمے کو بہت جاننا اور جواب جلدی دینا۔“

”پتا نہیں آپ کہاں کہاں کی چھوڑنے لگتے ہیں؟“ اسد ہنستا ہوا بولا۔ ”میں نے یہ معلوم کرنے کے لیے فون کیا تھا کہ آپ گھر ہی پر ہیں نا ابھی؟“

”گھر پر نہیں بلکہ گھر میں ہوں۔ اگر گھر پر چڑھنے کی کوشش کروں تو اوپر والے فلیٹ کی عورتیں ٹھکنی چٹالے کر مجھے یہ کہتے ہوئے دوڑائیں گی کہ اسے ناس جلتے تیرا۔۔۔ جھاڑو پھرے!۔۔۔ تیرے گھر میں ہو بیٹیاں نہیں ہیں!“

”تو آپ کہہ دیجیے کہ نہیں ہیں! جھوٹ بولنے کی ضرورت ہی نہیں پیش آئے گی۔“ اسد نے قہقہہ لگا کر کہا۔

”لیکن جب تک میں انہیں اس حقیقت سے آگاہ کروں گا، میری کھوپڑی لالہ زار بن چکی ہوگی! پچھلے سال ایک ایسا ہی واقعہ پیش آیا تھا۔ میں غلطی سے ایک دوسرے فلیٹ میں جا گھسا۔ نتیجہ یہ ہوا کہ۔۔۔“

”آپ مجھے کن باتوں میں الجھا رہے ہیں! میں نے یہ معلوم کرنے کے لیے فون کیا تھا کہ اگر آپ ابھی گھر ہی میں ہوں تو میں نشانات انگشت کے فوٹو لے کر آ جاؤں۔“

”آ جاؤ، لیکن وہ واقعہ تو سن لو! اس فلیٹ میں تین چار مسماں تشریف فرما تھیں۔ ایک تو اوئی کہہ کر دوسرے کمرے کی طرف بھاگیں، لیکن۔۔۔“ عمران اچانک خاموش ہو گیا۔ اس نے محسوس کیا تھا کہ دوسری طرف سے سلسلہ منقطع کیا جا چکا ہے۔ عمران نے ایک ٹھنڈی سانس لے کر ریسپور رکھ دیا اور غلامی گھوڑے لگا۔

ایک منٹ تک وہ خالی الذہن ہی رہا تھا، لیکن پھر وہ چاروں نقاب پوش اس کے

ذہن میں گھس آئے ان میں سے ایک کو مورن کہہ کر مخاطب کیا گیا تھا، دوسرے کو جیفرے اور تیسرے کو تنہا پیسن! چونکہ نام نقاب پوش ان کا سرغنہ معلوم ہوتا تھا۔ اس کے بیان کے مطابق اس کے ایک ساتھی نے جو ریالٹو کلب سے نکل رہا تھا، مرسیا کو عمران کے ساتھ گاڑی میں دیکھا تھا اس نے تعاقب کا ارادہ کیا، لیکن اس کی گاڑی میں کوئی خرابی پیدا ہو گئی تھی اس لیے انجن اسٹارٹ کرنے میں دیر ہو گئی۔ اتنی دیر میں عمران کی کارنٹروں سے اوجھل ہو چکی تھی، لیکن اس آدمی نے کار کے نمبر ذہن نشین کر لیے تھے چنانچہ سارے شہر میں اس نمبر کی گاڑی کی تلاش کا آغاز ہوا اور عمران کی گاڑی انھیں بلڈنگ کے صدر دروازے کے سامنے کھڑی مل گئی۔

عمران کو یہ بات غیر فطری سی معلوم ہو رہی تھی۔ ایک خاص نمبر کی گاڑی کو اتنے بڑے شہر میں اتنی جلدی تلاش کر لینا ممکن نہیں معلوم ہوتا تھا۔

تو پھر دوسری بات یہی ہو سکتی تھی کہ وہ چاروں نقاب پوش شروع ہی سے عمران کی گاڑی کے پیچھے لگے رہے ہوں گے اور مرسیا کے چلے جانے کے بعد عمران کے فلیٹ پر چڑھ دوڑے ہوں گے اس صورت میں یہ خیال ذہن میں آتا تھا کہ وہ بھی مرسیا کے ساتھی ہوں گے اور وہ ڈراما کسی خاص مصلحت سے کھیلا گیا ہوگا، لیکن وہ مصلحت کیا ہوگی؟ کیا وہ عمران پر یہ ظاہر کرنا چاہتے تھے کہ مرسیا خطرے میں ہے اور کچھ نامعلوم افراد اس کے درپے آزار میں؟ لیکن پھر یہ ایک اور سوال پیدا ہوتا تھا کہ عمران کو اس بات کا یقین دلا کر انھیں کیا فائدہ پہنچتا؟

اچانک عمران نے سوچا کہ اس کے ذہن میں آنے والا ایک خیال قطعی غلط ہے۔ ان نقاب پوشوں نے اس کی گاڑی کا تعاقب ہرگز نہیں کیا تھا۔ ہوش میں آنے پر جب گاڑی میں مرسیا دکھائی دی تھی اور اس نے عجیب سی باتیں کی تھیں تو عمران ہوشیار ہو گیا تھا۔ اس نے خاص طور سے یہ بات چیک کرنے کی کوشش کی تھی کہ اس کا تعاقب تو نہیں کیا جا رہا ہے اور

اس کو یقین ہو گیا تھا کہ اس کے تعاقب میں کوئی نہیں ہے۔

تو پھر وہ نقاب پوش اس کے گھر تک کس طرح پہنچے؟ کیا واقعی انہوں نے نمبروں کے سہارے اس کی کار تلاش کی تھی؟ اگر واقعی ایسا ہوا تھا تو پھر یہی بات ہو سکتی ہے کہ وہ مرسیا کے دشمن تھے اور یہ محض اتفاق تھا کہ وہ اتنی جلد عمران کی کار تلاش کر لینے میں کامیاب ہو گئے۔ کبھی کبھی ایسے حیرت انگیز اتفاقات پیش آ ہی جاتے ہیں۔

اچانک عمران کے خیالات کا سلسلہ ٹوٹ گیا۔ ٹیلی فون کی گھنٹی بج رہی تھی جس پر عمران اکیس ٹو کی حیثیت سے گفتگو کیا کرتا تھا اس نے ریسیور اٹھایا۔ ”ہیلو!... ہیلو!“ اس نے مہجرائی ہوئی آواز میں کہا۔

”میں جولیابول رہی ہوں۔ مرسیا کی نگرانی کے لیے میں نے آج صبح سے چوہان کی ڈیوٹی لگائی تھی۔ اس نے اطلاع دی ہے کہ دس منٹ قبل مرسیا محکمہ ترغ رسانی کی عمارت میں داخل ہوئی ہے۔“

”کیا!“ عمران سچ مچ حیران رہ گیا تھا۔

”جی ہاں! چوہان کی اطلاع یہی ہے۔“

عمران نے فوراً ہی کچھ نہ کہا۔ اس کا ذہن چکرا رہا تھا۔ وہ کوشش کے باوجود اس اطلاع کو کسی خانے میں فٹ نہ کر سکا۔ ذرا دیر بعد اس نے ماؤتھ پیس میں کہا ”ہیلو، جولیابول!“

”پیس سر!“

”میں یہ معلوم کرنا چاہتا ہوں کہ وہ وہاں کیوں گئی ہے، لیکن یہ ہرگز پسند نہیں کروں گا کہ اس کی نگرانی کا سلسلہ منقطع ہو جائے۔“

”بہتر ہے سر! میں اس کے لیے نعمانی کو مقرر کیے دیتی ہوں۔“ جولیابول کی آواز آئی۔

عمران نے سلسلہ منقطع کر دیا۔ اس کی آنکھوں سے ٹکڑو ٹکڑو کا اظہار، مومن نے لگا تھا۔ اچانک کال بیل کی آواز آئی۔ شاید اسد آگیا تھا۔ عمران نشست کے کمرے کی طرف بڑھا۔



رحمان صاحب نے غور سے مریبا کی طرف دیکھتے ہوئے کرسی کی طرف اشارہ کیا۔ ”بیٹھ جاؤ۔“ ان کی آواز میں ہلکی سی غراہٹ تھی۔

مریبا بیٹھ گئی۔ اس کی آنکھوں میں ہلکی سی ایسی سُرخی تھی جیسے گھنٹوں روتی رہی ہو۔ بلیکس مہتورم تھیں۔ چہرے کا رنگ بھی پھیکا پھیکا سا نظر آ رہا تھا۔ وہ نظریں جھکائے ہوئے بیٹھی تھی۔ رحمان صاحب نے کچھ دیر اس کے بولنے کا انتظار کیا، لیکن جب وہ خاموش رہی تو وہ جھلائے ہوئے انداز میں بولے۔ ”تم یہاں کس لیے آئی ہو لڑکی؟“

مریبا نے چونکے ہوئے انداز میں سر اٹھایا۔ ”عم... میں آپ سے ملنا چاہتی تھی۔“ وہ ہٹکائی۔ آواز میں کپکپاہٹ بھی تھی۔ نہ جانے یہ رحمان صاحب کی باوقار شخصیت کا اثر تھا یا کوئی دوسری بات!

”یہ تو مجھے معلوم ہو چکا ہے کہ تم مجھ سے ملنا چاہتی تھیں۔ اگر یہ بات نہ ہوتی تو تم اس وقت میرے آفس میں کیوں ہوتیں؟“ رحمان صاحب نے منہ بنا کر کہا۔ ”لیکن تم مجھ سے کیوں ملنا چاہتی تھیں؟ سکریٹری سے تم نے کہا تھا کہ اس ملاقات کا نہ ہونا میرے لیے پریشانی کا سبب بنتا۔“

”جی... جی ہاں... میں نے کہا تھا۔“ مریبا نے نظریں جھکا لیں۔

”کیوں! میرے لیے کیا پریشانی تھی؟“

”اگر میں آپ سے ملاقات کرنے میں ناکام رہتی تو پھر میرے لیے اس کے سوا کوئی

چارہ کار نہ رہتا کہ اپنے خفیہ کے لیے عدالت کا دروازہ کھٹکھاؤں۔ یہی چیز آپ کی پریشانی کا سبب

ہفتی ۷

”میں تمہارا مطلب نہیں سمجھا۔“ رحمان صاحب کے لہجے میں حیرت تھی۔

”میں آپ کے پاس آپ کے بیٹے کی شکایت لے کر آئی ہوں۔“

”شکایت! بیٹے کی!“ رحمان صاحب چونک پڑے۔ ”کیا تم عمران کے بارے میں کہہ

رہی ہو؟“

”جی ہاں۔“ مرسیا کی نظر میں جھکی رہیں۔

رحمان صاحب نے مضطربانہ انداز میں پہلو بدلا۔ ”لڑکی! تمہیں جو کچھ کہنا ہے صاف صاف

کہو؟“

”کیا عمران نے آپ کو نہیں بتایا کہ اس نے لندن میں شادی کر لی تھی؟“

”شادی!“ رحمان صاحب کا منہ حیرت سے کھل گیا۔

”جی ہاں، شادی!“ مرسیا نے ایک ایک لفظ پر زور دیتے ہوئے کہا۔ ”آپ کی حیرت

سے ظاہر ہوتا ہے کہ آپ اس حقیقت سے بے خبر ہیں۔ بہر حال! میں آپ کو بتاتی ہوں عمران

نے یہ شادی اس وقت کی تھی جب وہ لندن میں زیر تعلیم تھا۔ اس کی رہائش سر ڈیکن کے یہاں تھی،

جو شاید آپ کے دوست ہیں۔ لندن کے پولس کمشنر! کیا میں غلط کہہ رہی ہوں؟“

”ٹھیک ہے، ٹھیک ہے، کہتی رہو۔“ رحمان صاحب نے پھر پہلو بدلا۔

”سر ڈیکن کے یہاں ایک تقریب میں میری ملاقات عمران سے ہوئی اور اس نے اپنی

باتوں سے مجھے اپنی طرف متوجہ کر لیا۔ میرا ذہن اس وقت کچا تھا۔ میں یہی کہوں گی کیوں کہ اس

وقت میں نے کسی بات پر غور کرنا مناسب نہیں سمجھا اور عمران کی باتوں اور حرکتوں کو اس حد تک

پسند کرنے لگی کہ جب اس نے مجھ سے شادی کی خواہش کا اظہار کیا تو میں اسے رد نہ کر سکی۔“

مرسیا اب رحمان صاحب کی طرف دیکھتے ہوئے باتیں کر رہی تھی اور رحمان صاحب کا عجب عالم تھا۔ ایک رنگ آتا اور ایک رنگ جاتا۔

مرسیا نے چند لمحے کے توقف کے بعد دوبارہ کہنا شروع کیا۔ ”ہم نے سول سپرج کر لی تھی۔ عمران نے ایک چھوٹا سا مکان کرائے پر لے لیا تھا۔ ہم دونوں وہاں کافی عرصہ رہے، لیکن پھر ایک رات...“ مرسیا کی آواز بھڑک گئی۔ ”میں اس کا انتظار کرتی رہی، لیکن وہ نہ آیا۔ میں نے وہ رات آنکھوں ہی آنکھوں میں کاٹ دی تھی۔ پھر دوسرا دن بھی گزر گیا اور دوسری رات بھی اب تیسرے دن میں نے ڈیکن ہال فون کر کے معلوم کیا تو پتا چلا کہ عمران نے اپنی تعلیم مکمل کر لی تھی اور اپنے وطن واپس چلا گیا تھا۔ مجھ پر بجلی سی گر پڑی اور میں اتنا روٹی اتنا روٹی کہ بیمار پڑ گئی۔ میرے ایک رحم دل پڑوسی نے میری درخواست پر میرے باپ کو اطلاع دی جو اس شادی کی بنا پر مجھ سے کنارہ کش ہو چکا تھا۔ اُسے جب میری بیماری کی اطلاع دی گئی تو وہ تڑپ اٹھا۔ وہ میرے پاس آیا اور مجھے اپنے ساتھ لے گیا، لیکن میں نے جو زخم کھایا تھا، وہ آسانی سے مندمل نہ ہو سکا تھا۔ میں کئی سال بیمار رہی، پھر سرج بٹھیک ہو گئی تو میں نے ڈیکن ہال سے اس کا پتا معلوم کرنا چاہا، لیکن وہاں سے کبھی صحیح جواب نہ مل سکا۔ جو باتیں ہوتی تھیں، ان سے مجھے صرف اتنا اندازہ ہو سکا تھا کہ وہ کس ملک سے تعلق رکھتا ہے! شہر کے بارے میں مجھ کو علم نہیں تھا، لیکن بہر حال میں اس کی تلاش میں یہاں آئی۔ تمام تکالیف کے باوجود میرا دل عمران کی محبت سے معمور تھا۔ میں بے وقوف یہ سمجھے بیٹھی تھی کہ جب میں عمران کو ڈھونڈ نکالوں گی اور اسے بتاؤں گی کہ اس کی محبت میں میری کیا حالت ہو گئی تھی تو وہ مجھ سے اپنی بے وفائی کی معافی مانگے گا، ہم پھر ایک ہو جائیں گے اور دوبارہ کبھی نہ بچھڑیں گے، لیکن میرا یہ خواب... خواب ہی رہ گیا۔ مرسیا کی آنکھوں سے دو آنسو ڈھلک گئے۔

رحمان صاحب کی لحن بہ لحن بدلتی ہوئی کیفیت اب ایک نقطے پر آ کر ٹھہر گئی تھی ان کا چہرہ

سفید پڑ گیا تھا۔ پتھر کی طرح بے جان! جذبات سے یکسر غاری!

”کل رات وہ مجھ سے ملا تھا۔۔۔ اس کی گاڑی ایک فٹ پانچ سے لگی کھڑی تھی۔“ مرسیا نے

دوبارہ کنا شروع کیا اور پھر وہی کہانی دہرا دی جو عمران کو سنا چکی تھی اس کے بعد اس نے وہ تمام باتیں بھی دہرائیں جو بعد میں ہوئی تھیں۔

”اور اس طرح اس نے مجھے اپنے فلیٹ سے نکال دیا۔“ مرسیا سسکیاں لینے لگی۔

”اب آپ ہی بتائیے کہ میں کہاں جاؤں، میرے پاس اتنا روپیہ نہیں ہے کہ مزید کچھ خرچے اپنے اخراجات برداشت کر سکوں۔ یہ اتفاق ہی ہے کہ وہ مجھے کل یہاں مل گیا ورنہ میں تو مایوس ہو چکی تھی اور میرا ارادہ تھا کہ اب کوئی ملازمت ڈھونڈ لوں۔ واپس لندن جانے کا ارادہ نہیں تھا کیوں کہ دو سال پیشتر میرے والد کا انتقال ہو چکا ہے۔ اب وہاں میرے لیے کیا دلچسپی تھی! نوکری کر کے اس اُمید پر بیس دن گزارتی رہتی کہ شاید کبھی عمران مل ہی جائے، لیکن...“ مرسیا کی آواز جیسے حلق میں گھٹ کر رہ گئی۔ اس نے اپنے بیک سے رومال نکال کر اپنی آنکھوں پر رکھ لیا اور سسکیاں لیتی رہی۔

اچانک رحمان صاحب کے چہرے کی سفیدی تیزی سے سرخی میں تبدیل ہوتی چلی گئی۔ چند ہی لمحوں میں ان کا چہرہ غصے سے لال بھوکا ہو گیا، آنکھوں سے گویا شعلے اُٹھنے لگے تھے۔ گود میں پڑے ہوئے ریوالور کے دستے پر ان کی گرفت مضبوط ہو گئی۔ ”میں اُسے گولی مار دوں گا۔“ وہ دانت پیستے ہوئے بولے۔

مرسیا نے چونک کر اپنی آنکھوں سے رومال ہٹایا اور گھبرائے ہوئے انداز میں بولی۔
”نہیں... خدا کے لیے نہیں! میں اب بھی اس سے محبت کرتی ہوں۔ میں اس کی موت گوارا نہیں کر سکتی۔ اس میں آپ کی بھی بدنامی ہوگی۔ آپ ایک باعزت آدمی ہیں۔ اپنی بیشائی پر کوئی

داغِ مت لگائیے۔“

رحمان صاحب غصے میں کانپ رہے تھے۔ مرسیا کے رویے نے شاید ان کے سوچنے سمجھنے کی صلاحیت بھی مفلوج کر دی تھی۔

”اگر آپ نے عمران کو گولی مار دی تو آپ بھی قانون کی زد سے نہ بچ سکیں گے۔ اس کے علاوہ سب سے بڑی بات یہ ہوگی کہ اخبارات اس واقعے کو بڑی طرح اُچھالیں گے۔ آپ کے خاندان کی بدنامی ہوگی۔ آپ ٹھنڈے دل سے اس معاملے پر غور کریں۔ میں آپ کے پاس اس لیے آئی ہوں کہ آپ عمران کو سمجھائیں اس معاملے کو خاموشی سے نٹانے کی کوشش کیجیے۔ آپ کی اور آپ کے خاندان کی عزت اسی طرح قائم رہ سکتی ہے۔“

رحمان صاحب کا غصہ اپنے عروج پر تھا، لیکن مرسیا کے الفاظ نے جیسے انہیں چونکا دیا۔ ریوالور کے دستے پر ان کی گرفت ڈھیلی پڑ گئی اور پھر ایسا معلوم ہوا جیسے وہ اپنے غصے کو ضبط کرنے کی کوشش کر رہے ہوں۔

دس منٹ تک کمرے میں مکمل خاموشی رہی۔ مرسیا سر جھکائے بیٹھی تھی۔ آخر کار رحمان صاحب پُرسکون ہو گئے، لیکن صرف چہرے کی حد تک۔ اذہن میں تو بگولے سے جکرا رہے تھے اور سینے میں ایک جوالا مکھی پھٹ پڑنے کے لیے بے تاب تھا۔

”پھر... اب تم کیا چاہتی ہو؟“ رحمان صاحب نے اپنی آواز کو بھی پُرسکون

بنالیا تھا۔

”آپ عمران کو سمجھائیے۔“ وہ بولی۔

”کیا یہ نہیں ہو سکتا کہ تم اسے ہمیشہ کے لیے بھول جاؤ؟“ رحمان صاحب اس کی آنکھوں میں دیکھتے ہوئے بولے۔ ”تم کو اس سے طلاق دلوادوں گا اور اتنا روپیہ دے دوں گا کہ تم

کسی دوسرے سے شادی کر کے اپنی زندگی اطمینان سے گزار سکو۔“

”یہ آپ کیا کہہ رہے ہیں!“ مرسیا نے کانپتی ہوئی آواز میں کہا۔ ”میری محبت کو سونے کی ترازو میں تولنے کی کوشش مت کیجیے، محبت نہ تو خریدی جاسکتی ہے اور نہ فروخت کی جاسکتی ہے۔“

”پھر تم کیا چاہتی ہو؟“ رحمان صاحب کے لہجے میں جھللاہٹ تھی۔

”میں کہہ چکی ہوں کہ عمران کو سمجھائیے! میں اس کے بغیر زندگی نہیں گزار سکتی۔“

”ہوں۔“ رحمان صاحب کچھ سوچنے لگے مگر سوچ نہ سکے۔ اس وقت اُن کا ذہن اس

قابل نہیں رہ گیا تھا کہ کچھ سوچ کر کسی بھی قسم کا فیصلہ کر سکیں۔ آخر کار اُنھوں نے کہا: ”اچھا میں اسے سمجھاؤں گا اور نتیجے سے تمہیں آگاہ کر دوں گا۔ اپنا پتا میرے پاس چھوڑ جاؤ۔“

”فی الحال میں گرانڈ ہوٹل میں مقیم ہوں، لیکن میں نے ابھی آپ کو بتایا ہے کہ اب میں ہوٹل کے اخراجات برداشت کرنے کے قابل نہیں رہ گئی ہوں۔“

رحمان صاحب نے اپنی جیب سے چیک نکالی اور پھر نہ جانے کیا خیال آیا تھا کہ اُنھوں نے اسے پھر جیب میں ڈال لیا اور مرسیا کی آنکھوں میں دیکھتے ہوئے بولے: ”تمہارے پاس کیا ثبوت ہے کہ تم عمران کی بیوی ہو؟“

”میرے پاس شادی کا سرٹیفکیٹ ہے۔“

”میں وہ دیکھنا چاہتا ہوں۔“

”میں اس کی فوٹو اسٹیٹ لے کر آئی ہوں۔“ مرسیا نے کہا اور اپنا بیگ کھولنے لگی۔

بیگ سے اس نے فوٹو اسٹیٹ نکال کر رحمان صاحب کی طرف بڑھادی۔

رحمان صاحب نے لے کر اسے دیکھا۔ یہ لندن کے ہول کورٹ کا سرٹیفکیٹ تھا شادی

کی تاریخ وہی درج تھی جس زمانے میں عمران اپنی تعلیم کے آخری مراحل سے گزر رہا تھا۔

”اصل سٹریٹکٹ لندن میں موجود ہے“ مرسیا نے کہا۔ ”اسے اس ڈس سے ساتھ لیے لیے نہیں پھری کہ کہیں ادھر ادھر آنے جانے میں گم نہ ہو جائے۔“

رحمان صاحب نے کچھ نہیں کہا۔ رادیر سٹریٹکٹ پر نظر میں جمائے رہے اور پھر سے واپس کر دیا۔ دوبارہ اپنی جیب میں ہاتھ ڈالا اور چیک بک نکال کر اپنے سامنے رکھی، پھر قلم اٹھایا اور چیک بک کھول کر مرسیا کی طرف دیکھتے ہوئے کہا: ”فی الحال تمہیں اپنے اخراجات کے لیے کتنی رقم کی ضرورت پیش آئے گی؟“

دفعۃً مرسیا نے اپنی پیشانی پر بل ڈال لیے اور تلخ لہجے میں بولی: ”ڈائریکٹر جنرل صاحب! کیا آپ ہر معاملے کو دولت کی ترازو میں تولنے کے قائل ہیں؟“

پھر رحمان صاحب کی پیشانی بھی شکن آلود ہو گئی۔ وہ اس اندازِ مخاطب کے عادی نہ تھے، غراتے ہوئے بولے: ”کیا تم اپنے اس جملے کی تشریح کرو گی؟“

”میں نے سنا تھا کہ آپ لوگوں کے یہاں اولاد کی بیوی کو گھر کی عزت سمجھا جاتا ہے لیکن کیا میں اس لیے عزت کے قابل نہیں کہ ایک مغربی لڑکی ہوں؟“

”صاف صاف کہو لڑکی۔“ رحمان صاحب جھنجھلا گئے۔

”میں یہ پسند نہیں کروں گی کہ آپ کا گھر ہوتے ہوئے بھی ہٹلوں میں رہوں۔“

”تم میری کوٹھی میں رہنا چاہتی ہو؟“

”جی ہاں۔“

”تو پھر تم بھی جہنم میں جاؤ اور عمران بھی۔“

”بہتر ہے ڈائریکٹر جنرل صاحب! لیکن یہ بتاتی جاؤں کہ پھر میں چیخ پیچ کر لوگوں کو بتاؤں گی کہ مجھ پر کیا ظلم کیا گیا ہے اور پھر آپ کی عزت خاک میں مل جائے گی۔“

”لاڑکی!“ رحمان صاحب میز پر گھونسا مارتے ہوئے غڑائے۔ ”تم مجھے بلیک میل کرنا

چاہتی ہو!“

”اپنا حق حاصل کرنے کے لیے کسی قسم کے دباؤ ڈالنے کا مطلب ہرگز بلیک میلنگ

نہیں ہوتا۔“

رحمان صاحب اپنا ہونٹ کاٹنے لگے۔ اس وقت ان کا چہرہ ”چمکنم“ کی تفسیر بنا ہوا تھا۔

مرسیا ان کی طرف دیکھتی رہی۔

”اچھا!“ رحمان صاحب نے طویل سانس لے کر کہا، ”پھر اپنی جیب سے کارڈ نکال کر

مرسیا کی طرف پھینکتے ہوئے بولے۔“ اس پتے پر چلی جاؤ۔ میں ابھی فون کر کے گھر کے لوگوں کو

تمہارے بارے میں بتائے دیتا ہوں۔“

”تھینک یو فادرا!“ مرسیا نے کانپتی ہوئی آواز میں کہا۔ ”یقین کیجیے کہ میں نے ابھی

آپ سے جو تلخ باتیں کی تھیں ان پر میرا دل خون کے آنسو رو رہا ہے۔ میں اپنا حق حاصل کرنے

کے لیے پاگل ہو گئی ہوں۔ آہ! میں کس زبان سے آپ کا شکریہ ادا کروں!“

وہ ٹریفکیٹ کی فوٹو اسٹیٹ اپنے بیک میں رکھ کر اٹھ کھڑی ہوئی، بولی۔ ”آپ گھر

کس وقت تک تشریف لائیں گے؟“

”تیسرے پہر تک۔“ رحمان صاحب نے اس کی طرف دیکھے بغیر ہی کہا۔

”میں اس مسئلے پر تفصیلی گفتگو کے لیے بے چینی سے آپ کا انتظار کروں گی۔“ مرسیا نے

کہا۔ ”یہاں سے سیدھی ہوٹل جا رہی ہوں اور وہاں سے اپنا سامان لے کر گھر جاؤں گی۔“

رحمان صاحب کچھ نہ بولے۔ مرسیا کے جانتے ہی انھوں نے بڑی زور سے گھنٹی بجائی تھی۔

فوراً ہی چہرہ اسی کمرے میں آیا۔

”کیپٹن فیاض کو بلاؤ!“ رحمان صاحب نے اس سے کہا اور پھر ٹیلی فون کا ریسپونڈر اٹھا کر اپنے گھر کے نمبر ڈائل کرنے لگے۔

دوسری طرف گھنٹی بجی۔ ریسپونڈر اٹھایا گیا اور پھر آواز آئی ”ہیلو!“ یہ رحمان صاحب کی بیٹی ثریا کی آواز تھی۔

”ثریا! اپنی ماں کو بلاؤ!“

”ابھی بلاتی ہوں ڈیڈی!“

”مگر نہیں!“ رحمان صاحب جلدی سے بولے ”انھیں مت بلاؤ!“

”کیا بات ہے ڈیڈی! آپ کچھ پریشان معلوم ہوتے ہیں!“

”ہاں!“ رحمان صاحب نے جھڑائی، سوئی آواز میں کہا ”ایسی ہی بات ہے۔ سب

ہوگا کہ فی الحال یہ بات تمھاری ماں کو بتائی جائے ورنہ ہو سکتا ہے ان پر دل کا دورہ پڑ جائے۔“

”ایسی کیا بات ہے ڈیڈی؟“ ثریا کی آواز سے بھی تشویش کا اظہار ہونے لگا۔

”تھوڑی دیر بعد ایک لڑکی اپنے سامان سمیت گھر پہنچے گی۔ اس کا نام مرسیا ہے۔ اس کے

لیے ایک کمرہ خالی کروا دینا۔ اپنی ماں سے کہہ دینا کہ وہ میری مہمان ہے اور مرسیا سے بھی کہہ دینا

کہ وہ تمھاری ماں پر تحقیقت کا اظہار نہ کرے۔“

”تحقیقت کیا ہے ڈیڈی؟“

”تحقیقت یہ ہے کہ وہ تمھاری بھانج ہے۔“ رحمان صاحب نے بچلا ہونٹ بجاتے ہوئے

کہا ”عمران کی بیوی۔“

”ڈیڈی!“

”ہاں، میں ٹھیک کہہ رہا ہوں۔“ گھر آ کر تفصیل سے بتاؤں گا۔ مرسیا کے ساتھ سختی سے

پیش مت آنا اور نہ میری عزت خاک میں مل جائے گی۔“ رحمان صاحب نے کہا اور جواب کا انتظار کیے بغیر ہی سلسلہ منقطع کر دیا کیوں کہ فیاض کمرے میں داخل ہو رہا تھا۔

”مجھے عمران کے گھر لے چلو“ رحمان صاحب نے اس سے کہا اور میز کی دراز میں مقفل کرنے لگے۔

فیاض کا منہ ہیرت سے کھل گیا اس کے سان گمان میں بھی وہ بات نہیں آ سکتی تھی جس کی وجہ سے رحمان صاحب نے اس وقت عمران کے گھر جانے کا ارادہ ظاہر کیا تھا، لیکن اس میں اتنی ہمت نہیں تھی کہ ”چوں و چہرا“ کر سکتا۔



نشاناتِ انگشت کے فوٹو لے کر عمران نے اسد کو جلد ہی ٹال دیا تھا کیوں کہ اسے جولیبا کی طرف سے چند خاص اطلاعات کی توقع تھی۔ اسے یقین تھا کہ حالات اب کوئی سنسنی خیز نہ ہوڑ لینے والے ہیں۔ توقع درست ہی ثابت ہوئی۔ بخوڑی دیر بعد جولیبا نے اطلاع دی کہ مرسیا رحمان صاحب سے ملنے کے لیے محکمہ سُرغ رسانی کی عمارت میں گئی تھی اور اس وقت اُن کے کمرے میں ہے۔

”جولیبا! اب میں معلوم کرنا چاہتا ہوں کہ اس ملاقات کے بعد رحمان صاحب کیا کرتے ہیں۔ یہ معلوم کرنے کے لیے اسد کو مقتدر کرو، جلدی“ عمران نے جواب سُننے بغیر سلسلہ منقطع کیا اور ہونٹوں کو چوہنج کی طرح آگے نکال کر کسی سوچ میں ڈوب گیا۔

پھر دوسری خبر یہ ملی کہ مرسیا محکمہ سُرغ رسانی کی عمارت سے روانہ ہو چکی ہے اور چوہان اس کے تعاقب میں ہے۔

ایک ڈومنٹ بعد ہی تیسری بار گھنٹی بجی اور عمران نے ریسیور اٹھایا۔

”سرا“ جو بیا کہہ رہی تھی: ”ابھی ابھی مجھے نعمانی نے فون پر بتایا ہے کہ رحمان صاحب کیپٹن فیاض کو اپنی گاڑی میں لے کر وہاں سے روانہ ہوئے ہیں۔ جب وہ پارکنگ ٹیڈ میں اپنی گاڑی کی طرف جارہے تھے تو اسدان کے قریب ہی تھا۔ اس نے رحمان صاحب کو فیاض سے پوچھتے ہوئے سنا کہ عمران کا کھسکرتی دور ہے۔ یہ بات اسدان نے نعمانی کو بتائی تھی اور اس کے بعد رحمان صاحب کی گاڑی کے تعاقب میں روانہ ہو گیا۔“

”اچھا! تھوڑی دیر بعد میں تمہیں خود فون کروں گا۔ تم مجھے فون مت کرنا۔ سمجھ گئی؟“

”بس سرا!“

عمران نے سلسلہ منقطع کر دیا۔ اس وقت اس کا ذہن بڑی تیزی سے کام کر رہا تھا۔ اس نے یہ بات سمجھ لی تھی کہ رحمان صاحب اس کے گھر کی طرف آرہے ہیں۔ چونکہ وہ خود اس کے پتے سے ناواقف تھے اس لیے انھوں نے فیاض کو ساتھ لیا ہو گا۔ اس طرح ان کا عمران کی تلاش میں آنا ہنگامی صورت حال کا پتا دیتا تھا۔

عمران نے فوراً ہی یہ فیصلہ کر ڈالا کہ اُسے فی الحال رحمان صاحب کا سامنا نہیں کرنا چاہیے نہ جانے کیا بات ہو اور سامنا ہو جانے پر نہ جانے کیا نئی صورت حال پیدا ہو جائے۔

عمران نے جلدی جلدی اس ٹیلی فون کے تار کاٹ ڈالے جس پر ایکس ٹو کی کالیں موصول کرتا تھا۔ یہ بات ممکن تھی کہ رحمان صاحب فلیٹ کے ہر کمرے کا معائنہ کر ڈالتے اور سلیمان میں اتنی ہمت کہاں تھی کہ وہ انھیں روک سکنا! اس صورت میں یہ بات لازمی تھی کہ عمران کا وہ مخصوص ٹیلی فون رحمان صاحب کی نظروں میں آجانا اور یہ بات عمران کے حق میں مفید ثابت نہ ہوتی۔ تار کاٹنے کے بعد عمران نے وہ ٹیلی فون سیٹ ایک چھوٹے سے یکس میں رکھتے ہوئے سلیمان کو آواز دی۔ خلاف معمول سلیمان فوراً ہی آگیا۔

”میں جا رہا ہوں۔ ابھی ڈیڑی یہاں آنے والے ہیں۔“ عمران اوور کوٹ پہنٹا ہوا بولا۔
”بڑے صاحب!“ سلیمان اُچھل پڑا۔

”ہاں!“ عمران نے کہا۔ ”وہ میرے بارے میں پوچھیں گے۔ ان سے کہہ دینا کہ میں
آدھا گھنٹا ہوا کہیں چلا گیا ہوں اور واپسی کے بارے میں یقین سے نہیں کہا جاسکتا کہ کب
ہوگی۔“

”لیکن... وہ کیوں آرہے ہیں؟“ سلیمان کی آنکھوں سے حیرت گویا اُبلی۔ بڑی
مختی کیوں کہ رحمان صاحب کبھی فلیٹ پر نہیں آئے تھے۔
”شاید میری دُم میں ندہ کسے۔“ عمران نے پلکیں جھپکاتے ہوئے احمقانہ انداز میں کہا۔
”اچھا... ٹٹا...“

عمران بڑی تیزی سے فلیٹ سے نکل گیا۔ اس نے بلڈنگ کے عقیقی دروازے سے نکلنے
کا فیصلہ کیا تھا۔ اُسے توقع تھی کہ اب تک رحمان صاحب کی گاڑی بلڈنگ کے سامنے نہیں تو
اس سڑک پر ضرور آچکی ہوگی جس پر بلڈنگ تھی۔

عقیقی زینہ اُترتے وقت عمران نے جیب سے نقلی مونچھیں نکال کر لگالیں اور مچھر
تاریک شیشوں کی ایک عینک سے آنکھوں کو چھپا لیا۔ اوور کوٹ کے کالر کھڑے کیے اور
فلیٹ ہیٹ پیشانی پر جھکالی۔

عقیقی گلی سے نکل کر اس نے بلڈنگ کے سامنے والی سڑک کا رخ کیا اور وہاں پہنچ کر اپنے
اندازے کے درست ہونے پر ایک طویل سانس لی۔

رحمان صاحب کی کار بلڈنگ کے صدر دروازے کے سامنے موجود تھی لیکن خود وہ باغیاض

عمران سلسلے والی فٹ پائنتھ پر جا کر ایک الیکٹرک پول کے برابر میں کھڑا ہو گیا۔



رحمان صاحب کو دیکھتے ہی سلیمان بوکھلائے ہوئے انداز میں جھکتا چلا گیا "تسلیم..."

تسلیم بڑے صاحب!... تسلیم!" ایسا معلوم ہوتا تھا جیسے وہ کورنش بجالا رہا ہو۔

رحمان صاحب نے سر کی خفیف سی جنبش سے گویا سلام کا جواب دیا اور اندر آگئے۔ ان کے پیچھے پیچھے فیاض بھی اندر داخل ہوا۔ رحمان صاحب نے اچھٹی ہوئی نظروں سے کمرے کا جائزہ لیا اور پھر سلیمان کو گھورتے ہوئے بولے "عمران کو بلاؤ! کیا وہ اندر ہے؟"

"جج... جی نہیں... جی نہیں... چھوٹے صاحب کہیں گئے ہوئے ہیں! جی ہاں..."

جی ہاں!"

"تم اتنے بوکھلائے ہوئے کیوں ہو؟"

"جج... جی نہیں... جی نہیں تو... جی نہیں..."

رحمان صاحب نے اسے گھور کر دیکھا اور اندونی کمرے کی طرف بڑھے۔ فیاض وہیں

کھڑا رہا۔ سلیمان اپنے ہونٹوں پر زبان پھیر رہا تھا۔ چہرے پر ہوائیاں اڑ رہی تھیں۔

تینوں کمروں کا جائزہ لینے کے بعد رحمان صاحب واپس نشست کے کمرے میں آئے اور

سلیمان سے بولے "وہ کب گیا ہے؟"

"چھوٹے صاحب؟"

"اور نہیں تو کس کے بارے میں پوچھوں گا؟" رحمان صاحب جھٹاکے "وہ کب واپس

آئے گا؟"

"کچھ بتا کر نہیں گئے۔ ہو سکتا ہے ابھی آجائیں۔ ہو سکتا ہے رات کو آئیں۔ ان کا کچھ

ٹھیک نہیں :-

”رات کو یہاں کوئی لڑکی آئی تھی؟“

”ہاں... لڑکی!“ سلیمان ہکا گیا۔

فیاض بھی اس سوال پر حیرت سے رحمان صاحب کی طرف دیکھنے لگا۔

”ہاں... لڑکی...“ رحمان صاحب نے ایک ایک لفظ پر زور دیتے ہوئے کہا۔

”ایک غریب لڑکی“

”یہاں تو... کوئی لڑکی نہیں آئی۔“

”تم جھوٹ بول رہے ہو“ رحمان صاحب گرجے۔

سلیمان بڑی طرح اچھل پڑا۔ ”م... میں قسم کھاتا ہوں صاحب! میں قسم کھاتا ہوں!“

سلیمان رو ہانسی آواز میں بولا۔ ”میں نے کوئی لڑکی نہیں دیکھی۔ میں تو کل دس بجے سو گیا تھا اور پھر ایک بجے کے قریب۔“ سلیمان نے اس انداز میں جلدی سے منہ بند کر لیا جیسے کوئی غلط بات زبان سے نکل جا رہی ہو۔

رحمان صاحب نے گھور کر اسے دیکھا اور پھر بولے ”ہاں، ایک بجے کے قریب

کیا ہوا؟“

”جی وہ... جی... وہ... جی ہاں... ایک بجے کے قریب میری آنکھ کھلی تھی لیکن میں

نے اس وقت بھی کسی لڑکی کو نہیں دیکھا۔“

”ایک بجے آنکھ کیوں کھلی تھی؟“

”جی... ایک بجے... بس یوں ہی۔“

”تم پھر جھوٹ بول رہے ہو۔ سچ سچ بتاؤ۔ تم ایک بجے کیوں جا گے تھے؟“

رحمان صاحب پھر گرے۔

”میں سچ کہتا ہوں“ سلیمان نے کانپتے ہوئے کہا ”دراصل بیت الخلا... نج... جانا

چاہتا تھا۔“

فیاض کو بے اختیار ہنسی آگئی لیکن جیسے ہی رحمان صاحب نے اسے گھور کر دیکھا اس کی جان نکل گئی۔

”دیکھو سلیمان!“ رحمان صاحب نے نرم لہجے میں کہا ”مجھے سب کچھ ٹھیک ٹھیک بتادو۔

اس میں تمھاری بھی بہتری ہے اور عثمان کی بھی۔“

گھن گرج کے بعد جب رحمان صاحب نے اپنا ننگ نرم رویہ اختیار کیا تو سلیمان پر اس کا نفسیاتی ردِ عمل ہوا اور وہ موم کی طرح پگھل گیا اور پھر جو اس نے اسٹارٹ لیا ہے تو ساری باتیں بتانا چلا گیا۔ رحمان صاحب وہ سب کچھ بڑی دل چسپی سے سن رہے تھے اور فیاض کا منہ حیرت سے کھل گیا تھا۔

لیکن پھر اچانک سلیمان کو جیسے دوبارہ غفل آگئی اور وہ اسد کی بے ہوشی والے واقعے کو گول کر گیا۔ جب وہ چپ ہوا تو رحمان صاحب فوراً بولے ”پھر فلیٹ کو باہر سے کس نے کھولا تھا؟“

”جی... وہ... چھوٹے صاحب نے اپنے کسی دوست کو فون کر کے بلایا تھا۔ اسی نے آ کر دروازہ کھولا تھا۔“

”ہوں“ رحمان صاحب کچھ سوچنے لگے اور پھر تھوڑی دیر بعد بولے ”تو وہ کتاب پوش

عثمان سے کسی لڑکی کے بارے میں پوچھ رہے تھے؟“

”جی... جی ہاں... جی ہاں۔“

رحمان صاحب پھر کچھ سوچنے لگے اور تھوڑی دیر بعد بولے ”اچھا... میں جا رہا ہوں جب

عمران آئے تو اس سے کہنا کہ وہ فوراً مجھ سے مل لے۔“

”بب... بہت اچھا... بڑے صاحب!“

رحمان صاحب فلیٹ سے نکل گئے اور فیاض بھی کسی وفادار کتے کی طرح ان کے

پیچھے پیچھے چلا گیا۔

ذرا ہی دیر بعد رحمان صاحب کی گاڑی سڑکوں پر فرائے بھبرا ہی تھی۔ فیاض کا اندازہ تھا

کہ واپس دفتر ہی کا قصد ہے۔

ایک دو منٹ کی خاموشی کے بعد رحمان صاحب بولے: ”تم گاڈزیلا کے سلسلے میں تیزی

سے کام کرو۔“

”بہتر ہے جناب!“

”میں ابھی آفس چل کر گاڈزیلا کے انگوٹھے کا نشان اور ضروری کاغذات تمہیں دے دیتا

ہوں۔ اس بات کو قطعی راز میں رکھا جائے گا کہ اس کی تفتیش تمہارے سپرد کی گئی ہے۔“

”کیا سروس ڈاشورٹی والوں نے اس سلسلے میں کوئی خاص اشارہ نہیں دیا؟“

”صرف دو خاص باتیں انہوں نے بتائی ہیں۔ ایک یہ کہ گاڈزیلا پندرہ دن ہوئے ہمارے

شہر میں آیا ہے اور دوسری خاص بات یہ کہ اس کے ساتھ اس کے تین ساتھی ہیں ان تینوں آدمیوں

کے نام تنہا پیسن، جیفرے اور مورن ہیں۔“

”کیا ہمارے ملک میں ان کا داخلہ قانونی طور پر ہوا ہوگا؟“

”سروس ڈاشورٹی والے اس کے بارے میں یقین سے کچھ نہیں کہہ سکتے۔“

پچھلے خاموشی رہی اور پھر فیاض نے دُرتے دُرتے کہا: ”یہ عمران کا کیا جکڑ ہے

جناب!“

”کچھ نہیں یہ رحمان صاحب کے لیے میں سختی تھی۔
فیاض نے دم سادھ لیا۔



رحمان صاحب کی گاڑی کے جاتے ہی عمران نے پک کر روک پار کی تھی اور پھر ایک ایک
چھلانگ میں چار چار زینے طے کرتا ہوا اوپر پہنچا تھا۔
سلیمان اس حالت میں ملا کہ اب بھی چہرے پر ہوائیاں اڑ رہی تھیں اور کینٹیوں سے
پسینا بہہ رہا تھا حالانکہ دسمبر کے آخری دن تھے۔
عمران نے احتیاط سے دروازہ بند کیا اور پھر سلیمان کی طرف پلکیں جھپکا کر بولا ”کیوں آئے
تھے؟“

”آپ کو پوچھ رہے تھے“ سلیمان نے بھڑائی ہوئی آواز میں کہا ”کہہ کر گئے ہیں کہ
جیسے بی آپ آئیں، آپ سے کہہ دوں کہ آپ ان سے مل لیں۔“
”اور کوئی خاص بات!“

”ایک گڑبڑ ہو گئی صاحب!“ سلیمان گڑگڑایا۔
”کیا؟“ عمران نے چونک کر پوچھا۔

”وہ رات والی بات!“

”ہائیں!“ عمران اُچھل کر بولا ”کیا تو نے انھیں اس کے بارے میں بتا دیا؟“

”مم... میں... بس کیا بتاؤں صاحب! میری زبان خود بخود ہی چل پڑی تھی لیکن

میں نے انھیں یہ نہیں بتایا کہ ان نقاب پوشوں کے چلے جانے کے بعد کیا ہوا تھا۔“

”تفصیل سے بتا کیا باتیں ہوئی تھیں؟“ عمران غراہا۔

ہے۔ اسد رحمان صاحب کے تعاقب میں ہوگا۔ اس نے تھوڑی دیر قبل یہ اطلاع دی تھی کہ رحمان صاحب عمران کے گھر پہنچے ہیں۔ بس اور کوئی بات نہیں۔“ جو یانے سب کچھ تفصیل سے بتا دیا۔

”ہوں... اچھا... مرسیا کے ماضی کی تحقیقات کے لیے تم نے نلیم گرٹھ کے بھیجا ہے؟“

”خاور کو بناب!“ جو یانے جواب دیا۔ ”وہ صبح پانچ بجے کے جہاز سے گیا تھا۔ سات بجے وہاں پہنچ گیا ہوگا۔ کوئی بات معلوم کرنے کے بعد وہ مجھے ٹرنک کال پر اطلاع دے گا۔“

”ہوں... اچھا۔“ عمران نے کہا اور سلسلہ منقطع کر دیا۔

یہ بات عمران کی سمجھ میں نہیں آ رہی تھی کہ مرسیا نے رحمان صاحب سے کیا کہا ہوگا جو وہ فوراً اس کے فلیٹ پر چڑھ ڈوڑے۔ ایک شبہ عمران کو یہ تھا کہ شاید مرسیا نے رحمان صاحب کو بھی وہی فحش کہانی سنائی ہو، یعنی عمران سے شادی والی! لیکن ابھی یہ بات صرف شبہات کی حد تک تھی، عمران اس پر یقین کیسے کر لیتا جب کہ مرسیا کے ایسا کرنے کا کوئی مقصد ہی سامنے نہیں آیا تھا۔

عمران بیٹھا اسی کے بارے میں سوچ رہا تھا کہ جوزف آگیا! اس نے عمران کو بتایا کہ وہ ڈاکٹر ہاورڈ کے سیکریٹری سے بات کر آیا ہے۔

”اس نے مجھے رات کو بلایا ہے۔ ایک بجے۔“ جوزف نے کہا۔

”ایک بجے کیوں؟“ عمران نے پوچھا۔

”ڈاکٹر ہاورڈ روحانی عمل رات کو ہی کرتا ہے۔ ساڑھے گیارہ بجے تو اس کو تھیراپیٹک مال

سے نجات ملتی ہے۔ بارہ بجے وہ اپنے بنگلے پر پہنچتا ہے اور ایک گھنٹہ بعد ان لوگوں سے

ملاقات کرتا ہے جو اس کی خدمات حاصل کرتے ہیں۔“

جوزف بانڈ روم چلا گیا اور عمران کے تصور میں ڈاکٹر ہاورڈ کی شبیہ ابھر آئی۔ اس کی

تصویر میں عمران نے اخبارات میں دیکھی تھیں اور اس کو ایسا محسوس ہوا تھا جیسے وہ اس آدمی کو کہیں دیکھ چکا ہے۔ نام بھی جانا پہچانا سا معلوم ہوتا تھا۔

”ڈاکٹر ہاورڈ“ عمران زیر لب بڑبڑایا۔

گزشتہ روز عمران نے فون پر تو اسد کو ٹال دیا تھا، لیکن پھر شام کو خود ہی ٹھیسٹر لیکل ہال کے دو ٹکٹ حاصل کر لیے تھے۔ اس کی اصل وجہ یہ تھی کہ عمران ڈاکٹر ہاورڈ کو قریب سے دیکھنا چاہتا تھا۔ اس کے ذہن میں یہ بات آئی تھی کہ شاید قریب سے دیکھنے پر اسے یاد آجائے کہ اس نے ڈاکٹر ہاورڈ کو کب اور کہاں دیکھا تھا۔

لیکن حالات ایک ایسا رنجِ سختیار کر گئے تھے کہ عمران کو ٹھیسٹر لیکل ہال جانا اور ڈاکٹر ہاورڈ کو دیکھنا نصیب ہی نہیں ہو سکا تھا۔ اس وقت اچانک عمران کو خیال آیا کہ ٹپ ٹاپ ٹائٹ کلب کے مینجر کو فون کر کے اس سے ڈاکٹر ہاورڈ کے بارے میں پوچھنا چاہیے۔

گو کہ موجودہ الجھن اس بات کی اجازت نہیں دیتی تھی کہ وہ ادھر ادھر کی باتوں میں پڑ کر وقت ضائع کرے، لیکن وہ چاہتا تھا کہ یہ ذہنی خلش دور ہو، ہی جائے تو اچھا ہے۔ موجودہ صورتحال پر غور کرتے کرتے بار بار اس کے ذہن میں ڈاکٹر ہاورڈ کا خیال آ جاتا تھا۔ اب اگر عمران کو یہ بات معلوم ہو جاتی کہ اس نے ڈاکٹر ہاورڈ کو کب اور کہاں دیکھا تھا تو یہ خلش اس کے ذہن سے نکل جاتی اور اس طرح وہ قطعی ذہنی یکسوئی کے ساتھ مریبا اور ان نامعلوم نقاب پوشوں کے بارے میں سوچ سکتا۔

لیکن ٹپ ٹاپ کے مینجر کو فون کرنے پر بھی عمران کو ایسی کوئی بات نہیں معلوم ہو سکی جو اس کی ذہنی خلش کو دور کر دیتی۔ ٹپ ٹاپ کا مینجر اس کے علاوہ کچھ نہیں بتا سکا کہ ڈاکٹر ہاورڈ دس دن ہوئے لندن سے آیا ہے اور لندن میں بھی وہ ایک جادوگر کی حیثیت سے مشہور ہے۔

دفعۃً ٹیلی فون کی گھنٹی بج اُٹھی اور عمران ڈاکسٹر ہاؤس کے بارے میں غور نہ کر سکا "ہیلو!"
اس نے ریسپور اٹھا کر ماؤنٹ پیس میں کہا۔

"سر!" جو لیا اس کی آواز پہچان کر بولی "جوہان نے اطلاع دی ہے کہ مرسیا نے گرانڈ ہوٹل سے اپنا سامان لیا تھا اور ایک ٹسکسی میں بیٹھ کر وہاں سے روانہ ہو گئی تھی اب وہ اپنے سامان سمیت عمران کے والد کی کوٹھی میں داخل ہو چکی ہے۔"
"رحمان صاحب کے یہاں!" عمران چونک پڑا۔

"جی ہاں۔"

"یہ ایک دلچسپ اطلاع ہے،" عمران نے کہا اور سلسلہ منقطع کر دیا۔
اب عمران جلد از جلد فیاض کو پکڑنا چاہتا تھا۔ اسے توقع تھی کہ وہ فیاض سے بہت کچھ معلوم کر سکے گا۔ فی الحال اس کے پروگرام میں رحمان صاحب سے ملاقات شامل نہیں تھی۔
وہ ان سے فیاض کے بعد ملنا چاہتا تھا۔



عمران کی بیوی... عمران کی بیوی!... ثریا کے ذہن پر ہتھوڑے
سے برس رہے تھے اس نے دونوں کڑوں کو کوٹھی کا کمرہ صاف کرنے کی ہدایات دے دی
تھیں اور اب برآمدے میں کھڑی ہوئی پھاٹک کی طرف دیکھ رہی تھی۔ آنکھوں سے بے چینی کا
اظہار ہو رہا تھا۔

اتفاق سے آج اماں بی کی طبیعت کچھ ٹھیک نہیں تھی اس لیے وہ صبح ہی سے اپنے
کمرے میں تھیں، ذرا دیر کو بھی باہر نہیں نکلی تھیں اس لیے ثریا سے ان کی مدد بھی نہیں ہوئی
لیکن ثریا سوچ رہی تھی کہ اس تلخ حقیقت کو ان سے زیادہ عرصے تک نہ چھپایا جاسکے گا

اُہ، کتنا ارمان تھا انھیں اپنے بیٹے کے سر پر سہرا دیکھنے کا لیکن بیٹے صاحب نے چپ چاپ شادی رچالی اور وہ بھی فرنگی سے! ڈیڈی نے کہا تھا کہ وہ غیر ملکی ہے لیکن ایسی کیا بات ہو گئی جو وہ ڈیڈی کے حوالے سے یہاں پہنچ رہی ہے! آخر ڈیڈی نے اُسے اپنے گھر میں رکھنا کیسے گوارا کر لیا! وہ تو بیٹے کو رکھنے کے بھی روادار نہ تھے، چہ جائے کہ اس کی بیوی... اور وہ بھی غریب ملکی!

ٹریا سوچتی رہی مگر نہ جانے کیوں اس کا دل اس بات کو ماننے کے لیے تیار نہ تھا۔ وہ جانتی تھی کہ اس کا "حق بھائی" تو بیوی کے نام ہی سے اس طرح بھڑکتا ہے جیسے کوئی سرکش گھوڑا اپنے سائے سے!

تو پھر؟... تو پھر؟... ٹریا سوچتی رہی... پون گھنٹا گزر گیا۔

اوہ! وہ تو ابھی نہیں چمکتی کسی طرح! ٹریا نے جھنجھلا کر سوچا اور ٹھیک اسی وقت ایک ٹیکسی بھانک میں داخل ہوئی نظر آئی۔ ٹریا اسے گھورنے لگی۔ ٹیکسی برآمدے کے سامنے آکر رکی اور ٹریا نے اس کی پچھلی نشست پر ایک مغربی لڑکی کو دیکھا۔ اس کا سامان ٹیکسی کی ڈک میں تھا۔

مرسیا! ٹریا نے اپنے ذہن میں اس کا نام دہرایا اور پھر ایک ملازم کو آواز دی۔
مرسیا ٹیکسی سے اتر کر برآمدے میں آئی۔ "میرا نام مرسیا ہے اور..."

"میں جانتی ہوں" ٹریا نے اس کی بات کاٹ دی اور پھر ملازم سے لولی "ان کا سامان ٹیکسی سے اتار لو اور کرایہ دے کر ٹیکسی کو رخصت کرو۔ آپ میرے ساتھ آئیے" ٹریا نے مرسیا سے کہا اور مڑ گئی۔ وہ اپنے پیچھے قدموں کی آہٹ سن رہی تھی۔
غم زدہ معلوم ہوتی ہے! ٹریا نے سوچا۔ مگر کیوں؟

وہ اُسے اُس کمرے میں لے آئی جو اُس کے لیے ٹھیک ٹھاک کروایا تھا۔ یہ آپ کا کمرہ ہے۔“ ٹریا نے سپاٹ لہجے میں کہا۔
 ”شکریہ...“ مرسیا کی آواز کبھی کبھی سی تھی۔

”بھائی جان سے آپ کی شادی کب ہوئی تھی؟“ ٹریا نے اچانک سوال کیا۔
 مرسیا نے چونک کر اس کی طرف دیکھا اور پھر بولی۔ ”آپ عمران کی بہن ہیں؟“
 ٹریا نے اثبات میں سر ہلادیا اور اس کی طرف دیکھتی رہی۔
 چند لمحے خاموشی رہی اور پھر مرسیا نے خلا میں گھورتے ہوئے مدھم سے لہجے میں کہا۔
 ”یہ بہت پہلے کی بات ہے۔ اس وقت عمران لندن میں زیرِ تعلیم تھا۔ ہماری شادی وہیں ہوئی تھی۔“

”اوہ!“ ٹریا کی آنکھوں سے تھیں جھانکنے لگا۔ وہ تو سمجھی تھی کہ یہ حال ہی کی بات ہوگی۔

مرسیا نے ایک بار پھر وہ کہانی دہرا دی جو رحمان صاحب کو سنا چکی تھی۔ جب وہ چپ ہوئی تو ٹریا نے محسوس کیا کہ اسے اس لڑکی سے ہمدردی پیدا ہو چکی ہے۔ عمران پر اُسے غصہ آنے لگا تھا جس نے اس کی دانست میں ایک معصوم لڑکی کی زندگی برباد کر دی تھی۔
 مرسیا اپنا رومال نکال کر اپنی آنکھیں خشک کرنے لگی جو اس کہانی کے دوران میں بھیگ گئی تھیں۔ پھر اس سے پہلے کہ ٹریا کچھ کہتی، ایک ملازم کمرے میں آیا۔ ”آپ کا فون ہے۔“
 ”کون ہے؟“

”آپ کی کوئی سہیلی۔“

”اوہ! میں ابھی آئی۔“ اس نے مرسیا سے کہا اور تیزی سے کمرے سے نکلنے لگا۔

ایچ اقبال کی عمران سیریز ۱۹۹

اس ملازم نے نکراتے نکراتے بچی جو مرسیا کا سامان لے کر اُڑتا تھا۔
 لیکن فون پر ”سہیلی“ کی بجائے ایک مردانہ آواز آئی۔
 ”سس... سلاما لیکم... باجی جان!“

ٹریا کی پیشانی پر ربل پڑ گئے۔ اب کیا وہ عمران کی آواز بھی نہ پہچانتی! اسے اس ملازم
 پر تناؤ آیا جس نے کسی سہیلی کے فون کی اطلاع دی تھی۔

”مم... معاف کرنا“ عمران کی آواز پھر آئی۔ ”ذرا دیر پہلے میں زنانی آواز میں
 بولا تھا۔“

”آپ کو شرم نہیں آتی؟“ ٹریا نے غصیلی آواز میں کہا۔
 ”دن میں نہیں آتی، رات کو آتی ہے جب میں سو جانا ہوں اور خواب میں دکھائی
 دیتا ہے کہ...“

”میرے پاس آپ کی بجواس سُننے کے لیے وقت نہیں ہے“ ٹریا غرائی۔
 ”ہائیں! تو کیا ڈنڈ پیل رہی ہو؟“ عمران نے پُرسرت لہجے میں کہا۔ ”چلو اچھا ہے اب
 تمہاری صحت بھی اچھی ہو جائے گی۔ ڈنڈ کے فوائد بے پناہ ہیں، لیکن... ارررر... ہاں...
 تم کہیں ریس بور نہ رکھ دینا۔ ایک بات پوچھنا ہے تم سے! وہ لڑکی کون ہے جو مھوڑی دیر قبل
 ایک ٹیکسی میں اپنا سامان لے کر کوٹھی میں پہنچی ہے؟“

”یہ آپ پوچھ رہے ہیں؟“ ٹریا نے جھٹکتے ہوئے لہجے میں کہا۔

”نن... نہیں... میرے فرشتے پوچھ رہے ہیں۔“

”آپ کے فرشتوں کی بھی خمیر نہ ہوگی۔ میں نہیں جانتی کہ ڈیڈی اس سلسلے میں کتنا
 سخت قدم اٹھائیں گے۔ میرا بس چلے تو آپ کو گولی مار دوں۔ آپ نے یہ بھی نہ سوچا کہ اگر

اماں بی کو اس کا علم ہو گیا تو ان کا کیا حال ہو گا؟
”کس کا علم ہو گیا؟“

”مرسیا کا۔“

”کون سا مرتبہ!... میرا نہیں کا ہے یا کسی اور کا؟“
”جہنم میں جاے، مجھے کیا! خود بھگتنا پڑے گا۔“ ثریا نے کہا اور ریسپور کو کریڈٹل
پر پٹخ دیا۔

لیکن ابھی اس کا ایک قدم دروازے کے باہر تھا اور دوسرا کمرے کے اندر کہ ٹیلی فون
کی گھنٹی پھر بجنے لگی۔ ثریا کو پلٹنا ہی پڑا۔ وہ ریسپور اٹھا کر نعرائی۔ ”ہیلو!“
”او ثریا کی بچی! تو نے ریسپور کیوں رکھ دیا! میری بات تو سن لے۔ میں قسم کھا کر کہتا
ہوں کہ مجھے مرسیا کے بارے میں کوئی علم نہیں۔“

”کیا وہ آپ کی بیوی نہیں ہے؟“ ثریا نے دانت پیسے۔
”بیوی ہو گی تیسری، میری کیوں ہونے لگی۔“ عمران نے غصیلی آواز میں کہا۔
”میں پھر ریسپور رکھ دوں گی ورنہ سنجیدگی سے بات کیجیے۔“

”اچھا اچھا۔“ عمران جلدی سے بولا۔ ”مگر تمہیں کیسے معلوم ہوا کہ وہ میری بیوی ہے۔“
”ڈیڈی نے فون پر بتایا تھا۔“

ثریا نے وہ باتیں دہرائیں جو رحمان صاحب سے ہوئی تھیں۔ دوسری طرف سے ایک
طویل سانس لینے کی آواز آئی اور پھر کہا گیا ”ڈیڈی کہاں ہیں؟“
”ابھی افس سے نہیں آئے۔“

”اچھا دیکھ تیسری اچھی بنو! مرسیا کو یہ بات نہیں معلوم ہونا چاہیے کہ میں نے ابھی تجھے

فون کیا تھا؟

”کیوں؟“

”اسی میں تیرے بھائی کی بہتری ہے مجھے ایسا معلوم ہو رہا ہے جیسے میرے خلاف کسی قسم کی سازش کا جال بچھایا جا رہا ہو۔“

”کیا مطلب؟“ ثریا نے چونک کر کہا۔

”میں تجھے یقین دلانا ہوں کہ وہ میری بیوی نہیں ہے۔ میں نے تو طے کر لیا ہے کہ اگر شادی کروں گا تو فلم ایکٹر بس ٹن ٹن سے، ورنہ کسی سے نہیں! تم ایسا کرنا کہ... اسے ہاں! تم آج کالج نہیں گئیں!“

”صبح سے اماں بی کی طبیعت کچھ خراب ہے اس لیے نہیں گئی۔ کیا وہ واقعی آپ کی بیوی

نہیں ہے؟“

”نہیں۔“ عمران کے لہجے میں اب بھی سنجیدگی تھی۔ ”وہ فرادڑ ہے۔ میری سمجھ میں نہیں آتا کہ ڈیڈی۔ زاس کی باتوں پر یقین کیسے کر لیا! خیر، میں ڈیڈی سے ملنے آفس جا رہا ہوں۔ تم پوشیدہ طور پر مرسیا کی نگرانی کرو، بہت ہوشیاری سے! اس کو بالکل شبہ نہیں ہونا چاہیے۔ میں تمہیں فون کروں گا... اچھا ٹاٹا!“ دوسری طرف سے سلسلہ منقطع ہو گیا، لیکن ثریا خیالات میں ایسی کھوئی کہ اسے فوری طور پر ریسورر کھنے کا خیال بھی نہ رہا اور وہ اسے کان سے لگائے کھڑی رہی۔ آنکھوں سے الجھن کا اظہار ہو رہا تھا۔

ثریا سے گفتگو کے بعد عمران، رحمان صاحب کے دفتر کی طرف روانہ ہو گیا۔ وہ جلد از جلد ان

سے مل لینا چاہتا تھا۔

ثریا سے بات کرنے کے بعد اس نے فیاض سے کنٹیکٹ کرنے کے لیے مختلف جگہ پر فون کیا تھا مگر ناکامی ہوئی تھی گھر سے معلوم ہوا تھا کہ وہ صبح کا گیا ہوا ہے اور آفس سے علم ہوا تھا کہ وہ اپنے کمرے میں نہیں ہے، ممکن ہے رحمان صاحب کے کمرے میں ہو۔ لیکن آفس یہ پہنچ کر علم ہوا کہ رحمان صاحب صرف پانچ منٹ قبل وہاں سے جا چکے ہیں۔ عمران ناکام و نامراد وہاں سے لوٹ ہی رہا تھا کہ کسی نے پیچھے سے اس کے کندھے پر ہاتھ رکھ دیا۔ ”کس پکڑ میں پھنس گئے ہو سیری جان!“ فیاض کی آواز تھی۔

عمران نے پلٹ کر اس کی طرف دیکھا اور پھر پدمسرت لہجے میں بولا۔ ”اے... فیرٹنڈنٹ سیاض... مم... معاف کرنا... سپرنٹنڈنٹ فیاض!... بھئی بڑے دن بعد ملاقات ہوئی! کیوں کیا حال ہیں؟ سنا ہے پچھلے سال تم کو نزلہ ہو گیا تھا اب کسی طبیعت ہے؟ طب جاپان والوں سے رجوع کرو! وہ اس کا بڑا اچھا علاج کرنے کے دعوے دار ہیں! واللہ اعلم بالصواب!“

”میرے ساتھ آؤ!“ فیاض اس کا ہاتھ پکڑ کر ایک طرف لے چلا۔

ذرا ہی دیر بعد وہ آفس کی کنٹین میں ایک کونے کی میز پر بیٹھے تھے اور فیاض عمران کی آنکھوں میں دیکھتا ہوا معنی خیز انداز میں مسکرا رہا تھا۔

”اس طرح مت دیکھو!“ عمران نے شرما کر سر جھکا دیا۔ ”مجھے ایسا لگ رہا ہے جیسے

میں تمہارا زوجہ محترمہ ہوں۔“

فیاض ہنس پڑا اور پھر عمران کی آنکھوں کے اُسکے انگلی نہاتا ہوا بولا۔ ”اس مرتبہ کسی لمے

پکڑ میں آگئے ہو۔“

”میں نے گول پکڑ تو وقتاً فوقتاً دیکھے ہیں مگر لمبا پکڑ آج تک نہیں دیکھا۔“

”تم اس وقت یہاں کیوں آئے تھے؟“

عمران نے پرتشویش نظروں سے فیاض کی طرف دیکھتے ہوئے کہا: ”تم اس کے بائے میں کیا جانتے ہو؟“

”اس کے علاوہ کچھ نہیں جانتا کہ یہ لڑکی کا جگر ہے۔“

”میں تفصیل جانا چاہتا ہوں پیارے فیاض!“

”تفصیل کا علم تو مجھے بھی نہیں۔“

”جو کچھ جانتے ہو، وہ بتاؤ۔“

فیاض کو جو کچھ معلوم تھا، وہ اس نے بتا دیا لیکن عمران کے لیے اس میں کوئی کام کی بات نہیں تھی۔

فیاض نے بیرے کو اشارے سے بلا کر چائے کا آرڈر دیا۔

”نہیں اب میں چلوں گا“ عمران اٹھتا ہوا بولا۔

”ارے بیٹو تو مجھے تم سے ایک خاص سلسلے میں ملنا تھا“ فیاض نے اس کا ہاتھ پکڑ کر کہا۔

”مجھے اس سلسلے سے تو منٹ لینے دو سو پر فیاض!“

”اس سے بھی منٹ لینا۔ پہلے چائے تو پی لو۔ اسی دوران میں تم کو بتاؤں گا کہ آج کل

ہمارے شہر میں ایک بہت بڑی بلا آئی ہوئی ہے۔“

عمران بیٹھ گیا اور احمقوں کی طرح فیاض کو دیکھنے لگا۔

”مگر پہلے تم بتاؤ کہ وہ لڑکی کون ہے جس کے بارے میں پوچھنے کے لیے چار نقاب پوش

تم بدچڑھ ڈرے تھے۔“

”وہ لڑکی میری خالہ ہے“ عمران نے ٹھنڈی سانس لے کر کہا: ”اور وہ چاروں میرے

خالو کے دشمن ہیں اس لیے خالہ کی زندگی بھی خطرے میں پڑ گئی ہے۔“

فیاض نے بہت جلد کہا کہ عمران سے اصلیت اُگلا لے کر اسے کامیابی نہ ہو سکی۔ عمران اسے اوٹ پانگ سی باتوں میں ڈالتا رہا اور بالآخر فیاض کو طویل سانس لے کر کہنا پڑا۔ ”اچھا نہ بتاؤ! میں تو یہ اس لیے چاہتا تھا کہ شاید تمہاری مدد کر سکوں۔“

”نہیں تم بس اپنی ہی مدد کر لیا کرو۔“ عمران نے خشک لہجے میں کہا۔ فیاض جھینپ گیا۔ ”ہاں تو تم مجھے کسی بہت بڑی ہستی کے بارے میں بتانے والے تھے۔“ عمران پھر بولا۔ ”کیا وہ میری خالہ سے بھی بڑی ہستی ہے؟“

”تم گاڈزیلا کے بارے میں کیا جانتے ہو؟“ فیاض نے پوچھا۔

”گاڈزیلا۔“ عمران نے پلکیں جھپکائیں اور پھر بولا۔ ”یہ ایک دیوبکر جانور کا نام ہے

جو پانچ ہزار قبل مسیح میں پایا جاتا تھا۔“

”لیکن آج کے دور میں یہ نام ایک آدمی نے اختیار کر رکھا ہے۔“

عمران نے چونک کر فیاض کی طرف دیکھا۔ ”کیا تم سائنس، اٹلی اور اسپین کے گاڈزیلا

کی بات کر رہے ہو؟“

فیاض نے سر ہلاتے ہوئے کہا: ”نہیں اس کے بارے میں جانتے ہو؟“

عمران کچھ نہ بولا۔ وہ سوالیہ انداز میں فیاض کی طرف دیکھ رہا تھا۔ فیاض نے ایک طویل

سانس لی، قہقارہ انداز میں ادھر ادھر نظر پھریں، لیکن کنکیشن میں ان کے علاوہ صرف

ایک ٹاؤن تھا اور اس کی میز مال کے دوسرے سرے پر تھی۔ پھر بھی فیاض آنکے جھک گیا اور

مہم بنے۔ عمران کو وہ ساری باتیں بتانے لگا جو اس کو رحمان صاحب سے معلوم ہوئی تھیں۔

عمران نے وہ ساری باتیں بڑی دل چسپی سے سنیں اور پھر فیاض کے ماتحت ہونے پر

سوال کیا "روس ڈاشورٹی والوں نے نشانِ انگشت کے فوٹو کے علاوہ کچھ ایسی باتیں نہیں بتائیں جو گاڈزیلا کا پتہ لگانے میں مدد دے سکیں؟"

"بس اتنا بتایا ہے کہ وہ اپنے تین ساتھیوں کے ہمراہ پندرہ دن ہوئے یہاں آیا ہے اور اس کے تینوں ساتھیوں کے نام جیفری، مورن اور تھاہیس ہیں۔"

"کیا؟" عمران اُچھل بڑا اور منہ پھاڑ کر فیاض کی طرف دیکھنے لگا۔ آنکھوں میں جھک بھی پیدا ہو گئی تھی۔

"کیوں؟" فیاض اسے گھورتا ہوا بولا۔ "اس میں حیرت کی کیا بات ہے۔ کیا تم ان ناموں سے واقف ہو؟"

عمران بلیکس جھپکاتا ہوا اپنی کھوپڑی سہلانے لگا اور آہستہ سے بولا۔ "میں تمہارا شکر گزار ہوں مائی ڈیر فیاض کہ تم نے مجھے روک کر یہ ساری باتیں بتائیں ورنہ..." عمران نے اپنا جملہ ادھورا ہی چھوڑ دیا اور پھر قدے توقف کے بعد مسکرا کر بولا۔ "ورنہ میں سچ پچ شادی کر کے اپنی باقی زندگی گورداس پور جا کر گزارنے کے امکانات پر غور کرنے لگتا۔ اس کے علاوہ..."

عمران کو پھر جُپ ہو جانا پڑا کیوں کہ بیراچائے لے کر آگیا تھا۔

فیاض نے مضطربانہ انداز میں پہلو بدلا اور بیرے کے جانے کے بعد عمران سے بولا۔

"کلام ان ناموں سے واقف ہو؟"

"یہ میری خالہ کے دشمن ہیں۔"

"کیا؟" فیاض چونک کر بولا۔ "کیا ان چار نقاب پوشوں میں یہ تینوں بھی تھے؟"

"اس کے بارے میں فی الحال یقین سے کچھ نہیں کہوں گا، لیکن ان میں سے تین

نقاب پوشوں کے نام یہی تھے۔"

”اوہ!“ فیاض کا چہرہ سُرخ ہو گیا۔ ”پھر تو وہی ہوں گے۔ اس میں یقین کرنے کی کیا

بات ہے۔“

”تم کیا سمجھتے ہو! جتنے کالے دوسب گرم مسالے۔“ عمران نے ہاتھ پچا کر کہا۔ ”چلو، چائے

بناؤ!“

”گرم مسالے نہیں۔“ فیاض نے مسکرا کر تصحیح کی۔ ”باپ کے مسالے۔“

”نہیں گرم مسالے۔“ عمران اڑ گیا۔ ”کالے پر گرم مسالے کا شبہہ عین ممکن ہے جب کہ

باپ کے مسالے گورے بھی ہوتے ہیں۔ میں آج کل ضرب الامثال اور محاوروں پر ریسرچ کر

رہا ہوں اس لیے تم مجھ سے اس معاملے میں بحث نہیں کر سکتے۔ چلو چائے بناؤ! جلدی کرو،

میرے پاس وقت نہیں ہے۔“

فیاض نے چائے بناتے ہوئے کہا۔ ”تم مجھے اس لڑکی کے بارے میں بتاؤ۔“

”کیا میں تمہاری بیوی کو فون کر کے بتا دوں کہ تم آج کل لڑکیوں کے بارے میں

پوچھتے پھر رہے ہو۔“ عمران نے دھمکی دینے والے انداز میں کہا۔

فیاض نے اسے گھور کر دیکھا لیکن کچھ بولا نہیں۔

تھوڑی دیر بعد وہ کینٹین سے اُٹھے۔ فیاض سے رخصت ہوتے وقت عمران نے اس

سے کہا۔ ”لیکن خبِ بد! ڈیڈی کو ہرگز نہ بتانا کہ مجھ سے کیا باتیں کر چکے ہو۔ اگر تم نے بتا دیا

تو پھر میں تمہاری کوئی مدد نہ کر سکوں گا۔ فی الحال میں تمہیں کچھ بتانے کے لیے تیار نہیں ہوں۔

تمہیں تھوڑا سا انتظار کرنا پڑے گا۔“

فیاض سے رخصت ہو کر عمران، رحمان صاحب کی کوٹھی کی طرف روانہ ہو گیا۔ اب وہ ان

سے بھی مل ہی لینا چاہتا تھا۔

مرسیا نے رحمان صاحب کی گھورتی ہوئی نظروں کی تاب نہ لا کر سر جھکا لیا۔
 رحمان صاحب ابھی ابھی اس کے کمرے میں آئے تھے۔ چند لمحے خاموشی سے مرسیا کو
 گھورتے رہنے کے بعد انھوں نے دھیمے لہجے میں کہا: ”لڑکی! کیا اس شہر میں تمہارا کوئی جانی
 دشمن بھی ہے؟“

مرسیا نے چونک کر رحمان صاحب کی طرف دیکھا اور پھر ہکلاتی ہوئی بولی: ”م... میں...
 آپ کا... مطلب نہیں سمجھی۔“

”حالانکہ میں نے یہ بات انگریزی کے علاوہ کسی دوسری زبان میں نہیں کہی تھی۔“
 مرسیا اپنے ہونٹوں پر زبان پھیرنے لگی۔

چند لمحوں کے انتظار کے بعد رحمان صاحب پھر بولے: ”میں جواب کا منتظر ہوں۔“
 ”نہیں تو؟“ مرسیا نے فرش کی طرف دیکھتے ہوئے کہا: ”میرا کوئی دشمن نہیں ہے۔“
 ”تم جھوٹ بول رہی ہو۔“ رحمان صاحب نے غصے میں آئے بغیر کہا: ”حالانکہ یہ بات
 تمہارے لیے ہی نقصان دہ ثابت ہوگی۔“

”میں... مم... میں کیا کروں... میں کیا کروں!“ مرسیا نے دونوں ہاتھوں سے منہ
 جھپا لیا اور پھر سکیاں لینے لگی۔

”مجھے سب کچھ سچ سچ بتا دو۔ آخر تم کیوں اپنے دشمن کا نام جھپانا چاہتی ہو؟“ رحمان صاحب
 نے کہا: ”کل جب تم عمران کے فلیٹ میں سے جا چکی تھیں تو وہاں چار نقاب پوش پہنچے تھے اور
 انھوں نے عمران اور اس کے ملازموں کو رو پورا کر دیا۔ ان سے تمہارے بارے میں پوچھا تھا۔
 مجھے بتاؤ کہ وہ چاروں کون ہیں؟“

دفعۃً مرسیا آگے بڑھ کر رحمان صاحب کے قدموں میں گر پڑی ”خدا کے لیے مجھے معاف کر دیجیے... میں... میں... میں آپ سے معافی چاہتی ہوں... مجھے معاف کر دیجیے!“

”سیدھی کھڑی ہو جاؤ لڑکی! تم مجھ سے کس بات کی معافی مانگ رہی ہو؟“
 ”میں نے آپ کو دھوکا دیا ہے“ مرسیا ہچکیاں لیتی ہوئی بولی۔
 ”کیا دھوکا! میں تم سے کہہ رہا ہوں کہ سیدھی کھڑی ہو جاؤ!“ رحمان صاحب نے جھلائے ہوئے انداز میں کہا۔ ”مجھے یہ رونا دھونا سخت ناپسند ہے۔ مجھ سے پرسکون رہ کر گفتگو کرو۔“

مرسیا کھڑی ہو گئی۔ اس نے دونوں ہاتھوں سے منہ چھپا رکھا تھا اور سسکیاں اب بھی جاری تھیں۔ وہ بوجھل قدموں سے چلتی ہوئی میز کی طرف گئی اور وہاں سے رومال اٹھا کر اپنا چہرہ صاف کیا۔

رحمان صاحب آگے بڑھ کر ایک کرسی پر بیٹھ گئے اور پھر انھوں نے سامنے والی کرسی کی طرف اشارہ کرتے ہوئے مرسیا سے کہا ”بیٹھ جاؤ۔“
 مرسیا بیٹھ گئی۔ ایسا معلوم ہو رہا تھا جیسے وہ اپنے اڈے ہوئے جذبات پر قابو پانے کی کوشش کر رہی ہو۔

رحمان صاحب پانچ منٹ تک انتظار کرتے رہے اور جب وہ بالکل پرسکون ہو گئی تو انھوں نے کہا ”ہاں اب بتاؤ کہ تم نے مجھے کیا دھوکا دیا ہے۔“
 ”کیا آپ مجھے معاف کر دیں گے جناب!“
 ”میں اس کے بارے میں بعد میں سوچوں گا۔“

مرسیا چند لمحے خاموش رہی اور پھر آہستہ سے بولی۔ ”میں عمران صاحب کی بیوی نہیں

ہوں۔“

رحمان صاحب کا منہ ایک دم کھلا اور پھر بند ہو گیا۔ انہوں نے بڑی سختی سے ہونٹ بھینچ لیے تھے۔ مرسیا سر جھکائے بیٹھی رہی۔

”پھر... پھر وہ ٹریفکیٹ کیسا تھا!“ رحمان صاحب نے چند لمحے بعد کہا۔

”جھلی تھا۔“ مرسیا نے جواب دیا۔

”ہوں۔“ رحمان صاحب کے چہرے پر غصے کی جھلک نظر آئی۔

”کیا آپ مجھے معاف کر دیں گے جناب!“ مرسیا نے ملتی جلتی انداز میں کہا۔

”یہ اس بات کے علم پر منحصر ہے کہ تم نے مجھے اس طرح کیوں دھوکا دیا۔“ رحمان

صاحب خاموشی کو اربابھی میں بولے۔

”اس لیے جناب کہ میں اس طرح آپ کی پناہ میں آنا چاہتی تھی۔ میرا خیال تھا کہ آپ

کی کوٹھی میں رہ کر محفوظ رہ سکیں گی۔“

”اگر تمہیں کسی سے اپنی جان کا خطرہ ہے تو تمہیں چاہیے تھا کہ باقاعدہ پولیس کی مدد

حاصل کرتیں۔“

”پولیس میری حفاظت نہیں کر سکتی۔“ مرسیا نے بھڑائی ہوئی آواز میں کہا۔ ”میرا دشمن کوئی

معمولی آدمی نہیں ہے۔ شاید آپ نے اٹلی، اسپین اور فرانس کے ایک ہزار تین آدمی

کے بارے میں سنا ہو۔“

”گاڈزیلا!“ رحمان صاحب تقریباً اچھل پڑے۔

”جی ہاں جناب!“ مرسیا نے کہا۔ ”گاڈزیلا!... وہ آج کل آپ ہی کے ملک میں ہے

اور ابھی آپ بتا چکے ہیں کہ وہ میرا سراغ لگا کر نہ جانے کیسے عمران صاحب کے گھر تک بھی پہنچ گیا۔

رحمان صاحب بے اختیار کرسی سے کھڑے ہو گئے اور مضطربانہ انداز میں کمرے میں ٹہلنے لگے، پھر اچانک رُکے اور مرسیا کی طرف دیکھتے ہوئے بولے۔ ”مجھے تفصیل سے بتاؤ لڑکی! وہ تمہارا دشمن کیوں ہے؟“

مرسیا نے فوراً ہی کچھ نہ کہا۔ اس کے چہرے سے ایسا معلوم ہو رہا تھا جیسے اپنی کہانی کا آغاز کرنے کے لیے مناسب الفاظ سوچ رہی ہو۔ آخر اس نے کہنا شروع کیا۔ ”میرے شوہر کا نام شندلر ہے۔ ہم پیرس میں رہتے تھے۔ دو سال پہلے ایک آدمی شندلر کا دوست بنا۔ اس کا پورا نام مجھے نہیں معلوم۔ عموماً ہم اسے بیوی کے نام سے مخاطب کرتے تھے۔ دوستی گہری ہوتی چلی گئی لیکن یہ نہ معلوم ہوسکا کہ بیوی کا پیشہ کیا ہے۔ جب بھی اس سے اس کے بارے میں سوال کیا جاتا، وہ ہنس کر ٹال دیتا، لیکن اس کے اخراجات وسیع تھے۔ وہ ایک خوب صورت کار اور ایک شان دار کوٹھی کا مالک ہے۔ ایک دن اس نے شندلر کو ایک لفافہ دیتے ہوئے کہا کہ اگر تم اسے منسلک مارت میں پہنچا دو تو تم کو وہاں سے ایک بھاری رقم مل جائے گی۔ شندلر کو کیا اعتراض ہو سکتا تھا۔ اس نے وہ لفافہ بتائے ہوئے پتے پر پہنچا دیا اور وہاں سے واقعی اس کو ایک بھاری رقم مل گئی۔ دو ایک بار پھر ایسا ہوا۔ اس کے بعد بیوی مجھ سے بھی کام لینے لگا۔ ہم اپنی دانست میں بہت معمولی سا کام کرتے تھے لیکن اس کا معاوضہ ہمیشہ غیر معمولی ہوتا تھا۔ چھ مہینے میں ہمارے معاشی حالات بہت بہتر ہو چکے تھے لیکن پھر ایک دن اچانک ہمیں معلوم ہوا کہ ہم جرائم کی دُنیا سے وابستہ ہو چکے ہیں۔ ہوا یوں کہ ایک بار شندلر ایک بند لفافہ لے کر بیوی کے بتائے ہوئے پتے پر گیا، لیکن خوش قسمتی سے وہ ابھی اس عمارت سے کچھ دُور تھا کہ اس نے گولیاں چلنے کی آوازیں سنی

اور پھر اس نے دیکھا کہ اسے جس عمارت میں جانا تھا، وہ پولیس کے محاصرے میں ہے۔ پولیس اور اس عمارت کے مابینوں میں فائرنگ ہو رہی تھی۔ ٹنڈلر گھبرا گیا اور جب وہ ٹوٹا تو پسینے میں شرابور تھا۔ میں اس سے وجہ پوچھ رہی تھی کہ بیوی گھرایا ہوا وہاں آیا اور ٹنڈلر سے وہ نفاقہ واپس لے کر چلا گیا۔ اس کے بعد ہم نے کبھی اس کی صورت نہیں دیکھی لیکن دوسرے دن کے اخبارات سے علم ہوا کہ وہ عمارت کو کہیں کے اسمگلروں کا اڈہ تھی۔ ”مرسیا نے خاموش ہو کر اپنی جھکی ہوئی نظریں اٹھائیں۔ شاید یہ دیکھنے کے لیے کہ رحمان صاحب اس کی کہانی میں دل چسپی لے رہے ہیں یا نہیں! رحمان صاحب تو ہم تن کو ش تھے۔“

مرسیا نے دوبارہ کہنا شروع کیا۔ ”ہم اتنے خوف زدہ ہو گئے کہ بیوی کے پاس جانے کی ہمت بھی نہ ہوئی اور پھر اسی صبح کو ہمیں ایک گم نام فون ملا۔ کسی آدمی نے ہمیں دھمکی دی تھی کہ اگر ہم نے بیوی کے بارے میں کسی کو کچھ بتایا تو ہماری خیر نہیں ہے۔ میں یہ بتانا بھول گئی کہ ٹنڈلر ایک بار پہلے بھی اس عمارت میں جا چکا تھا اور میں تو کئی بار جا چکی تھی۔ بہر حال اس کے دوسرے دن ہمیں ایک رجسٹری ملی۔ ہم نے اسے کھول کر دیکھا تو ہماری جان نکل گئی۔ ایک خط کے ساتھ دو تصویریں تھیں، میری اور ٹنڈلر کی الگ الگ تصویریں! ان تصویروں میں ہم اس عمارت سے باہر نکل رہے تھے جس پر پولیس نے ریڈ کیا تھا اور بہت سی گرفتاریاں عمل میں آئی تھیں۔ یہ تصویریں اس وقت لی گئی تھیں جب میں یا ٹنڈلر اس عمارت سے نکل رہے تھے۔ بس ایک قدم باہر تھا اور ایک اندر! اب آپ خود ہی سوچ لیجیے کہ ان تصویروں کو دیکھ کر ہمارا کیا حال ہوا، ہو گا اگر وہ تصویریں پولیس تک پہنچ جائیں تو ہمارا خدا ہی حافظ تھا۔ تصویریں اتنی صاف تھیں کہ ہمیں بڑی آسانی سے شناخت کر لیا جاتا۔ تصویروں کے ساتھ آنے والے خط کی تحریر تھی کہ اگر ہم نے ان کے حکم کی تعمیل نہ کی تو یہ تصویریں سروس ڈاشوری کو بھیج دی جائیں گی۔ خط میں ایک پتا بھی لکھا تھا اور ہمارے

یہ ہدایت تھی کہ ہم بارے بچے وہاں پہنچیں۔ اس بات کی خاص طور سے تاکید کی گئی تھی کہ ہم یہ نفاذ اور اس کے اندر کی چیسزیز، یعنی خط اور فوٹو اپنے ساتھ لے کر پہنچیں۔ مجبوراً ہم کو جانا ہی پڑا۔ وہاں پر وہ نفاذ ہم سے لے یا گیا اور پھر ہم وہاں ایک ٹینک میں شریک ہوئے جس میں ہم لوگوں کو بتلایا گیا کہ گروہ کی سٹرڈنٹ کیا ہیں نیز یہ کہ اگر ہم نے ان پر عمل نہ کیا تو ہمارا حشر بہت بُرا ہوگا۔ اس سٹرڈنٹ گروہ کے کارکن بن گئے اور تب ہمیں معلوم ہوا کہ اب تک ہم نے گاڈزیلا کے لیے کام کیا تھا۔ یہ معلوم ہو جانے کے بعد ہماری پریشانی اور بڑھ گئی لیکن بے بس تھے۔ ہم گروہ کی جس ٹینک میں شریک ہوئے اس میں گاڈزیلا بھی تھا۔ بعد میں ہمیں پتا لگا کہ پروگرام کے تحت اس ٹینک میں اس کی شمولیت نہیں ہونا تھی، لیکن وہ اچانک ہی وہاں پہنچ گیا تھا۔ دراصل یہی اس کی عادت تھی۔ گروہ کے کسی بھی فرد کو اس بات کا علم نہیں ہوتا تھا کہ اگلے دنٹ بعد گاڈزیلا کیا کرنے رہے۔ وہ جب بھی اپنے گروہ کے آدمیوں کے سامنے آتا، اس کے چہرے پر نقاب ضرور ہوتی۔ گروہ کے کسی فرد نے گاڈزیلا کو کبھی نہیں دیکھا۔ مقصد یہ کہ اس کی شکل کبھی نہیں دیکھی۔ نقاب ہی بھی وہ میرے اور سٹرڈنٹ کے سامنے صرف تین بار آیا ہے۔“

”کیا تم سے اور سٹرڈنٹ سے بعد میں بھی وہی کام لیے جاتے رہے؟“ رحمان صاحب

جنے میں کمان کے دوران میں پہلا سوال کیا۔

”جی نہیں!... گروہ میں شمولیت کے بعد تو ہم لوگوں کو کئی خطرناک کام بھی کرنا پڑے۔

سین جیک کے ڈاکے میں تو میں بھی شریک تھی۔ ہمیں ایسے کام بھی کرنا پڑتے تھے جن میں خطرات ضرور تھے لیکن یہ ضرور ہوا کہ ہماری مالی حالت کہیں بہتر ہو گئی۔ اب ہم بہ ظاہر بڑی شاندار زندگی گزار رہے تھے لیکن ہمیں کبھی ایک لمحے کو بھی ذہنی سکون نصیب نہیں ہو سکا۔ سمجھ میں نہیں آتا تھا کہ کیا کریں۔ گروہ سے غداری کرنے والے کی موت کو پولیس بھی نہیں روک پاتی تھی ایسی کئی مثالیں

ایچ اقبال کی عمریں سیرت (۲۱۳)

ہمارے سامنے آپکی مٹھیں کہ گروہ کے آدمیوں نے مٹھری کر دی۔ اس سے گروہ کو نقصان تو ضرور پہنچا، لیکن غداری کرنے والے پولیس کی حفاظت میں چلے جانے کے باوجود قتل کر دیے گئے۔ عموماً انھیں اس طرح مارا جاتا تھا کہ وہ تڑپ تڑپ کر مرے۔ ان حالات کو دیکھتے ہوئے ہماری ہمت نہیں پڑتی تھی کہ گروہ کے خلاف ہو جائیں۔ عجیب شش و پنج کا عالم تھا۔ ایک طرف گاڈزیلا کا خوف اور دوسری طرف پولیس کا دھڑکا! کوئی فیصلہ کرنا دشوار تھا کہ ایک ایسا واقعہ پیش آیا کہ ہمیں پیرس چھوڑ کر بھاگنا پڑا۔

”وہ کیا واقعہ تھا؟“ رحمان صاحب نے بے تابی سے پوچھا۔

”ہفتے کی رات کو میں اور ٹنڈلر ہمیشہ ہوٹل میں کھانا کھانے کے عادی تھے چنانچہ ایک ہفتے کی رات کو ہم دونوں پیرس کے ایک شان دار ہوٹل میں کھانا کھا رہے تھے کہ قریب کی میز سے ایک آدمی کی آواز آئی جو بیرے سے بل لانے کے لیے کہہ رہا تھا۔ ہم نے چونک کر اس طرف دیکھا، لیکن اس آدمی کی شکل ہمیں دیکھ سکے۔ وہ ہماری طرف پشت کیے بیٹھا تھا۔ میں نے اور ٹنڈلر نے معنی خیز نظروں سے ایک دوسرے کی طرف دیکھا۔ ہم دونوں ہی نے اس آواز کو مانوس محسوس کیا تھا، لیکن ہمیں فوری طور پر یاد نہ آسکا کہ ہم نے وہ آواز کہاں سنی تھی۔ وہ آدمی ویٹر کو ہدایت کرنے کے بعد سگریٹ سلکانے لگا تھا۔ وہ اس کے پیکیٹ کی آخری سگریٹ تھی! اسے جلانے کے بعد اس آدمی نے سگریٹ کا پیکیٹ بے پروائی سے ایش ٹرے میں ڈال دیا اور پھر بل ادا کرنے کے بعد وہاں سے چلا گیا۔ جب وہ ہوٹل سے باہر نکل چکا تھا تو اچانک مجھے یاد آیا کہ وہ آواز میں نے کہاں سنی تھی۔ بے اختیار میرے منہ سے نکلا... گاڈزیلا!... اور اس کے ساتھ ہی ٹنڈلر بھی چونک پڑا۔ یقین بائیں کہ اس وقت ہم دونوں ہی کے جسم سے پسینا چھوٹ گیا تھا۔ دو تین منٹ تک ہم ایک دوسرے سے ایک لفظ بھی نہیں کہہ سکے تھے اور پھر جب ہماری حالت

کچھ ٹھیک ہوئی تو شندلر نے خیال ظاہر کیا کہ سگریٹ کے پکیٹ پر گاڈز بلا کی انگلیوں کے نشانات ضرور ہوں گے۔“

”اوہ! رحمان صاحب نے مضطر بانہ انداز میں پہلو بدلا۔



عمران نے اپنی گاڑی رحمان صاحب کی کوٹھی کے پورچ میں لے جا کر روکی اور انجن بند کر کے نیچے اُترا۔

اندر داخل ہونے سے پہلے ہی دو تین ملازموں کا سامنا ہوا تھا۔ وہ عمران کو دیکھ کر حیرت سے اُچھل پڑے اور پھر انھوں نے اس کی آمد پر خوشی کا اظہار بھی کیا۔ جواب میں عمران نے ان سے بھی زیادہ مسرت اس طرح ظاہر کی کہ ان سے مصافحہ کیا اور ان کے بال بچوں کی خیریت دریافت کرنے لگا۔ اس کام سے فارغ ہونے کے بعد وہ رحمان صاحب کے بارے میں پوچھنے لگا، یہی والا تھا کہ نثر یاد کھائی دی۔ عمران کو دیکھ کر وہ بھی تیزی سے اس کی طرف آئی تھی۔ عمران نے اسے بھی سلام جھاڑ دیا اور پھر بوکھلائے ہوئے انداز میں اس طرح باتھ بڑھایا جیسے مصافحہ کرنے کا ارادہ رکھتا ہو، لیکن نثر یا نے اس کا ہاتھ جھٹک دیا اور بولی ”میرے ساتھ آئیے۔“

عمران سعادت مندانہ انداز میں اس کے پیچھے پیچھے چلنے لگا۔ وہ اس کو اسٹڈی میں لے گئی اور پھر عمران کی طرف مڑ کر بولی ”میں نے پتا لگا لیا ہے۔ وہ آپ کی بیوی نہیں ہے۔“

”اللہ تیرا بہت بڑا شکر یہ۔“ عمران نے ٹھنڈی سانس لی۔ ”میں اب دو نفل شکرانے کے ادا کروں گا۔“

نثر یا کے چہرے پر ایسی سُرخی تھی جیسے وہ اپنے کارنامے پر بے حد خوش ہو۔ وہ فخریہ انداز میں بولی ”ڈیڈی کو پتا بھی نہ لگ سکا اور میں نے ان دونوں کی باتیں سُن لیں۔ مرسیا کی کہانی

بڑی سنسنی خیز ہے۔ اس کا تعلق فنسٹرس کے کسی بہت بڑے مجرم کا ڈزیلا سے ہے۔
 ”اوہ!“ عمران نے تیز زدہ انداز میں پلکیں جھپکائیں اور اس کے ساتھ ہی یہ بھی سوچا کہ
 اس وقت اپنی زبان پر قابو ہی رکھنا چاہیے ورنہ کہیں ٹریا ہتھ سے اُکھڑ گئی تو ممکن ہے،
 بہت سی کارآمد باتیں معلوم ہونے سے رہ جائیں! اس وقت وہ جوش میں ممتھی اور اپنا ”جاسوہ
 کا زنامہ“ بیان کرنے کے لیے بے چین ممتھی! اسی بے چینی کی وجہ سے شاید وہ یہ بھی بھول گئی
 تھی کہ وہ عمران سے کبھی سیدھے منہ بات نہیں کرتی چنانچہ عمران نے اس کی خود ساختہ موٹھی سے
 پوری طرح فائدہ اٹھانے کا فیصلہ کیا کیوں کہ اُسے اُمید نہیں تھی کہ رحمان صاحب اُسے
 کچھ بتاتے۔

ٹریا نے وہ کہانی شروع کر دی تھی جو مرسیا نے رحمان صاحب کو سنائی تھی عیسراں
 خاموشی اور دل چسپی کے ساتھ سُنتا رہا۔ ٹریا ایک جوش کے عالم میں بڑی تیزی سے سُنانی چلی جا
 رہی تھی۔ ”اور پھر ٹنڈلر نے اس میز کے قریب جا کر چپکے سے سگریٹ کا وہ خالی پیکٹ اٹھا کر
 اپنی جیب میں ڈال لیا۔ پھر وہ اور مرسیا اپنے گھر چلے گئے۔ ٹنڈلر کو فنگر پرنٹس کے فن سے بہت
 دلچسپی تھی اس نے اس سلسلے میں بہت کچھ سیکھا تھا اور اس فن میں کام آنے والی چیزیں بھی
 اس کے پاس تھیں چنانچہ اس نے سگریٹ کے پیکٹ پر پاؤڈر چھڑک کر ان نشانات کو اُبھارا اور ان
 کے فوٹو لے لیے۔ پہلے تو ان میاں بیوی کا یہی ارادہ تھا کہ وہ فوٹو سروس ڈاشوری کو بھیج دیں
 گے لیکن پھر انھیں اچانک احساس ہوا کہ اس طرح وہ ایک بھیانک انجام سے دوچار ہو سکتے
 ہیں چنانچہ انھوں نے اپنا یہ ارادہ بدل دیا، لیکن فوٹو اپنے پاس رکھے رہنے دیے۔ انھوں نے سوچا
 تھا کہ مناسب وقت پر وہ ان سے کام لینے کی کوشش کریں گے، لیکن دوسرے ہی دن کسی نے
 ٹنڈلر پر فائرنگ کر کے اسے ٹھکانے لگانے کی کوشش کی۔ ٹنڈلر بال بال بچا تھا۔ وہ سمجھ گیا کہ

اس پر حملہ گاڈزیلا کی طرف سے ہوا ہے۔ شاید کسی ذریعے سے گاڈزیلا کو ان دونوں کی حرکتوں کا علم ہو گیا تھا۔ مختصر یہ کہ مرسیا اور ٹنڈلر نے پیرس سے فرار ہو جانے ہی میں اپنی عافیت سمجھی ان کا خیال تھا کہ اگر وہ یورپ ہی سے نکل جائیں تو گاڈزیلا کی دست برد سے بچے رہ سکیں گے چنانچہ انھوں نے بڑی خاموشی کے ساتھ کسی نہ کسی طرح اپنا کچھ سرمایہ ہمارے ملک میں منتقل کروایا اور یہاں آ گئے۔ انھوں نے نیلم گڑھ کا رخ کیا تھا ان کا خیال تھا کہ وہ خطرے سے نکل چکے ہیں، لیکن اب بھی وہ یہ فیصلہ نہیں کر پائے تھے کہ گاڈزیلا کی انگلیوں کے نشانات کے فوٹو کیا کریں! نیلم گڑھ میں رہتے ہوئے ان کو چند دن گزرے تھے کہ ایک دن ٹنڈلر گھبراہٹ ہوا گھر میں داخل ہوا اور اس نے مرسیا کو بتایا کہ اس نے اپنے گھر کے باہر کچھ مشکوک آدمیوں کو دیکھا ہے جو اسی کے ہم قوم ہیں اس لیے ممکن ہے کہ گاڈزیلا کے آدمی ہوں۔ یہ سن کر مرسیا بھی گھبرا گئی اور ان دونوں نے وہاں سے بھی بھاگ نکلنے کا فیصلہ کیا ان کی دانست میں دن کا وقت اس کام کے لیے مناسب نہیں تھا چنانچہ وہ دھڑکتے دل کے ساتھ رات کا انتظار کرنے لگے۔ بارہ بجے کے بعد وہ جب عقی دروازے سے نکل بھاگنے کا ارادہ کر رہے تھے کسی نے باہر سے دروازہ کھٹکھٹایا اور ان دونوں کی جان نکل گئی۔ وہ گاڈزیلا ہی کے آدمی تھے۔ جب دروازہ نہیں کھولا گیا تو ان لوگوں نے اسے توڑنے کی کوشش کی اور ٹنڈلر نے بوکھلا کر فائرنگ شروع کر دی۔ اس پر ان لوگوں نے جوابی فائرنگ کی اور بوکھلا کر مرسیا اور ٹنڈلر وہاں سے نکل بھاگے۔ فائرنگ کی آوازیں سن کر لوگ جمع ہونے لگے تھے اسی بھپڑ میں ان لوگوں کو بھاگنے کا موقع مل گیا۔ ریلوے اسٹیشن کی طرف جانا خطرناک تھا اس لیے وہ بذریعہ بس قریب کے ایک قصبے تک گئے اور وہاں سے ٹرین کا سفر اختیار کیا۔ یہاں پہنچے اور گوانڈ بول میں الگ الگ کمرے لے کر رہنے لگے۔ گو کہ دونوں نے برابر برابر کمرے لیے تھے مگر یہ نہیں ظاہر ہونے دیا تھا کہ وہ ساتھی ہیں۔ برسر عام ایک دوسرے

سے مخاطب بھی نہیں ہوتے تھے مگر ان کے کمروں کا درمیانی مشترک غسل خانہ ایک دوسرے سے ملاقات کا ذریعہ تھا۔ ٹنڈلر نے یہاں آنے کے بعد فیصلہ کیا تھا کہ اب اس کو کھل کر کاڈز بلا کے مقابلے پر آ جانا چاہیے۔ وہ اب چاہتا تھا کہ خود ہی کاڈز بلا کو ٹھکانے لگا دے تاکہ خطہ دور ہو اور وہ اطمینان کی سانس لے سکیں۔ "ثریا بغیر کے بیان کیے چلی جا رہی تھی۔" ٹنڈلر زیادہ تر ہوٹل سے باہر رہتا اور مرسیا ہوٹل ہی میں رہتی، لیکن ٹنڈلر کا خیال تھا کہ وہ جگہ بھی محفوظ نہیں ہے۔ ٹنڈلر کئی بار مرسیا سے کہہ چکا تھا کہ وہ بہت جلد ایک ایسا انتظام کر دے گا کہ مرسیا محفوظ ہو جائے گی چنانچہ کل رات اس نے مرسیا کو بتایا کہ اس نے سارا انتظام کر لیا ہے اور پھر اس نے اپنے پروگرام کی تمام تفصیل بتائی جو کسی حد تک غیر یقینی بھی تھی اور خطرناک بھی، لیکن بہر حال ٹنڈلر نے زور دے کر مرسیا کو اس کے لیے تیار کر ہی لیا۔

"چلو یہ بڑا اچھا ہوا۔" عمران کی زبان بے قابو ہو گئی۔

"سنئے رہیے!" ثریا نے غراتے ہوئے کہا اور پھر بولی۔ "ٹنڈلر کا خیال تھا کہ اگر کسی طرح مرسیا، محکمہ سراغ رسانی کے ڈائریکٹر جنرل کی کوٹھی میں پہنچ جائے تو وہ محفوظ ہو جائے گی چنانچہ اس سلسلے میں ٹنڈلر نے حالات کا جائزہ لینا شروع کر دیا۔ اسی دوران میں آپ اس کی نظر میں آئے اور اس نے ایک اسکیم بنا ڈالی مگر اسکیم پر عمل کرنے سے پہلے ضروری تھا کہ اسے آپ کے بارے میں تمام تفصیلات و حالات کا علم ہو تا چنانچہ اس نے آپ کے بارے میں تفتیش شروع کی اور کسی نہ کسی طرح سب کچھ معلوم کر لیا۔ اب اس کا آخری کام آپ کے دستخط کا حصول تھا۔ تفتیش کے دوران میں اسے یہ بات معلوم ہوئی تھی کہ آپ ٹپ ٹاپ ناٹ کلب کے ممبر ہیں چنانچہ کوشش کر کے وہ وہاں کا ممبر بنا اور کلب کے رجسٹر سے اس نے وہ رفق چوری کر لیا جس پر آپ کے دستخط تھے۔ پھر وہ اس دستخط کی نقل کی مشق کرتا رہا اور آخر کار اس

میں کافی حد تک کامیاب ہو گیا۔ اس کے پاس اس کی اپنی شادی کا جو سرٹیفکیٹ تھا اس پر سے اپنا نام اور دستخط مٹائے اور ان کی جگہ آپ کا نام لکھ کر دستخط کی نقل کر دی۔ اتفاق سے ان دونوں نے لندن ہی میں شادی کی تھی اور یہ وہی زمانہ تھا جب آپ لندن میں زیر تعلیم تھے۔ اگر یہ اتفاق نہ ہوتا تو شندلر تاریخیں بھی مٹا کر نئی تاریخیں لکھ دیتا۔ جعلی سرٹیفکیٹ تیار کرنے کے بعد اس نے اس کے دو ایک فوٹو بنالیے جن میں سے ایک مریسا نے ڈیڈی کو دکھایا تھا۔“

عمران نے ایک طویل سانس لی اور بلبلیں جھپکاتا ہوا سنسار ہا۔
بعد کی کہانی کالٹ کالٹ باب یہ تھا کہ وہ شندلر ہی تھا جس نے لائٹس سے عمران کو بے ہوش کیا تھا اور پھر مریسا اس کی گاڑی میں سوار ہو گئی۔

شندلر کو یقین تھا کہ مشکوک حالات کو دیکھتے ہوئے عمران، مریسا کو پولیس کے حوالے کر دے گا، لیکن تھانے جا کر مریسا اس خواہش کا اظہار کرے گی کہ وہ رحمان صاحب سے فون پر گفتگو کرنا چاہتی ہے! فون پر وہ اس قسم کی باتیں کرتی کہ رحمان صاحب خود ہی تھانے دوڑے چلے آئے اور مریسا انھیں تنہائی میں وہی کہانی سناتی جو شندلر نے اسے رٹا دی تھی، لیکن عمران نے اسے پولیس کے حوالے نہیں کیا۔

اب دوسرا راستہ یہی تھا کہ مریسا خود ہی رحمان صاحب کے پاس جاتی اور اس نے ایسا ہی کیا۔ شندلر کی دانست میں اس پلاٹ کا آغاز عمران ہی سے ہونا چاہیے تھا تا کہ بعد میں جب رحمان صاحب عمران سے پوچھ گچھ کریں تو عمران اصلی واقعات بیان کر دے لیکن سرٹیفکیٹ کا فوٹو دیکھ لینے کے بعد رحمان صاحب یہی سمجھتے کہ عمران بہانے بنا رہا ہے اور انھیں اس بات کا پورا یقین آ جاتا کہ مریسا، عمران کی بیوی ہے۔

عمران یہ کہانی سن کر اپنی کھوپڑی سہلانے لگا۔ شندلر نے بڑا جامع لیکن کافی حد تک الجھا ہوا

پلاٹ ترتیب دیا تھا۔

”لیکن اب شذر کہیں ہے؟“ عمر نے ثریا سے پوچھا۔

”وہ اب بھی گرانڈ ہوٹل کے کمر نمبر دو سو اٹھاسی میں مقیم ہے لیکن وہ وہاں عموماً رات کے تین بجے پہنچتا ہے اور صبح سات بجے تک نکل جاتا ہے۔ وہ دراصل خود کو وہاں پر بھی محفوظ نہیں سمجھتا۔ ہوٹل کے منجھڑے اس نے کہہ رکھے ہیں کہ وہ ایک اخبار میں ملازم ہے اور اس کی چینی اسی وقت ہوتی ہے جب اخبار کی آخری کاپیاں چلی جاتی ہیں۔“

”گادڑیوں کے نشانات گشت کے فوٹو اب بھی اس کے پاس ہیں؟“ عمر نے پوچھا۔
”ہاں، لیکن ہوٹل میں نہیں! مریسا نے ڈیڈی کو بتایا ہے کہ شذر نے انعاماً وہ فوٹو کمپن اور رکھ چھوڑے ہیں۔“

”کہاں؟“

”یہ مریسا کو بھی نہیں معلوم۔“

”اب ڈیڈی کہاں ہیں؟“

”وہ مریسا سے گفتگو کرنے کے بعد ابھی اپنے کمرے میں گئے ہوں گے۔“

”انھیں میرے آنے کی اطلاع کر دو یا انھوں نے مجھے بلایا تھا۔“

”اچھا، ثریا نے کہا اور وہاں سے چلی گئی۔ وہ خلاف توقع اس وقت عمران کے لیے

بیدار ثابت ہوئی تھی۔

تھوڑی دیر بعد عمران ’رحمان صاحب کے سامنے تھا۔

”کیوں آئے ہو؟“ رحمان صاحب اُسے دیکھتے ہوئے غرائے۔

”جی... وہ... آپ نے بلایا تھا نا!“

”بات پرانی ہو گئی۔ ایک کام تھا جو نکل گیا۔“

”کہاں نکل گیا؟“ عمران نے بڑی جہرت سے کہا اور اس کے بعد تشویش زدہ لہجے میں بولا۔
”کہیں غلط نہ نکل گیا ہو ڈیڈی! آج کل بسوں کے روٹ نہر بدل رہے ہیں نا، اس لیے غلطی ہو جاتی ہے۔“

”مجھ سے جو اس کرو گے؟“ رحمان صاحب غڑائے۔

”کنفیوٹس نے کہا ہے۔۔۔“

”دفع ہو جاؤ!“

”نہیں ڈیڈی! یہ تھوڑی کہا ہے۔“

دفعۃً رحمان صاحب اپنی جگہ سے کھڑے ہو گئے۔ ان کا چہرہ غصے سے سُرخ ہو گیا تھا۔

عمران اُچھل کر دروازے کی طرف بھاگا۔ اسے خدشہ ہوا تھا کہ پٹائی نہ شروع ہو جائے۔

دروازے پر جا کر وہ پلٹا۔

”آداب ڈیڈی!“ اس نے کہا اور غڑاپ سے باہر نکل گیا، لیکن اس طرح وہ تریا سے

دکراتے دکراتے پچا تھا۔ شاید وہ دروازے سے لگ کر باتیں سنتی رہی تھی۔ وہ دونوں تیزی سے

دوسری طرف کی راہ داری میں مڑ گئے۔

عمران کو اب رحمان صاحب سے اسی ویسے کی توقع تھی، کیوں کہ ان کی ساری الجھنیں تو

خود مرسیا نے رفع کر دی تھیں۔ عمران سے تو وہ صرف اس لیے ملنا چاہتے تھے کہ مرسیا سے اس

کی شادی کے بارے میں پوچھ گچھ کر سکیں اور اب اس پوچھ گچھ کی ضرورت نہیں رہی تھی، پھر بھلا

وہ عمران سے سیدھے منہ بات کیوں کرتے!

ویسے خود عمران کو بھی اس بات کی ذرہ برابر پروا نہیں تھی کیوں کہ اسے تریا سے سب

کچھ معلوم ہو چکا تھا۔

دوسری راہ داری میں آنے کے بعد ثریا بڑبڑائی ”نہ جانے ڈیڈی آپ کو بلا تے کیوں ہیں جب کہ ایک بات بھی دھنک سے کرنے کے لہ وادار نہیں ہیں۔“

”میں دُنیا کا مظلوم ترین آدمی ہوں“ عمران نے ”مغموم ترین“ انداز میں سر ہلاتے ہوئے کہا۔

”خیر یہ تو میں اچھی طرح جانتی ہوں کہ آپ کس قدر مظلوم ہیں۔“ ثریا نے تلخ لہجے میں کہا۔ ”آپ نے خود اپنی مٹی پلید کی ہے۔“

عمران باہر نکلنے والے راستے کی طرف جا رہا تھا، اچانک ثریا بولی ”کیا ارادہ ہے! اماں بی سے مل کر نہیں جائیے گا۔ میں نے شاید آپ کو بتایا تھا کہ اماں بی کی طبیعت کچھ ٹھیک نہیں ہے۔“

”اوہ... ہاں... چلو۔“

اماں بی عمران کو دیکھتے ہی پھٹ پڑیں ”کمبخت، بتا کیوں آیا ہے یہاں!... دفع ہو جا... صورت حرام! بس کندھا دینے آ جا بیو!“

”کندھا میں اس وقت بھی دے سکتا ہوں اماں بی! بلکہ دونوں ہی کندھے لے لیجیے“ لیکن آپ کے کندھوں میں کیا خرابی ہو گئی ہے۔“ عمران نے بڑی سنجیدگی سے کہا۔

”سور... کیسنے!“ اماں بی نے اسے دونوں ہاتھوں سے پٹینا شروع کر دیا۔ عمران ان کی آسانی کے لیے ذرا آگے جھک گیا۔ سر اور پیٹھ پر ہاتھ پڑتے رہے اور جب وہ تھک گئیں تو بے سدھ ہو کر بشر پر گر پڑیں۔ ان کی آنکھوں میں آنسو آ گئے تھے۔ عمران نے ان کے ہاتھ دبانا شروع کر دیے۔

”اس سے تو اچھا تھا کہ پیدا ہوتے ہی مر جاتا“ اماں بی کی آواز بھسک گئی۔
 ”بس کیا کروں اماں بی!“ عمران نے مایوسانہ انداز میں کہا۔ ”میں نے تو پیدائش سے قبل
 بڑی کوشش کی تھی کہ اللہ میاں مجھے ریٹرن ٹکٹ دے دیں، لیکن میری درخواست دی کی
 ٹوکری میں ڈال دی گئی۔“

”ان ہی باتوں نے تو آپ کو برباد کیا، ہوا ہے۔“ ثریا جو قریب ہی کھڑی تھی، آنکھیں
 نکال کر بولی۔

عمران ایک ٹھنڈی سانس لے کر رہ گیا اور اماں بی کی زبان پھر چل پڑی۔ عمران
 نے بڑی تند و مد سے ان کے ہاتھ دبانا شروع کر دیے کیوں کہ خدشہ تھا کہ ہاتھ بھی دوبارہ نہ
 چل پڑیں۔

مختوڑی دیر تک عمران اماں بی کی دُعاؤں اور کوسنوں سے بیک وقت کُف اندوز ہوتا
 رہا اور پھر انھیں سلام کرنے کے بعد ثریا کے سر پر چیت جھاڑنا ہوا وہاں سے نکل بھاگا۔
 فلیٹ پہنچ کر عمران نے جو یا کو رنگ کیا۔ ”کیا اطلاعات ہیں؟“ اس نے اکیس ٹوکی
 مخصوص آواز میں پوچھا۔

”جناب! ابھی میں آپ کو رنگ کرنے ہی والی تھی۔ خاور نے نیلم گڑھ سے رنگ
 کال پر مجھے رپورٹ دی ہے۔ مرسیا نے گرانڈ میں اپنا نیلم گڑھ کا جو پتا بتایا تھا، وہ غلط نہیں۔
 اس مکان میں مرسیا کے ساتھ کوئی آدمی بھی رہا کرتا تھا۔ پڑوسیوں کا یہ خیال ہے کہ وہ دونوں
 میاں بیوی تھے اور تنہائی پسند تھے۔ پڑوسیوں سے ان کی کبھی بات چیت نہیں ہوئی تھی۔
 وہ مکان انھوں نے کرائے پر حاصل کیا تھا۔ مالک مکان کو انھوں نے اپنے نام مرسیا اور
 شندرتا کے تھے۔ ایک ہفتے قبل وہ دونوں پراسرار طور پر غائب ہو گئے۔ غائب ہونے

والی رات کو اس مکان میں بے تحاشا گولیاں چلی تھیں، لیکن جب پولیس وہاں پہنچی تو وہاں کوئی نہیں تھا۔ مکان کا سردار وازہ گولیوں سے چھلنی تھا۔ پولیس کو مکان کی کسی شے پر انگلیوں کے نشانات بھی نہیں مل سکے۔ پولیس کو ان میاں بیوی کی تلاش ہے۔“

”گڈ! نہایت مکمل رپورٹ! خاور بہت ذہین ہے۔ اب تم نے اسے کیا ہدایت دی

ہے؟“

”وہ وہاں اپنے ایک دوست کے گھر قیام پذیر ہے اور اس نے مجھے وہاں کا فون نمبر دے دیا ہے۔ اب آپ جیسا کہیں، میں اسے ہدایت کر دوں۔ فی الحال تو میں نے اس سے کہہ دیا ہے کہ وہ وہیں رُکے۔“

”نہیں، اب اس کی ضرورت نہیں ہے۔ اسے واپس بلا لو۔“

”بہتر ہے۔“

”چوہان وغیرہ کی طرف سے کوئی خاص رپورٹ؟“

”کوئی خاص اطلاع نہیں۔“

”ان لوگوں کو بھی جھٹی دے دو۔“

”کیا یہ کیس ختم ہو گیا جناب!“

”نہیں، لیکن اس ایجنٹ پر اب صرف عمران کام کرے گا۔“ عمران نے کہا اور سلسلہ منقطع کر دیا۔

”تم نے اس بڑی کا کچھ پتا لگایا اس!“ جوزف بولا۔

”ہاں، عمران نے سر ہلا کر کہا۔“ وہ اس وقت قبلہ آبا جان کی کوٹھی میں براجمان ہے۔“

”وہ کیسے؟“ جوزف حیرت سے بولا۔

”اس نے ڈبڈی کو بھی بتایا تھا کہ وہ میری بیوی ہے۔“

”اوہ!“ جوزف کے حلق سے غراہٹ نکلی۔ ”میں اسے گولی ماراؤں گا باس!“

لیکن عمران نے جواب میں کچھ نہیں کہا۔ وہ سوچنے لگا تھا، اس کی دانست میں اب یہ بات یقینی تھی کہ رحمان صاحب سنڈلر سے تعلق قائم کریں گے اس طرح ان کو یہ بات تو معلوم ہو ہی جائے گی کہ سروس ڈاشورٹی سے آیا ہوا نشان انگشت کا فوٹو گراف سنڈلر کے حاصل کیے ہوئے نشانات انگشت کی تصاویر سے مطابقت رکھتا ہے یا نہیں!

لیکن گاڈزیلا اب کہاں ہوگا؟

یہ ایک ایسا سوال تھا، جس کا جواب حاصل کرنے کے لیے عمران کافی دیر تک سوچ میں ڈوبا رہا۔ مریسا کی کہانی بھی اس کے ذہن میں گونجتی رہی۔

ایک بار اُسے یوں ہی خیال آیا کہ ڈاکٹر ہاورڈ تو گاڈزیلا نہیں؟ اور اس خیال پر وہ بخود مسکرا دیا کیوں کہ یہ خیال بچکانہ سا تھا۔ فی الحال حالات ڈاکٹر ہاورڈ کی طرف کوئی اشارہ نہیں کرتے تھے۔ کسی بھی معاملے سے اس کا کوئی تعلق سامنے نہیں آیا تھا۔

لیکن پھر وہ کون ہے؟ عمران کو پھر الجھن ہونے لگی۔ اسے بار بار یہ احساس ہو رہا تھا کہ وہ ڈاکٹر ہاورڈ کو کہیں دیکھ چکا ہے، مگر کہاں؟ یہ اُسے یاد نہیں آ رہا تھا۔ ٹپ ٹپ کے مینجر کے مطابق وہ لندن سے یہاں آیا تھا۔ لندن! تو کیا عمران نے اسے لندن ہی میں دیکھا تھا؟ اگر واقعی ایسا تھا تو یہ اسی زمانے کی بات ہو سکتی ہے جب وہ لندن میں زیر تعلیم تھا۔

عمران اپنے ذہن پر زور دے کر ان لوگوں کی یاد تازہ کرنے لگا جن سے لندن کے قیام کے دوران ملاقات ہوئی تھی اور پھر دفعۃً عمران کو یاد آ گیا کہ اس نے ڈاکٹر ہاورڈ کو سر ڈیجن کے گھر میں دیکھا تھا۔ سر ڈیجن لندن کے پولس کمشنر تھے۔ رحمان صاحب سے ان کی دوستی تھی اس لیے رحمان صاحب نے عمران کے قیام کا بندوبست ڈیجن ہال ہی میں کیا تھا۔

سرڈیکن کی ایک لڑکی تھی، رینی! سرڈیکن اس کی سال گرہ بڑی دھوم دھام سے منایا کرتے تھے۔
 عمران کو یاد آیا کہ اس نے رینی کی ایک سال گرہ کے موقع پر ڈاکٹر ہاورڈ کو ڈیکن ہال میں دیکھا
 تھا، لیکن وہاں پر اس کی شرکت جادوگر کی حیثیت سے نہیں ہوئی تھی۔ اگر ایسا ہوا ہوتا تو عمران
 کو فوراً ہی یاد آ جاتا کہ اس نے ڈاکٹر ہاورڈ کو کہاں دیکھا تھا۔

اب عمران کی ذہنی خلش دور ہو گئی، لیکن اس کے ساتھ ہی اس کے ذہن میں نہ جانے
 کیا خیال آیا کہ وہ معنی خیز انداز میں ہونٹ سکپٹر کر خلا میں گھورنے لگا۔ اس کا ذہن اس وقت
 بڑی تیزی سے کام کر رہا تھا۔ خیالات کی لہریں اُٹتی چلی آرہی تھیں اور پھر اس نے دفعۃً جوزف
 کو مخاطب کیا جو شیراب سے شغل کر رہا تھا۔ ”جوزف! تم ڈاکٹر ہاورڈ کے شکے پر کب جاؤ گے؟“
 ”میں نے تمہیں بتایا تو تھا باس!“

”ہاں ٹھیک ہے۔ میرے کہنے کا مقصد یہ تھا کہ میں بھی تمہارے ساتھ چلوں گا۔“

”ہاں ڈاکٹر!“ جوزف نے کہا۔ ”سرڈیکن میرے باس ہیں۔ انھی کی ایک مصیبت
 کے لیے میں نے آپ کے سیکریٹری سے گفتگو کی تھی۔“
 ”گک... کیا میں چلا جاؤں؟“ عمران نے کہا۔

”اوہ... نہیں نہیں... سرڈیکن!“ ڈاکٹر ہاورڈ جلدی سے بولا۔ ”میرا مطلب یہ نہیں تھا۔“

آپ تشریف رکھے اور مجھے بتائیے کہ میں آپ کی کیا خدمت کر سکتا ہوں۔“

”ارے نہیں۔“ عمران نے ثرثر کر کہا۔ ”میں آپ سے خدمت منھوڑی لوں گا۔ اس کے

لیے میرا نوکر سیلیمان کافی ہے۔“

”میرا مطلب ہے آپ مجھ سے کیوں ملنا چاہتے تھے؟“ ہاورڈ نے مسکرا کر کہا۔

”م۔۔۔ مجھے اس وقت۔۔۔ یاد نہیں آ رہا ہے۔“ عمران نے بڑی بے بسی سے ہاتھ ملتے ہوئے کہا اور پھر جوزف سے بولا ”تو تم یہاں کیوں آئے تھے؟“

جوزف نے ایک طویل سانس لی اور پھر باورڈ سے بولا ”ڈاکٹر! میرے پاس کی مصیبت کا تعلق ایک لڑکی سے ہے۔“

”مجھے تفصیل سے بتاؤ مسٹر جوزف!“

پہنچا پنجہ جوزف نے تفصیل سے گزشتہ رات کا واقعہ بیان کرنا شروع کر دیا اور جب وہ نقاب پوشوں کے فلیٹ سے نکل جانے والی بات تک پہنچا تو عمران جلدی سے بول پڑا۔

”ا۔۔۔ اب مجھے سب کچھ ٹھیک سے یاد آ گیا۔۔۔ پھر میں نے اپنے ایک دوست کو فون کر کے بلایا تھا۔ جس وقت وہ میری بلڈنگ کے نیچے پہنچا، اس وقت وہ نقاب پوش اپنی کار کی طرف بڑھ رہے تھے۔ میں نے اپنے فلیٹ کی بالکونی سے پہنچ کر اپنے دوست سے کہا کہ وہ انہیں پکڑ لے۔ اس نے انہیں پکڑنے کی کوشش کی، لیکن انہوں نے اس کے سر پر کوئی بھاری چیز مار کر اسے بے ہوش کر دیا اور فرار ہو گئے۔ پھر میں نے اپنے ایک اور دوست کو فون کر کے بلایا اور اس کی مدد سے ہم اپنے بے ہوش دوست کو اوپر لائے اور اس کے سر کی ڈریسنگ کنورج اسے ہوش آیا تو میں نے ان دونوں کو رخصت کر دیا۔“

”یہ نے پولیس میں رپورٹ نہیں کی؟“ باورڈ نے سوال کیا۔

”لال ٹوپیوں سے مجھے ہول آتا ہے۔“ عمران نے پلکیں جھپکاتے ہوئے کہا۔

”کو میکس۔“ ڈاکٹر باورڈ نے اسے تشویش زدہ نظروں سے دیکھتے ہوئے کہا: ”میں آپ کے اس مرض کا بھی علاج کروں گا۔“

”ہائیں! تو کیا آپ ماہر نفسیات بھی ہیں؟“

”نہیں، میں صرف ماہرِ روحانیات ہوں۔ آپ کے اس مرض کا علاج روحانی طور پر ہی کروں گا، لیکن چند دن بعد! آج تو صرف اس لڑکی ہی کا معاملہ پیشِ نظر ہے گا۔ میں ایک رات میں ایک ہی معاملہ دیکھتا ہوں۔ آج بھی صرف آپ ہی کا معاملہ دیکھوں گا۔ اور لوگوں کو میرے سیکرٹری نے دوسری تاریخیں دی ہوں گی، لیکن آپ نے ابھی تک یہ نہیں بتایا کہ آپ اس واقعے کی بنا پر کس مصیبت میں گرفتار ہو گئے ہیں۔“

”مصیبت کا بھی ابا جان قلم ہے۔“ عمران بڑبڑایا اور پھر بلند آواز میں بولا: ”آج وہ لڑکی میرے ڈیڈی کے پاس پہنچ گئی اور اس نے کسی طرح ڈیڈی کو یقین دلادیا کہ وہ میری بیوی ہے اور میں ڈیڈی کو اس بات کا یقین دلانے میں ناکام رہا ہوں کہ وہ لڑکی جھوٹ بول رہی ہے۔ ڈیڈی نے اسے اپنی کوٹھی میں رکھ لیا ہے اور مجھے ڈر ہے کہ وہ ڈیڈی کو کوئی گہری چوٹ نہ دے جائے۔“

”آپ اپنے والد سے الگ رہتے ہیں؟“ ڈاکٹر ہاورڈ نے پوچھا۔

”جی ہاں۔“

”ٹھہریے مجھے سوچنے دیجیے! ڈاکٹر ہاورڈ خاموش ہو گیا اور اس نے صوفے سے ٹیک لگا کر آنکھیں بند کر لیں۔

عمران غور سے اس کی طرف دیکھ رہا تھا۔

چالیس بیالیس سال کی عمر!... سبزی ماٹل آنکھیں... ناک کا بانسہ غیر معمولی طور پر

پتلا... پیچھے موٹے کمال!... متناسب ہونٹ! کھوپڑی بالوں سے بے پناہ!

یہ تھا ڈاکٹر ہاورڈ اور عمران نے اسے اچھی طرح پہچان لیا تھا۔ گو کہ کئی سال گزر

جانے کے بعد اس میں کچھ تبدیلیاں آگئی تھیں لیکن وہ تبدیلیاں ایسی نہیں تھیں کہ عمران

اسے شناخت نہ کر سکتا۔ ڈاکٹر ہاورڈ بہت کم بدلاتھا۔

پانچ چھ منٹ بعد ڈاکٹر ہاورڈ نے آنکھیں کھولیں اور ایک دم کھڑا ہو کر بولا ”میرے

ساتھ تشریف لائیے۔“

وہ انھیں ہنگامے کے ایک ایسے کمرے میں لے گیا جو کسی کا مقبرہ معلوم ہوتا تھا۔ تو اس

میں روشن دان تھے نہ کھڑکیاں تھیں، بس ایک دروازہ تھا سو وہ بھی ڈاکٹر ہاورڈ نے بند

کر لیا تھا۔

یہاں بجلی کی روشنی نہیں تھی۔ چاروں کونوں میں شمعیں جل رہی تھیں۔ ایک طرف لوہاں

سنگ رہا تھا۔ صندل اور کافور کی ملی جلی ہوئی خوشبو فضا میں پھیلی ہوئی تھی۔

سیاہ دیواروں پر خوف ناک پینٹنگ کی کئی تھیں۔ سفیدے سے کھوپڑیاں اور لمبی

لمبی ہڈیاں۔ نئی ہوئی تھیں۔ چھوٹے بڑے انسانی ڈھانچے بھی بنے ہوئے تھے۔ تھوڑے

تھوڑے فاصلے سے ہند سے بھی لکھے ہوئے تھے۔ بائیں جانب کی دیوار میں ایک

بڑا سا چارٹ لٹکا ہوا تھا جس پر ہندسوں اور بے معنی سی آڑی ترچھی لکیروں کے سوا کچھ نہ تھا۔

ڈاکٹر ہاورڈ اس چارٹ کے قریب جا کھڑا ہوا اور غور سے اس میں نہ جانے کیا دیکھنے لگا۔

لیکن عمران کی توجہ اس کی طرف نہیں تھی۔ وہ تو اس گول چبوترے کی طرف دیکھ رہا

تھا جو کمرے کے وسط میں بنا ہوا تھا۔ عمران اور جوزف اس چبوترے کے قریب ہی جا کھڑے

ہوئے تھے۔ چبوترے کے اوپر کنارے کنارے ایک سفید لکیر چلی ہوئی تھی۔ ایسا ہی ایک

گول دائرہ عین نیچ میں بنا ہوا تھا اس چھوٹے سے دائرے کا قطر ساڑھے تین انچ کے

قریب معلوم ہوتا تھا۔ عین دائرے کے اوپر ایک طرف شیشے کا ایک صاف و شفاف گلاس

آؤدھا رکھا ہوا تھا۔ دائرے کی لکیر کے چاروں طرف تھوڑے تھوڑے فاصلے سے بے شمار

ہند سے لکھے ہوئے تھے، سنہرے!

گلاس کے کنارے جو چبوترے سے لکھے ہوئے تھے، سنہرے تھے۔

عمران نے احمقوں کی طرح اس گورکھ دھندے کو دیکھا اور پھر جوزف پر نظر ڈالی جو ڈاکٹر ہاورڈ کی طرف دیکھ رہا تھا۔

دفعۃً ڈاکٹر ہاورڈ چارٹ کے پاس سے ہٹ آیا۔ اس نے لوہان کی دھونی تیز کر دی اور پھر چبوترے کے قریب آکھڑا ہوا۔ مسکرا کر ان دونوں کی طرف دیکھا اور پھر مدھم لہجے میں بولا۔
”اب آپ دونوں حضرات اس وقت تک چپ رہیں گے جب تک میں آپ کو اس بات کی اجازت نہ دوں۔ اب میں رُوح کو بلانے کا عمل کرنے جا رہا ہوں۔“
”م... مگر... رُوح کہاں سے آئے گی؟“ عمران بولا۔

”وہ جدھر سے بھی آئے گی، آپ اسے دیکھ نہ سکیں گے لیکن جب وہ اس گلاس میں داخل ہو جائے گی تو آپ اسے دیکھ سکیں گے۔“

”وہ گلاس میں داخل ہو جائے گی!“ عمران حیرت سے بولا۔

”جی ہاں۔ اچھا اب آپ خاموش ہو جائیے۔“

عمران اپنے ہونٹوں پر زبان پھیرنے لگا۔

ڈاکٹر ہاورڈ نے اس طرح اپنے دونوں ہاتھ آگے بڑھائے کہ گلاس پر ان کا سایہ ہو گیا۔ ایک منٹ تک اس کے ہاتھ بے حس و حرکت رہے اور پھر کوئی ایک بالشت کے قریب اوپر اٹھ گئے۔ اس کے ساتھ ہی ڈاکٹر کی آواز بلند ہونے لگی۔ وہ کچھ بڑبڑا رہا تھا۔ آہستہ آہستہ اس کی آواز بلند ہوتی چلی گئی، لیکن عمران یا جوزف اس کے کسی ایک لفظ کا مطلب بھی نہیں سمجھ سکے۔
عمران پلکیں جھپکاتا ہوا گلاس کی طرف دیکھنے لگا کیوں کہ ڈاکٹر ہاورڈ کی نظریں بھی اس

پر جمی ہوئی تھیں۔

پانچ منٹ اسی طرح گزر گئے۔ ڈاکٹر ہاورڈ اس وقت بڑا پُر اسرار معلوم ہو رہا تھا کمرے کے ماحول نے اس کی شخصیت میں سریت کا اضافہ کر دیا تھا اس کی آنکھوں میں سُرخی آگئی تھی۔ اچانک اس کے ہاتھ کانپنے لگے اور پھر وہ دفعۃً بڑے زور سے چیخا: ”راہی نا!“

عمران اور جوزف بے اختیار اچھل پڑے، لیکن ڈاکٹر ہاورڈ کے انہماک میں کوئی فرق نہ آیا اس نے بڑبڑاتا تو بند کر دیا تھا لیکن اس کی نظریں گلاس پر جمی ہوئی تھیں۔

اچانک عمران اور جوزف کے منہ بھی حیرت سے کھل گئے کیوں کہ گلاس میں سفید رنگ کا چمکیلا سا دھواں بھرتا جا رہا تھا۔ ایسا معلوم ہو رہا تھا جیسے گلاس کے کناروں سے اندر جا رہا ہو۔ یہ عمل بہت آہستگی سے ہو رہا تھا لیکن گلاس کے باہر دھواں دکھائی نہ دیا۔ وہ دھواں گلاس میں داخل ہو کر اوپر کی طرف اٹھ رہا تھا اور پینڈے کے پاس آ کر جمع ہو رہا تھا۔ ورنٹ تک یہ عمل جاری رہا اور اب گلاس کے اوپر کا ایک تہائی حصہ اس چمکیلے دھوئیں سے بھر چکا تھا۔ نیچے کا دو تہائی حصہ بالکل خالی تھا۔ اوپر کے ایک تہائی حصے میں وہ دھواں اس طرح جم گیا جیسے برف کا ٹکڑا پڑا ہو۔

کیا یہ روح تھی جو دھواں بن کر اس گلاس میں داخل ہوئی تھی۔ دفعۃً ڈاکٹر ہاورڈ کی مہجرائی ہوئی آواز کمرے میں گونجنے لگی۔ ”اے روح!... اے راہی تا کی روح!... میں تجھ سے ایک لڑکی کے بارے میں پوچھنا چاہتا ہوں جو کچھ افراد کے لیے شاید کسی مصیبت کا پیش خیمہ بننے والی ہے! اس لڑکی کا نام مرسیا ہے!... اس نے کل رات...“

ڈاکٹر ہاورڈ نے وہی کہانی شروع کر دی جو عمران سے سن چکا تھا۔

کیا روح اس گلاس میں بولے گی! عمران نے سوچا۔ جوزف کی پیشانی پر پسینے کے

نہتے نہتے قطرات چمکنے لگے۔ کمرے کی خاموش فضا میں ڈاکٹر ہاورڈ کی آواز بڑی عجیب سی معلوم ہو رہی تھی! اس نے وہ ساری کہانی دہرا دی اور پھر بولا: "اے روحِ رابی! میں تجھ سے یہ معلوم کرنا چاہتا ہوں کہ وہ لڑکی کون ہے... کیا چاہتی ہے... اور اس کو کس طرح شکست دی جا سکتی ہے؟ اے روح! بتا۔"

عمران نے سوچا... اب نکلی اس گلاس سے آواز!

لیکن فوری طور پر تو ایسا نہیں ہوا۔ ڈاکٹر ہاورڈ کی نظریں گلاس پر جمی ہوئی تھیں۔

گزرنے والا آدھا منٹ اعصاب میں تناؤ پیدا کرنے والا تھا۔

دفعۃً ایک بار پھر عمران اور جوزف کے منہ حیرت سے کھل گئے۔

وہ پُر اُسر گلاس شاید روح کی قوت سے متحرک ہو چکا تھا۔ وہ آہستہ آہستہ اپنے اُترے سے نکلا اور آہستگی ہی کے ساتھ ایک طرف سر کھنکے گا۔ اس کے حرکت میں آتے ہی ڈاکٹر ہاورڈ نے اپنی جیب سے نوٹ بک اور قلم نکال کر ہاتھ میں لے لیا تھا۔ گلاس سر کٹا ہوا آٹھ کے ہندسے پر جا کر رُک گیا۔ ڈاکٹر جو اس کی طرف دیکھ رہا تھا، ایک دم اپنی نوٹ بک کی طرف متوجہ ہوا۔ عمران نے کن انکھیوں سے دیکھا۔ ڈاکٹر ہاورڈ نے اپنی نوٹ بک کے سادا صفحے پر آٹھ کا ہندسہ لکھا ہوا تھا۔

گلاس مشکل سے پانچ سیکنڈ تک اپنی جگہ پر رُک رہا، اس کے بعد پھر اس نے حرکت شروع کر دی، پہلے ہی کی سی آہستگی کے ساتھ!

عمران چکر کر رہ گیا۔ وہ اس بات کا سرے سے قائل ہی نہیں تھا کہ روحوں کو بلا جلا سکتا ہے اور ان سے کام بھی لیا جاسکتا ہے، لیکن اس وقت عمران کا یہ یقین مستزلزل ہو گیا تھا۔ خواب نہیں ایک حقیقت اس کے سامنے تھی۔ اگر یہ روحانی کوشمہ نہیں تھا تو پھر کون سی قوت

(۲۳۲) ایچ اقبال کی عمران سیریز

تھی جس نے گلاس کو متحرک کر دیا تھا؟

گلاس اب گیارہ کے ہند سے پررک چکا تھا۔ ڈاکٹر ہاورڈ نے جلدی سے وہ ہند سمجھی اپنی نوٹ بک میں لکھ لیا۔

جوہزف اب بڑے موڈ بانہ انداز میں کھڑا تھا جیسے اسے خدشہ ہو کہ اگر کوئی بے ادبی ہوئی تو روح اس کو سزا دے ڈالے گی۔

ادھر عمران اس وقت اپنے آپ کو بالکل بیچند محسوس کرنے لگا تھا اور گلاس کی حرکت جاری تھی۔ وہ چار چار پانچ پانچ سیکنڈ کے لیے کسی ہند سے پررکنا اور پھر ریٹکے لگتا۔ ہاورڈ ان ہندسوں کو نوٹ کرتا جا رہا تھا۔

یہ سلسلہ کوئی بیس منٹ تک جاری رہا۔ اس دوران میں وہ سفید چمکیلا دھواں گلاس میں اپنی جگہ قائم رہا تھا۔ بیس منٹ بعد وہ گلاس سرکنا، ہوا واپس اپنے دائرے میں چلا گیا جہاں سے اس نے اپنے اس پراسرار اور ناقابل یقین سفر کا آغاز کیا تھا۔

ڈاکٹر ہاورڈ نے جلدی سے نوٹ بک اور قلم جیب میں رکھنے کے بعد دونوں ہاتھ پھر گلاس کے اوپر کیے اور کچھ بڑبڑانے لگا۔

”راہی نا“ وہ دفعۃً پہلے ہی کے سے انداز میں چیخا اور ہاتھ بیچ لیے۔

عمران نے دیکھا کہ گلاس میں جمع شدہ دھواں آہستہ آہستہ نیچے اترنے لگا اور گلاس کے کناروں کے پاس جا جا کر کم ہوتا چلا گیا۔ دو منٹ بعد ہی گلاس بالکل خالی ہو چکا تھا۔ ڈاکٹر ہاورڈ نے ایک طویل سانس لی اور تھکی تھکی سی مسکراہٹ کے ساتھ جوہزف کی طرف دیکھا۔

”اے اے!“ اس نے کہا اور دروازے کی طرف مڑ گیا۔

وہ واپس ڈرائنگ روم میں آ گئے۔ جوزف اپنا پسینا پونچھ رہا تھا۔ عمران احمقوں کی طرح
ڈاکٹر ہاورڈ کی طرف دیکھ کر بولا۔ ”روح نے تو کوئی جواب نہیں دیا۔“
”روح نے جواب دیا ہے۔“ ڈاکٹر ہاورڈ نے اپنی جیب سے نوٹ بک اور قلم نکالتے
ہوئے کہا۔ ”اور میں نے اس کا جواب لکھ لیا ہے۔“

”وہ ہند سے؟“ عمران حیرت سے بولا۔

”ہاں مسٹر عمران! روح بول نہیں سکتی اور نہ وہ دنیا کی کوئی زبان جانتی ہے۔ یہ ہند سے
ہی اس روح کا جواب ہیں اور ان ہندسوں کو میں ہی سمجھ سکتا ہوں۔ دو تین منٹ ٹھہریے! میں
ابھی ان ہندسوں کی زبان سمجھ کر انھیں انگریزی میں لکھ دیتا ہوں۔“
ڈاکٹر ہاورڈ چار پانچ منٹ تک مصروف رہا۔ وہ ان ہندسوں کو دیکھ دیکھ کر دوسرے
سادا صفحے پر کچھ لکھتا جا رہا تھا۔ عمران کا صوفہ اس سے اتنی دُور تھا کہ عمران اس کی تخت پر نہ دیکھ
سکا۔ ویسے اس دوران میں اس کا ذہن متحرک کلاس میں اُلجھا ہوا تھا۔
پانچ منٹ بعد جب ڈاکٹر ہاورڈ نے اپنا قلم بند کیا تو اس کے ہونٹوں پر خفیف سی
مسکراہٹ تھی۔ وہ عمران سے بولا۔ ”آپ کے لیے فکر کی کوئی بات نہیں۔“
”کیا مطلب؟“

”روح کا جواب یہ ہے۔“ ڈاکٹر ہاورڈ نے اپنی نوٹ بک کا ورق پھاڑ کر عمران کو دیا۔
اس نے اس پر لکھا تھا۔

”لڑکی اپنی سخاوت کر رہی ہے۔ اس کی نیت بُری نہیں۔ اس کو اس کے حال پر چھوڑ
دیا جائے۔“

عمران احمقوں کی طرح ڈاکٹر ہاورڈ کی طرف دیکھنے لگا۔

”اب میں آرام کرنا چاہتا ہوں“ ڈاکٹر ہاورڈ نے اپنی گھڑی میں وقت دیکھتے ہوئے کھڑے ہو کر کہا۔

”بب... بہتر ہے“ عمران نے کھڑے ہو کر اپنی جیب سے پرس نکالا۔ اس میں سے چند نوٹ گن کر نکالے اور ڈاکٹر ہاورڈ کی طرف بڑھانا ہوا بولا۔ ”آپ کی فیس“

”استقبالیہ کمرے میں سیکریٹری ہو گا۔ اس کو دے دیجیے“

”اوہ! اب آپ ہی رکھ لیجیے“ عمران نے نوٹ اس کی طرف بڑھائے۔ ”اب میں جلدی سے اپنے گھر جانا چاہتا ہوں“

”اچھا“ ڈاکٹر نے طویل سانس لے کر نوٹ لے لیے اور پھر دفعۃً چونک پڑا۔ اس کے بعد مسکرا کر بولا۔ ”میرا خیال ہے کہ یہ نوٹ تو بہت زیادہ قیمتی ہو گا اسے آپ ہی رکھ لیجیے“ ڈاکٹر ہاورڈ نے ایک نوٹ عمران کی طرف بڑھایا۔

یہ ان نوٹوں میں سے ایک تھا جو بچوں کے لیے جھاپے جاتے ہیں اور بازار میں ایک ایک پیسے کے مل جاتے ہیں۔

”اوہ! معاف کیجیے گا“ عمران نے جھینپ جانے والے انداز میں کہا۔ ”دراصل جب خاندان کے بچے پیسوں کے لیے بہت ضد کرتے ہیں تو میں انہیں یہ دے کر ٹر خادیتا ہوں“

”خوب!“ ڈاکٹر ہاورڈ سانس دیا۔

عمران نے وہ نوٹ لے کر پرس میں رکھا اور دوسرے نوٹ نکال کر ڈاکٹر ہاورڈ کو دیا۔



رات اپنے تیسرے پہر میں داخل ہو رہی تھی۔

کیپٹن فیاض نے گوانڈ، ہوٹل کے کمرہ نمبر دو سو اٹھاسی کے دروازے پر رگ کر اطلاعی

گھنٹی کا بٹن دبایا۔

فوراً ہی اندر سے آواز آئی۔ ”کون؟“ انگریزی لہجہ تھا۔ آواز کسی قدر کانپ گئی تھی۔

”دروازہ کھولے!“ فیاض نے کہا۔ ”مجھے مریسا نے بھیجا ہے۔“

جواب میں اندر سے کوئی آواز نہیں آئی۔ فیاض نے ایک منٹ تک انتظار کیا اور اس بنا

کے بعد انگلی سے دروازہ کھٹکھٹایا۔ دفعۃً اندر قدموں کی آہٹ سنائی دی اور کوئی دروازے کے

قریب آکر بولا۔ ”کیسٹن فیاض! کیا تم اکیلے ہو؟“

فیاض چونکا اور اس کا منہ حیرت سے کھل گیا۔ وہ آواز تو عمران کی تھی۔

لیکن اس سے پہلے کہ فیاض جواب میں کچھ کہتا دروازہ کھل گیا۔ فیاض ایک دم ہی اندر

گھسنا چلا گیا۔ اس نے ایک آدمی کو کمرے کے وسط میں کھڑا دیکھا۔ وہ اپنے ہاتھ اٹھائے ہوئے

تھا۔ عمران کے ربوہ اور کی نال اسی کی طرف تھی۔

”دروازہ بند کرلو پیارے فیاض!“ عمران نے کہا۔

فیاض نے دروازہ بند کرنے کے بعد عمران پر اچھتی نطفہ ڈالی۔ اسے عمران کو یہاں دیکھ

کر حیرت تو ہوئی تھی، لیکن پہلے وہ اس آدمی کی طرف متوجہ ہوا جو ہاتھ اٹھائے کھڑا تھا۔

”یہ مٹر ٹنڈلر ہیں۔“ عمران بول پڑا۔

”اوہ! لیکن تم نے ربوہ اور کیوں نکال رکھا ہے۔ میں مٹر ٹنڈلر سے دوستانہ فضا میں

گفتگو کرنے آیا ہوں۔ مٹر ٹنڈلر! مجھے مریسا نے بھیجا ہے۔“

”آپ کون ہیں!“ ٹنڈلر نے بھڑائی ہوئی آواز میں کہا۔

”میں ایک پولیس آفیسر ہوں۔ مریسا نے ہمارے ڈائریکٹر جنرل صاحب کو ساری

تجفقت سے آگاہ کر دیا ہے اور مجھے آپ کے پاس ڈائریکٹر جنرل صاحب ہی نے بھیجا ہے۔“

عمران! ریوالور رکھ لو۔“

عمران نے ریوالور جیب میں ڈال لیا اور پھر بولا ”تشریف رکھیے۔“
شنڈلر نے ہاتھ گرا دیے اور پھر بھڑائی ہوئی آواز میں بولا ”مرسیا نے آپ کو کہا بتایا

ہے؟“

”وہ سب کچھ جو حقیقت ہے۔“

شنڈلر نے ایک طویل سانس لی اور پھر بولا ”تشریف رکھیے!“
عمران اور فیاض بیٹھ گئے اور جب شنڈلر ان کے سامنے بیٹھ چکا تو فیاض نے اس سے
کہا ”کیا واقعی آپ بھاگ رہے تھے؟“
شنڈلر نے پھیکے سے انداز میں مسکرا کر کہا ”میں سمجھا تھا کہ گاڈزیلا نے مرسیا کو پکڑ لیا ہے
اور اب مجھے دھوکا دے کر کمرے سے نکالنا چاہتا ہے لیکن۔“ شنڈلر عمران کی طرف دیکھ کر سنس
پڑا۔

”تم یہاں کیسے پہنچ گئے تھے؟“ فیاض نے عمران کو گھورا۔

”دروازے سے۔“ عمران معصومیت سے بولا ”میرے پاس ایک تار ہے جس سے
میں ہر قسم کے قفل کھول لیتا ہوں۔ دروازے کا لاک بھی اسی تار سے کھولا تھا اور اندر آنے کے
بعد قفل بھی کڑیا تھا۔ میں ڈھائی بجے سے مٹر شنڈلر کا انتظار کر رہا تھا۔“

”ہوں۔“ فیاض پھر شنڈلر کی طرف متوجہ ہو گیا۔

شنڈلر منقطع زبانہ انداز میں پہلو بدل رہا تھا۔

”مٹر شنڈلر!“ فیاض بولا ”یہ آپ نے کوئی اچھا فیصلہ نہیں کیا تھا کہ خود ہی گاڈزیلا کا مقابلہ

کرنے کا ارادہ کر بیٹھے تھے۔ آپ کو چاہیے تھا کہ ہماری مدد حاصل کرتے۔“

”مریسا نے آپ کو سب کچھ بتا دیا ہے تو آپ یہ بھی جانتے، ہوں گے کہ سروس ڈشورٹی
والے بھی گاڈزیلا کا کچھ نہیں بگاڑ سکے۔“

”لیکن آپ اکیلے بھی اس کا مقابلہ کیسے کر سکتے تھے؟“

”میں بس ایک جوا کھیل رہا تھا۔ زندگی اور موت کا بھوا۔“

”بہر حال“ فیاض نے شانے اچکا کر کہا۔ ”مناسب ہوگا کہ آپ ہم سے تعاون کریں۔“

”آپ کیا چاہتے ہیں؟“

”مریسا نے بتایا تھا کہ آپ کے پاس گاڈزیلا کی انگلیوں کے نشانات کے فوٹو ہیں۔“

”ٹنڈلر نے ایک طویل سانس لی اور پھر کہا۔ ”تو مریسا نے آپ لوگوں کو اس کے

بارے میں بتا دیا ہے۔“

”میں نے کہا کہ وہ سب کچھ بتا چکی ہے اور اس کا خیال بھی یہی ہے کہ آپ دونوں

کے لیے ہمارا تعاون ضروری ہے۔“

”وہ اب کہاں ہے؟“

”جب تک گاڈزیلا کو گرفتار نہ کر لیا جائے گا، وہ رحمان صاحب کی کوٹھی ہی میں ہے

گی جیسی کہ آپ کی خواہش تھی۔“

”اور اگر آپ چاہیں تو آپ بھی وہاں رہ سکتے ہیں۔“ عمران بھی بول پڑا۔

”نہیں... شکریہ۔“ ٹنڈلر نے کہا۔ ”مریسا وہاں محفوظ رہے، بس یہی کافی ہے میرے

لیے۔“

”نشانات کے فوٹو کہاں ہیں؟“ فیاض نے اس سے پوچھا۔ ”مریسا نے بتا دیا ہے کہ وہ

آپ نے کہیں اور چھپا رکھے ہیں؟“

”جی ہاں، وہ یہاں نہیں ہیں۔“

”ہمیں ان تصاویر کی ضرورت ہے۔“

”کیا آپ کو کسی آدمی پر گاڈزیلا ہونے کا شبہ ہے؟“

”نہیں، فی الحال نہیں۔“

”آپ ان تصویروں سے کیا کام لیں گے؟“

”سروس ڈاشورٹی والوں نے انگوشٹ کے ایک نشان کی تصویر بھیجی ہے۔“ عمران

بول پڑا۔ ”اس تصویر سے آپ کی حاصل کردہ تصویروں کا موازنہ کیا جائے گا اور اس طرح یہ

بات معلوم ہو جائے گی کہ سروس ڈاشورٹی والوں کا شبہ درست ہے یا نہیں۔ دراصل انھیں اس بات

پر یقین نہیں ہے کہ وہ نشان انگشت گاڈزیلا ہی کا ہوگا۔“

”لیکن میں نے تو سنا ہے کہ سروس ڈاشورٹی والوں کے پاس گاڈزیلا کے بارے میں ذرا

بھی معلومات نہیں۔“

”ایک ایسے نشان انگشت کو معلومات کیسے کہا جاسکتا ہے جس کے بارے میں کچھ یقین

نہ ہو۔“ عمران نے کہا۔

فیاض نے اس انداز سے پہلو بدلا جیسے اسے عمران کی دخل اندازی گواں گزری ہو۔

”اگر وہ گاڈزیلا ہی کا نشان ہوا تو میں اسے شناخت کر سکوں گا۔“ شندلر نے کہا۔

”آپ کے پاس جو تصویریں ہیں وہ آپ ہمیں لا دیجیے!“ فیاض نے اس سے کہا۔

”مجھے کوئی اہمیت نہیں۔“

”تو پھر آپ میرے ساتھ وہاں چلیے جہاں آپ نے وہ تصاویر رکھ چھوڑی ہیں۔“

”آہ... آپ کے ساتھ!“ شندلر ہلکایا۔

”جی ہاں، کیوں؟“

”میں آپ سے درخواست کروں گا کہ آپ مجھے اس کے لیے مجبور نہ کیجیے!“ شندلر نے

بھڑائی ہوئی آواز میں کہا۔

”کیوں؟“

”یہ میرے لیے خطرناک ثابت ہو سکتا ہے۔ آپ کیا سمجھتے ہیں کہ گاڈزیلا آپ کی طرف سے... میرا مطلب ہے آپ کے محکمے کی طرف سے بے خبر ہو گا؟... ہرگز نہیں!... آپ لوگوں پر اس کے آدمیوں کی کڑی نظر ہوگی اور آپ کے ساتھ رہ کر میں بھی اس کی نظر میں آ جاؤں گا۔ اس صورت میں میری موت یقینی ہے۔“

”آپ کی حفاظت کا معقول بندوبست کیا جائے گا۔“

”پلیز آفیسر!“ شندلر گڑ گڑایا۔ ”میں آپ سے درخواست کروں گا کہ آپ میرے ساتھ نہ جاسیئے! مجھے کل کا وقت اور دیجیے۔ آپ جہاں کہیں گے، وہیں پہنچ جاؤں گا اور وہ تصاویر اپنے ساتھ لیتا آؤں گا۔ کیوں نہ مسٹر رحمان کی کوٹھی پر ہی آ جاؤں؟ وہیں پر آپ اپنے محکمے کے کسی فنکر پرنٹس ایگریٹر کو بلا لیجیے گا۔ ویسے مجھے بھی اس سلسلے میں کچھ واٹھیت ہے۔ میں بھی آپ کو تباہیوں کا کہ جس نشان کا فوٹو آپ لوگوں کو سروس ڈاشوری ڈالوں نے بھیجا ہے، وہ گاڈزیلا کا ہے یا نہیں۔“

فیاض نے فوراً ہی کوئی جواب نہ دیا۔ وہ کسی سوچ میں پڑ گیا تھا۔

عمران اب اپنے جوتے کی چمک دار ٹوہ میں اپنا عکس دیکھنے کی کوشش کر رہا تھا۔ اچانک ہی اس کے انداز سے بے تعلقی ظاہر ہونے لگی تھی۔

”میں رحمان صاحب کو فون کرنا چاہتا ہوں۔“ فیاض نے چند لمحے بعد کہا۔

”ضرور“

فیاض نے ٹیلی فون کا ریسیور اٹھا کر آپریٹر سے رحمان صاحب کی کوٹھی کا فون نمبر ملانے کے لیے کہا۔ رابطہ قائم ہونے میں دیر نہ لگی تھی۔ رحمان صاحب کی آواز سنائی دینے پر فیاض نے اپنا نام بتاتے ہوئے کہا ”جناب میں وہیں سے بول رہا ہوں جہاں آپ نے مجھے بھیجا تھا۔“

”ہوں۔ کہو کیا بات ہے! میں تمہارے انتظار میں جاگ رہا ہوں۔“

”جناب! ان کا خیال ہے کہ اس کام کو کل کے لیے اٹھا رکھا جائے۔“ فیاض نے کہا۔
”رات کے لیے“ کزنڈلر نے لقمہ دیا۔

”رات کے لیے۔“ فیاض نے اس کی بات دہرائی۔

”کیوں! یہ کیوں؟“ رحمان صاحب نے پوچھا۔

”وہ کہتے ہیں کہ ان کا میرے ساتھ کہیں جانا مناسب نہیں ہوگا۔ ہو سکتا ہے کہ ہمارا فرامیسی دوست بھی انہیں دیکھ لے۔“ فیاض نے کہا۔ ”اس لیے اشاروں اشاروں میں بات کر رہا تھا کہ اگر ہوٹل کا آپریٹر ان کی باتیں سن رہا ہو تو سمجھ نہ سکے۔“

”ہوں۔“ رحمان صاحب نے کہا۔ ”اگر وہ ایسا چاہتا ہے تو ایسا ہی سہی! ہم کو محتاط ہی

رہ کر کام کرنا ہوگا۔ جلد بازی نقصان دہ ثابت ہو سکتی ہے۔ وہ کل کس وقت تک آ سکے گا۔“

”میں ابھی معلوم کر کے بتانا ہوں جناب!“ فیاض نے کہا اور پھر ماؤتھ پیس پر ہاتھ رکھ

کر کزنڈلر سے بولا۔ ”تم کس وقت تک آ سکو گے؟“

”ایک بجے کا وقت رکھ لیں۔“

”ایک بجے جناب!“ فیاض نے ماؤتھ پیس میں کہا۔ ”آپ ہی کی کوٹھی پر۔“

”ٹھیک ہے ہم انتظار کریں گے۔“ رحمان صاحب نے کہا۔ ”تم اس سے گفتگو کرنے کے

بعد سیدھے میرے پاس آؤ۔ میں تمہارا انتظار کر رہا ہوں۔“

”بہتر ہے جناب۔“

دوسری طرف سے سلسلہ منقطع کر دیا گیا۔ فیاض نے ریسپورڈر کو ٹنڈلر سے کہا: ”ٹھیک ہے۔ مسٹر رحمان کا خیال ہے کہ ہمیں اس معاملے میں محتاط رہ کر کام کرنا چاہیے۔“

”اور کیا۔“ عمران بول پڑا۔ ”جلدی کام خاتمہ جان کا ہوتا ہے۔“ یہ بات اس نے اردو میں کہی تھی اس لیے ٹنڈلر نہ سمجھ سکا، ہوگا۔

فیاض نے عمران کو گھورتے ہوئے کہا: ”تم سے مجھے ابھی تفصیلی گفتگو کرنا ہے خاتمہ جان کے بجائے۔“

”ضرور کرنا سو پر فیاض! میں تو تمہارا خادم ہوں۔“

فیاض ٹنڈلر سے مخاطب ہو کر بولا: ”تو پھر کل ایک بجے کی بات طے ہی نامسٹر ٹنڈلر!“

”قطعی جناب! میں ایک بجے مسٹر رحمان کی کوٹھی پر پہنچ جاؤں گا، لیکن مجھے اس وقت پچائیک کھلا ملنا چاہیے تاکہ فوراً ہی اندر آ جاؤں۔“

”ٹھیک ہے۔ پچائیک کھول دیا جائے گا۔“ فیاض نے کہا: ”اب میں چلتا ہوں۔“

”اور مجھے بھی اجازت دیجیے۔“ عمران نے اپنی جگہ سے اٹھ کر ٹنڈلر کی طرف مصافحہ کیلئے ہاتھ بڑھایا۔ ”معافی چاہتا ہوں کہ میں نے آپ پر ریوالور نکالا تھا۔“

”معافی تو مجھے آپ سے مانگنا چاہیے مسٹر عمران!“ ٹنڈلر نے مسکرا کر کہا: ”میں

آپ کی پریشانیوں کا سبب بنا۔“

”آہا...“ عمران نے پاگوں کی طرح قہقہہ لگا کر کہا: ”مرسیا والی بات۔ ارے وہ کچھ نہیں! لیکن مجھے کمان ہونے لگا تھا کہ شاید میں اپنی یادداشت کھو بیٹھا ہوں اور واقعی میں

لندن میں شادی کی ہوگی۔“

شنڈلر ہنسنے لگا۔

ہوٹل سے وانگی پر عمران، فیاض کی گاڑی میں بیٹھ گیا۔

”کیوں!“ فیاض بولا۔ ”تمہاری گاڑی کہاں گئی؟“

”میں اسے رات کو بے وقت تکلیف دینا گوارا نہیں کرتا۔“ عمران نے بڑی سنجیدگی

سے کہا۔ ”اپنی ہی طرح سب کو سمجھنا چاہیے۔ تم اپنی ہی مثال لے لو۔ اگر میں رات کو تین

بچے تمہیں سوتے سے اٹھا دوں تو کیا تمہیں بُرا نہ لگے گا؟“

فیاض نے منہ بنا کر انہی اسٹارٹ کر دیا اور پھر بولا۔ ”تم شنڈلر تک کیسے پہنچ گئے؟“

”یکسی میں ہوٹل تک پہنچا تھا اور پھر زینے طے کر کے...“

”میں یہ پوچھ رہا ہوں؟“ فیاض نے غرا کر اس کی بات کاٹ دی۔

”پھر!“ عمران حیرت سے بولا۔

”تمہیں اس کا پتا کیسے لگا تھا؟“

”ایک بزرگ نے خواب میں بشارت دی تھی!“

”دیکھو عمران! میری باتوں کا جواب سنجیدگی سے دو۔“ فیاض نے دھمکی دینے والے انداز

میں کہا۔ ”اگر میں نے رحمان صاحب کو بتا دیا کہ تم بھی شنڈلر کے پاس پہنچ گئے تھے تو یہ تمہارا

حق میں بہت بُرا ہو گا۔ وہ تمہیں جواب دہی کے لینے طلب کر لیں گے۔“

”تم میرے مستقبل کی فکر نہ کرو سو پر فیاض! وہ تو ہر حال میں محفوظ رہے گا، لیکن تم ڈیڈی کو

ہر بات بتا ہی دینا ورنہ تمہاری شامت آجائے گی۔“

”وہ کیسے؟“

”کل جب سنڈلروہاں پہنچے گا تو ممکن ہے کہ باتوں کے دوران میں اس کے منہ سے نکل جائے کہ میں بھی اس کے پاس گیا تھا۔ چپہر تم خود ہی سوچو، کیا ہو گا! ڈیڈی تم کو مرغا بنا دیں گے کہ تم نے ان کو یہ کیوں نہیں بتایا۔“

”ہوں۔“ فیاض چپ ہو گیا۔

”اگلے موٹر پر مجھے اتار دینا۔ وہاں ایک ٹکسی اٹینڈ ہے۔“

”نہیں میں تمہیں اپنی ہی گاڑی میں تمہارے گھر تک پہنچائے دیتا ہوں۔“ فیاض نے پُر غلوص لہجے میں کہا۔

عمران نے معنی خیز انداز میں اٹوؤں کی طرح دیدے پنچائے اور پھر مایوسانہ انداز میں سر ہلا کر کہا: ”لیکن میں تمہیں ہرگز یہ نہیں بتاؤں گا کہ مجھے سنڈلر کا پتا کیسے معلوم ہوا تھا۔“

”تو چپہر تم میری گاڑی سے اتر جاؤ۔“ فیاض نے جھٹاکر کہا اور بریک لگائے۔

”تو پھر میں گاؤں میں لاؤں گا تمہارے ہاتھوں کو فائر نہیں کراؤں گا۔“

”مت کرانا۔“ فیاض نے غرا کر کہا اور گاڑی روک دی۔ ”چلو اتر جاؤ۔“

”سلام علیکم۔“ عمران کہتا ہوا گاڑی سے نیچے اتر گیا۔ ”لیکن ڈیڈی کے پاس پہنچ کر اپنی خیریت کی اطلاع بذریعہ تار دینا۔“

فیاض نے کچھ کہے بغیر پیچھے ہاتھ کر کے گاڑی کا دروازہ بند کیا اور کلچ چھوڑتے ہوئے ایکسپریٹ کو دبا دیا۔

”ہال بچوں کی خیریت سے بھی آگاہ کرنا سو پر فیاض۔“ عمران نے ہانک لگائی۔

فیاض گاڑی کی رفتار بڑھا چکا تھا۔

دوسری صبح عمران اپنے گھر پر اسد کا انتظار کر رہا تھا۔

”باس! اب تم کیوں فکر مند ہو؟“ جوزف بولا ”ڈاکٹر ہاورڈ نے بتا تو دیا کہ وہ لڑکی تمہیں

یا کسی اور کو نقصان نہیں پہنچانا چاہتی۔“

”اللہ اسے اس کا نیک اجر دے گا“ عمران نے درویشانہ انداز میں جھوم کر کہا ”لیکن میں

تو اس وقت گاڈزیلا کے بارے میں سوچ رہا ہوں۔“

”گاڈزیلا!“ جوزف نے حیرت سے کہا ”یہ کون ہے؟“

”ایک ایسا مجرم جس نے عرصے سے فیس، اٹلی اور اسپین کی پولیس کا ناطقہ بند کر

رکھا ہے اور اس کی موت اُسے یہاں کھینچ لائی ہے۔“

”تم نے مجھے اس کے بارے میں کچھ نہیں بتایا باس!“

عمران کے جواب دینے سے پہلے اطلاعی گھنٹی بجنے لگی۔

”جاؤ اور واڑہ کھولو“ عمران نے کہا ”شاید اسد آیا ہوگا۔“

وہ اسد ہی تھا۔ اس نے ایک لفافہ عمران کے سامنے ڈالتے ہوئے کہا ”اسی میں انگلیوں

کے نشانات کے فوٹو ہیں اور نوٹ بھی۔“

عمران نے لفافہ کھول کر اس میں سے نوٹ اور تصویریں نکالیں۔ نوٹ کو دیکھ کر جوزف

کامنڈو حیرت سے کھل گیا۔ شاید اس نے اس نوٹ کو پہچان لیا ہوگا۔ یہ وہی بچوں کے کھیلنے کا نوٹ

تھا جو عمران نے پچھلی رات ڈاکٹر ہاورڈ کو دیا تھا اور پھر واپس بھی لے لیا تھا۔

جوزف بکیں جھپکاتے لگا۔

”ان تصویروں کی کتنی کتنی کاپیاں بنائی ہیں؟“ عمران نے اسد سے پوچھا۔

”فی الحال... دو دو! ایک ایک کاپی آپ کو لادی ہے اور دوسری اپنے یہاں کے

ریکارڈ میں لگادی ہیں۔“

”گڈ!“ عمران نے کہا اور تصویریں لفافے میں رکھ کر لفافہ اپنے کوٹ کی جیب میں ڈال
یا۔ پھر اسد کی طرف مصافحے کے لیے ہاتھ بڑھانا ہوا بولا۔ ”اچھا تو پھر کب ملاقات ہوگی؟“
اسد ہنس پڑا اور پھر بولا۔ ”آج کل آپ بہت خشک ہو گئے ہیں عمران صاحب!“
”ہاں، کئی دن سے نہانے کو نہیں ملا۔“

اسد سمجھ گیا تھا کہ عمران اسے ٹالنا چاہتا ہے لہذا وہ اٹھ کھڑا ہوا۔ اس کے جانے کے بعد
عمران نے فیاض کو فون کیا۔

”ہیلو!“ دوسری طرف سے آواز آئی۔ ”فیاض بول رہا ہوں۔“
”کیوں جھوٹ بول رہے ہو یا ر! تم سے زیادہ کنجوس تو آج تک میری نظروں
سے نہیں گزرا۔“

”کیوں فون کیا ہے؟“ فیاض غرایا۔
”کیا تم اس وقت میرے گھر آ سکتے ہو؟“
”وجہ؟“

”آٹنے میں تمہارا ہی فائدہ ہوگا۔“ عمران نے کہا اور جواب سُننے بغیر سلسلہ منقطع کر دیا۔
اسے یقین تھا کہ فیاض دوڑا چلا آئے گا۔

بیس منٹ بعد اس کے یقین میں کوئی شبہ نہ رہ گیا۔ فیاض عمران کے سامنے بیٹھا۔
گھور رہا تھا۔

”ڈیڈی سے کیا باتیں ہوئی تھیں؟“ عمران نے پوچھا۔
”یہ پوچھنے کو بلایا تھا؟“ فیاض نے منہ بنایا۔

”نہیں“ عمران نے سنجیدگی سے کہا۔ ”وہ دوسرا معاملہ ہے۔ یہ تو میں نے یوں ہی پوچھ لیا۔“
 ”وہ مجھ پر گھڑ گئے تھے کہ میں نے ٹنڈر کے کمرے ہی میں تمہارے منہکڑیاں کیوں
 نہ لگائیں۔“

”اب لگا دو۔“ عمران نے پُرخوس لہجے میں کہا۔
 ”میں دل سے یہ بات نہیں چاہتا۔ تم بہر حال میرے دوست ہو۔“
 ”ہاں اور کیا۔“ عمران نے مغموم انداز میں سر ہلا کر کہا۔ ”اسی لیے تو تم نے مجھے اپنی
 گاڑی سے اتار دیا تھا۔“
 ”وہ بات اور تھی۔ تم مجھے خواہ مخواہ غصہ دلا دیتے ہو۔“
 ”دلا دیتا ہوں نا، کچھ رے تو نہیں لیتا تم سے۔“ عمران نے برا مان جانے والے انداز
 میں کہا۔

”اچھا اب اندھی سیدھی باتیں نہ کرو۔ کیوں بلایا تھا مجھے؟“
 عمران نے اپنی جیب سے نفاذ نکالا اور اس میں سے تصویریں نکال کر فیاض کے سامنے
 ڈال دیں۔

”یہ کیا؟“ فیاض تصویروں پر جھک گیا اور پھر حیرت سے سوالیہ انداز میں عمران کی طرف
 دیکھنے لگا۔

”انہیں لے جاؤ۔“ عمران نے کہا۔ ”اور دیکھو کہ ورس ڈاشورٹی نے تمہیں جو نشان کا فوٹو
 بھیجا ہے وہ ان میں سے کسی نشان سے ملتا ہے یا نہیں۔“
 فیاض کا منہ حیرت سے کھل گیا۔ چند لمحوں بعد اس نے کہا: ”کیا تم یہ سمجھتے ہو کہ ورس ڈاشورٹی
 کا بھیجا ہوا نشان انگشت تمہارے حاصل کردہ نشان انگشت سے مطابقت رکھتا ہوگا!“

”ہو سکتا ہے مطابقت ہو، ہی جائے اور اگر نہ ہو تو آکر مجھے صبر کی تلقین کر جانا۔“
 فیاض نے کچھ سوچا اور پھر تصویریں اٹھا کر اپنی جیب میں رکھ لیں اور اٹھتا ہوا بولا۔
 ”میں ابھی جا کر یہ کام کیے لیتا ہوں۔“
 ”فون پر مجھے نتیجے سے آگاہ کر دینا۔“

فیاض سڑ ہلا کر بڑی جلدی میں وہاں سے رخصت ہو گیا۔ جوزف اس دوران میں بالکل خاموش بیٹھا رہا تھا۔ فیاض کے جاتے ہی وہ بولا: ”باس! کیا تم ڈاکٹر ہاورڈ پر کسی قسم کا شبہ کر رہے ہو؟“

”ہاں!“ عمران نے کہا۔ ”میرا خیال ہے کہ وہ گاڈزیلا ہے۔“
 جوزف متحیرانہ انداز میں پلکیں جھپکاتے لگا اور پھر بولا: ”گاڈزیلا یعنی بقول تمہارے فرانس، اٹلی اور اسپین کی پولیس کو پریشان کر دینے والا مجرم؟“
 ”ہاں!“

”تم نے مجھے اس کے بارے میں کچھ نہیں بتایا باس!“
 عمران کو فی الحال فیاض کے فون کا انتظار کرنے کے علاوہ اور کوئی کام نہ تھا۔ لہذا وہ جوزف کو تمام کوائف سے آگاہ کرنے لگا اور جوزف بڑی حیرت سے سن رہا تھا۔ جب عمران سب کچھ کہہ چکا تو جوزف نے کہا: ”لیکن باس! انھیں یہ شبہ کیوں ہوا کہ ڈاکٹر ہاورڈ ہی گاڈزیلا ہے۔“

”شبہ ایک معمولی وجہ کے تحت ہوا تھا۔ پھر آج صبح بیدار ہونے کے بعد میں نے لندن کے پولیس کمشنر سٹوڈین سے ٹرنک کال پر گفتگو کی تھی۔ اس سے شبہ اور قوی ہو گیا۔ بس اب فیاض کے فون کا انتظار ہے۔ اس کے بعد یہ شبہ یقین میں بدل جائے گا۔“

”ہو سکتا ہے ہاں کہ تمہارا شبہ درست ثابت ہو لیکن تمہیں یہ تو تسلیم کرنا ہی پڑے گا کہ وہ ایک زبردست جادوگر ہے۔“

”نہیں! وہ صرف شعبہ بے باز ہے۔“

”کیا وہ شعبہ تھا کہ اس کلاس میں رُوح آگئی تھی؟“

”اس معاملے میں میرا ذہن بھی پکرا کر رہ گیا ہے لیکن میں اس بات کو ماننے کے لیے تیار نہیں کہ اس کلاس نے رُوح کی قوت سے حرکت کی تھی۔“

”پھر وہ کس طرح حرکت میں آیا تھا؟“

”گاڈزیلا کی گرفتاری کے بعد اس کا پتہ لگ جائے گا۔“

جوہزف خاموش ہو کر کسی سوچ میں ڈوب گیا۔ ایک گھنٹے بعد ٹیلی فون کی گھنٹی بجی دوسری طرف فیاض ہی تھا۔ اس نے کانپتی ہوئی آواز میں پوچھا ”عمران! تم نے وہ نشانات کہاں سے حاصل کیے تھے؟ وہ کس آدمی کے نشان ہیں؟“

”پہلے یہ بتاؤ کہ نتیجہ کیا رہا؟“

”سرس ڈاشورٹی کا بھیجا ہوا انگوٹھے کا نشان، تمہاری حاصل کی ہوئی تصویروں میں

پائے جانے والے انگوٹھے کے نشان سے مطابقت رکھتا ہے۔“

”گڈ! ویری گڈ! اچھا اب انتظار کرو۔ بہت جلد تم کا ڈزیلا کے ہتھکڑیاں لگا سکو گے۔“

”نہ کہا۔ پہلے تم آج رات کو سنڈرس سے بھی ملاقات کر لو۔ یہ دیکھ لو کہ اس کے حاصل کردہ نشانات

بھی اس سے مطابقت رکھتے ہیں یا نہیں!“

”اب اس کی کیا ضرورت ہے!“

”اگر تم ان باتوں کو سمجھنے کو سو پر فیاض تو پھر کسی معاملے میں تم کو میرے پاس آنے

کی ضرورت، نہی نہ پڑے۔ اور ہاں... ایک کام اور کر ڈالنا۔ آج شام کے اخبارات کے ذریعے دو باتوں کی پبلسٹی ہو جانا چاہیے۔ ایک بات تو یہ کہ فنانس، اٹلی اور اسپین کا بدنام مجرم گاڈزیلا ہمارے ملک میں آیا ہوا ہے اور دوسری بات یہ کہ مرسیا نے اس سے پیچھے کے لیے محکمہ سرخ رسانی کے ڈائرکٹر جنرل کی کوٹھی میں پناہ لی ہے۔“

”اوہ!“ فیاض نے چونکے ہوئے انداز میں کہا: ”تم یہ چاہتے ہو کہ گاڈزیلا رحمان صاحب کی کوٹھی پر چڑھ دوڑے اور اس کو وہاں رنگے ہاتھوں گرفتار کر لیا جائے۔“

”ہاں میں بھی چاہتا ہوں۔“

”لیکن اس طرح عوام میں خوف و ہراس پھیل جائے گا اور تمہارے ڈیڈی کو اپنی کوٹھی پر مسلح گارڈ لگوانا پڑے گی۔“

”خیر انھیں ایسا کرنے کی کوئی ضرورت نہیں ہے۔ ہاں، عوام میں خوف و ہراس تو پھیل ہی جائے گا، لیکن وہ بھی وقتی طور پر! جلد ہی ہم گاڈزیلا کو گرفتار کر لیں گے۔“

”نہیں عمران! یہ بہت مشکل ہے۔ رحمان صاحب یہ پسند نہیں کریں گے۔“

”اچھا خیر چھوڑو! میں کوئی دوسرا بندوبست کروں گا۔ اور ہاں! تم نے ڈیڈی کو تو نہیں بتایا کہ میں نے بھی گاڈزیلا کی انگلیوں کے نشانات حاصل کیے ہیں؟“

”ابھی تک تو نہیں بتایا۔“

”بتانا بھی مت! یہ میری آخری نصیحت کرہ میں باندھ لو یا پھر اختیاط سے جیب میں رکھ لو۔ اچھا نا!“

ڈاکٹر شمس الرحمن

بی۔ ایس۔ سی۔ ایم۔ بی۔ بی۔ ایس۔ ڈی۔ ایس۔

0321-8730087

سیدتی بیرون کوہ رستمی قتل کی خبر پر مبنی

عمران نے سلسلہ منقطع کر دیا۔

فیاض برآمدے میں کھڑا ٹنڈلر کا انتظار کر رہا تھا اور کوٹھی کے اندر رحمان صاحب اپنی خواب گاہ میں ٹہل رہے تھے۔ انھی کے حکم پر فیاض برآمدے میں چلا گیا تھا تاکہ جب ٹنڈلروں میں پہنچے تو فیاض اُسے لے کر رحمان صاحب کی خواب گاہ میں آئے۔

خواب گاہ میں نشانِ انگشت کی شناخت کا ایک ماہر بھی موجود تھا اور نوڈ بانڈ انداز میں بیٹھا ہوا تھا۔ رحمان صاحب ٹہلتے رہے۔ ان کی ذرا بھی توجہ ماہرِ نشانِ انگشت کی طرف نہیں مٹی۔ وہ کسی سوچ میں ڈوبے ہوئے ٹہل رہے تھے۔ بار بار اُن کی نظر یہ گھڑی کی طرف اٹھتی تھیں۔

ایک بج کر دو منٹ پر خواب گاہ کے باہر کی راہ داری میں دو آدمیوں کے قدموں کی آہٹ ہوئی جو دروازے پر آکر رک گئی، پھر دھتک ہوئی۔
 ”کون ہے؟“ رحمان صاحب نے دروازے کی طرف گھورتے ہوئے کہا۔
 ”میں ہوں جناب!“ فیاض کی آواز سنائی دی۔
 ”آجاؤ۔“

دروازہ کھلا اور فیاض کے ساتھ ایک غریب مگرے میں داخل ہوا۔ فیاض نے دروازہ بھیڑ دیا اور پھر آگے بڑھ کر غریب کی طرف اشارہ کرتا ہوا بولا ”مٹر ٹنڈلر... جناب!“
 رحمان صاحب نے اپنے سر کو خفیف سی جنبش دی اور بیٹھنے کا اشارہ کیا۔
 ”مریسا کہاں ہے؟“ ٹنڈلر نے بیٹھنے کے بعد پوچھا۔

”وہ اپنے کمرے میں ہوگی۔“

”کیا وہ مجھ سے نہیں مل سکتی؟“

”ضرور ملے گی، لیکن ہم لوگوں کا کام ختم ہو جانے کے بعد! کیا تم وہ تصویر لائے؟“

”جی ہاں! شندلر نے اپنی جیب میں ہاتھ ڈال کر ایک لفافہ نکالا اور رحمان صاحب کی

طرف بڑھا دیا۔

رحمان صاحب نے اس میں سے تصویریں نکال کر ان پر ایک گہری نظر ڈالی اور پھر ماہر
نشان انگشت سے کہا: ”ان تصویروں کو اس تصویر سے ملا کر دیکھو جو منٹوری دیر قبل تم کو دکھائی
گئی تھی۔“

”بہتر جناب!“

رحمان صاحب نے شندلر سے حاصل کی ہوئی تصویریں اس کی طرف بڑھا دیں۔

”کیا میں بھی اس تصویر کو ایک نظر دیکھ سکوں گا!“ شندلر بولا۔

”ضرور، لیکن ذرا ٹھہریے۔“

ماہر نشان انگشت نے بڑے انہماک سے اپنا کام شروع کر دیا۔ وہ تصویر اس کے پاس پہلے
ہی سے موجود تھی جو سروس ڈاشورٹی والوں نے بھیجی تھی۔

کچھ دیر تک کمرے میں خاموشی رہی۔ ان تینوں کی نظریں ماہر نشان انگشت پر جمی
ہوئی تھیں۔ کچھ دیر بعد ماہر نشان انگشت نے ایک غیر متوقع اعلان کیا: ”یہ دو مختلف آدمیوں کے
نشان ہیں جناب!“

”کیا!“ رحمان صاحب کی آنکھوں سے حیرت جھانکنے لگی۔

فیاض بھی متحیر رہ گیا تھا۔

شندلر نے ایک طویل سانس لی اور پھر بولا: ”مجھے تو پہلے ہی اس بات کا شبہ تھا
جناب! سروس ڈاشورٹی والوں کو گاڈز بلاک نشان انگشت کس طرح مل سکتا ہے! یہ تو
ایک اتفاق تھا کہ مجھے اس کی انگلیوں کے نشانات حاصل ہو گئے ورنہ وہ ایک چالاک تریں

مجرم ہے۔

اچانک دروازہ کھلنے کی آواز ہوئی۔ وہ سب اس طرف متوجہ ہوئے۔ رحمان صاحب کی تیوریاں چڑھ گئیں کیوں کہ دروازے پر عمران کھڑا پلیس جھپکار رہا تھا۔

”ممکن ہے آپ ٹھیک کہہ رہے ہوں مسٹر شنڈلر!“ عمران نے کہا۔ ”لیکن وہ واقعی چالاک ترین مجرم ہے تو صرف اٹلی، فرانس یا اسپین میں ہوگا۔ یہاں تو اسے ایک چوہے کی طرح پکڑ لیا جائے گا بس اس طرح، جیسے خود آپ اپنے دام میں صیاد آگیا۔“

”تم کو یہاں آنے کی ہمت کیسے ہوئی؟“ رحمان صاحب غرائے۔

”اللہ دیتا ہے ڈیڈی! وہ بڑا مسبب الاسباب ہے۔ میں آپ کو یہ اطلاع دینے آیا ہوں کہ اگر آپ سروس ڈاشورٹی سے آئے ہوئے نشان انگشت کو مسٹر شنڈلر کے نشان انگشت سے ملائیں گے تو معلوم ہوگا کہ...“

عمران نے ابھی اتنا ہی کہا تھا کہ شنڈلر نے تیزی سے اپنی جیب میں ہاتھ ڈالنے کی کوشش کی۔ عمران نے شاید اس کی یہ حرکت دیکھ لی تھی کیوں کہ وہ اپنا جملہ ادھورا ہی چھوڑ کر چلایا۔ ”فیاض! اسے سنبھال لو۔“

گو کہ فیاض نے اس وقت بڑی چبرتی کا ثبوت دیا تھا لیکن شنڈلر کا ہاتھ نہ پکڑ سکا۔ شنڈلر نے اپنا ریوالور نکال ہی لیا تھا، مگر دوسرے ہی لمحے فیاض کا گھونسا اس کی کلائی پر پڑا تھا۔ ریوالور اس کے ہاتھ سے چھوٹ کر کچھ دور جاگرا۔ شنڈلر نے ایک دم پلٹ کر فیاض کے جھروں پر ہاتھ مارا اور پھر ریوالور کی طرف چھلانگ لگائی۔

ماہر نشان انگشت اور رحمان صاحب بوکھلائے ہوئے انداز میں اپنی اپنی جگہ کھڑے ہو گئے تھے۔

شنڈلر کے ساتھ ہی عمران بھی ریوالور تک پہنچ گیا تھا۔ جیسے ہی شنڈلر نے جھک کر اسے اٹھانا چاہا، عمران کی مٹھو کر اس کی پیشانی پر بڑی۔ وہ دوسری طرف لڑھک گیا۔ عمران نے مٹھو کر پر مٹھو کر رسید کی اور پھر بچوں کی طرح تالی بجا کر بولا "آہا... آہا... اب تو ریوالور بہت دور ہو گیا... آہا۔"

عمران کی مٹھو کر سے شنڈلر کی پیشانی کی کھال پھٹ گئی تھی اور اس سے خون بہہ نکلا تھا۔

اپنا نک شنڈلر اٹھ کر پھر ریوالور کی طرف پکا مگر عمران نے جھپٹ کر اس کی ٹانگ پکڑ کر گھنٹی ٹلی۔ "کہاں جا رہے ہو میرے پیارے گاڈزیلا!"

"یہ... یہ... گاڈزیلا ہے!" رحمان صاحب ہکلائے۔

فیاض ایک طرف کھڑا اپنا کال سہارا تھا جس پر شنڈلر نے گھونسا رسید کیا تھا۔ شنڈلر غرتا ہوا اب بے تحاشا عمران سے لپٹ پڑا۔

"فیاض ریوالور اٹھاؤ!" رحمان صاحب گرجے۔

فیاض کو جیسے ہوش آگیا۔ وہ اس طرف چھٹا جہاں شنڈلر کا ریوالور پڑا ہوا تھا۔ عمران اور شنڈلر میں زور آزمائی شروع ہو چکی تھی۔

"اے چھوڑو یا! تم تو جان کو آگے!" عمران نے کہتے ہوئے اپنی انگلیاں شنڈلر کی منہلی میں کاڑ دیں۔ پھر جیسے ہی شنڈلر کی گرفت ڈھیلی ہوئی، عمران نے اس کے پیٹ میں گھٹنا بھی رسید کیا۔ پھر وہ ہلکی سی کراہ کے ساتھ آگے جھکا ہی تھا کہ مکر پر دو ہتھکڑ بھی پڑا۔

"کھیل ختم! پیسہ ہضم!" عمران کہتا ہوا پیچھے ہٹا۔

شنڈلر جو دو ہتھکڑ کھا کر آوندھے منہ کر پڑا تھا، دفعۃً اُجھل کر فیاض پر جا پڑا۔ فیاض قطعی

جئے خبر تھا، اس لیے ڈھیر ہو گیا۔ ریو الوور بھی اس کے ہاتھ سے چھوٹ کر دُور جا کر اٹھا۔ شندلر پھر اس کی طرف جھپٹا۔ اتنی دیر میں عمران نے ایک زقند لکائی اور عین اس وقت جب کہ شندلر ریو الوور اٹھانے کے لیے جھکا ہوا تھا، عقب سے اتنی زوردار لٹ ماری کہ وہ اپنا توازن قائم نہ کر سکا اور دیوار سے جا ٹکرایا۔ اس نے جلدی سے دونوں ہاتھ اٹھا کر اپنے آپ کو دیوار سے بچانے کی کوشش تو کی تھی مگر ناکام رہا تھا۔ اس کا سر دیوار سے بڑی زور سے ٹکرایا اور پھر وہ وہیں گر کر بے حس و حرکت ہو گیا۔ اس کے سر سے خون بہہ نکلا تھا۔

”ارے باپ رے!“ عمران کانپتا ہوا بولا۔ ”اس کا تو سر ہی پھٹ گیا۔“

رحمان صاحب اسے گھورنے لگے۔ فیاض بے حد خجل نظر آ رہا تھا۔

”اچھا ڈیڈی... اب میں چلتا ہوں۔ سلاما بیگم!“ عمران نے کہا۔

”نہیں۔“ رحمان صاحب کے لبھے میں سنجی تھی۔ ”تم ابھی نہیں جا سکتے۔“

”عم... میں نے کیا کیا ہے ڈیڈی؟“ عمران مردہ سی آواز میں بولا۔ ”میں نے یہ سوچ

کر لٹ تھوڑی ماری تھی کہ اس کا سر ہی پھٹ جائے۔“

”بکومت۔“

عمران نے سعادت مندانہ انداز میں سر جھکایا۔

”کیا تم اس بات کو ثابت کر سکو گے کہ یہ کاڈز بلا ہے؟“

”اب آپ مجھے جوانی میں کہاں تکلیف دیں گے!“ عمران نے احمقوں کی طرح پلکیں

جھپکا کر کہا۔ ”خود ثابت کر لیجیے گا۔ اس کے انگوٹھے کا نشان اس تصویر سے ملا لیجیے جو آپ کو

سروس ڈاشورٹی والوں نے بھیجی ہے۔“

”تم کو یہ کیسے معلوم ہوا کہ سروس ڈاشورٹی نے...“ رحمان صاحب نے اپنا جملہ

ادھورا چھوڑا اور فیاض کو گھورنے لگے۔

فیاض اپنے ہونٹوں پر زبان پھیرنے لگا۔

”نہیں ڈیڈی!“ عمران جلدی سے بولا۔ ”یہ بات مجھے فیاض نے نہیں بتائی میری معلومات کے ذریعے دوسرے ہیں، لیکن یہ ساری باتیں آپ بعد میں کیجیے گا۔ پہلے مرسیا کی خبر لیجیے کہیں وہ بھاگ نہ جائے۔“

فیاض تیزی سے دروازے کی طرف بڑھا۔

”ذرا احتیاط سے دیکھنا۔“ عمران نے ہانک لگائی اور پھر رحمان صاحب کو اپنی طرف گھورتے دیکھ کر جلدی میں ہونٹ مضبوطی سے بند کر لیے۔

ماہر نشان انگشت بوکھلایا ہوا سانس لے رہا تھا۔

عمران نے آگے بڑھ کر وہ ریوا اور اٹھایا جسے اٹھانے کی کوشش میں ٹنڈلر کو دو مرتبہ چوٹ کھانا پڑی تھی۔ رحمان صاحب ٹیلی فون پر مہیڈ کو وارڈ رینگ کرنے لگے۔ ٹنڈلر یا گاڈزیلا بہ دستور بے ہوش پڑا ہوا تھا۔

وہ مجرم جس نے اٹلی، اسپین اور فرانس کی پولیس کو ناکوں چھنے چھوادیے تھے۔ اگر سروس ڈاشوری ڈالے یہاں ہوتے تو ٹنڈلر کو اس حال میں دیکھ کر مشکل ہی سے یقین کرتے کہ یہ گاڈزیلا ہے۔

جب رحمان صاحب مہیڈ کو وارڈ فون کر چکے تو عمران نے ان سے کہا۔ ”ڈیڈی! اس

معاظے میں برطانوی سفارت خانہ بہت دل چسپی لے گا۔ یہ برطانوی ہی پاسپورٹ ہے۔ یہاں آیا ہے۔ آپ نے ڈاکٹر ہاورڈ کا نام تو سنا ہوگا!“

”ڈاکٹر ہاورڈ؟ وہ جادوگر جو آج کل مقبض لیکل ہال میں ہے۔“

”وہی ڈیڑی!“ عمران نے سنجیدگی سے کہا۔ ”گاڈزیلا کا ایک ٹوپ وہ بھی ہے۔“

”اوہ!“ رحمان صاحب نے حیرت سے ہونٹ سیٹریلے۔

”بلکہ یہ کہنا چاہیے کہ گاڈزیلا کا اصلی روپ وہی ہے۔“ عمران نے کہا۔ ”ٹنڈلر کی حیثیت سے تو یہ ہمارے سامنے میک اپ میں آیا ہے۔ یہ اس کی اصلی شکل نہیں! اصلی شکل تو وہ ہے جو آپ نے اخبارات میں شائع ہونے والے اشتہارات میں دیکھی ہوگی، یعنی ڈاکٹر ہاورڈ کی شکل۔“

عمران کا جملہ پورا ہونے سے پہلے ہی مرسیا اور فیاض کمرے میں داخل ہوئے۔ لیکن اندر آتے ہی مرسیا ٹھٹک کر رُک گئی۔ اس کا منہ تیرت سے کھلا اور چہرہ بند ہو گیا۔ اب وہ مچھلی مچھلی آنکھوں سے ٹنڈلر کی طرف دیکھ رہی تھی۔

”میں اسے یہ کہہ کر بلالایا، ہوں کہ ٹنڈلر تم سے ملنا چاہتا ہے۔“ فیاض نے رحمان صاحب کو بتایا۔

رحمان صاحب غصیلی نظروں سے اس بے باک لڑکی کو گھورنے لگے جس نے انہیں بھی بے وقوف بنا ڈالا تھا۔

”گگ... کیا حال ہے؟ بب... بیگم صاحبہ!“ عمران ہکلیا۔

”ٹنڈلر آپ!“ رحمان صاحب نے اسے ڈانٹ دیا۔

عمران جلدی سے سر جھکا کر خاموش ہو گیا۔ مرسیا کا رنگ پھیکا پڑ گیا تھا۔

دوسری صبح اخبارات شائع ہوئے مگر ان میں گاڈزیلا کے بارے میں کچھ نہ آسکا تھا۔ البتہ سارے سات بجے ایک اخبار کا ضمیمہ بازار میں آگیا جو گاڈزیلا اور مرسیا کی گرفتاری

کے واقعے سے بھرپور انتہاء ان دونوں کی تصویریں بھی شائع ہوئی تھیں۔ گاڈزیلا کی دو تصویریں تھیں۔ ٹنڈلر کے بہروپ کے علاوہ اس کی اصلی تصویریں، یعنی ڈاکٹر ہاورڈ کے روپ میں! سات بجے صبح ریڈیو سے بھی منشی کے اس چالاک مجرم کی گرفتاری کی مختصر سی خبر نشر کی گئی تھی، لیکن اخبار کے اس ضمیمے نے سارے شہر میں سنسنی پھیلادی۔ لوگ بے تخاصا ضمیمے پر ٹوٹ پڑے۔

یہ ضمیمہ شائع ہونے سے پہلے سوا سات بجے عمران کے اس ٹیلی فون کی گھنٹی بجنے لگی جس پر وہ بحیثیت ایس ٹو بات کیا کرتا تھا۔ عمران کو ناشتے کی دوسری چائے کی پیالی آدھی چھوڑ کر ٹیلی فون تک جانا پڑا۔ وہ ابھی ابھی گھر آیا تھا۔ ساری رات ہنگامی حالات میں گزر گئی تھی ڈاکٹر ہاورڈ کے ہنگامے پر بھی پولیس ریڈ کیا گیا تھا اور وہاں سے اس کے سیکریٹری کی گرفتاری بھی عمل میں لائی گئی تھی، لیکن اس کے بعد بھی رحمان صاحب نے اس وقت تک عمران کا پیچھا نہیں چھوڑا تھا جب تک تمام ضروری کاغذات کی خانہ پری نہیں ہوئی تھی۔ چھ بجے سے کچھ دیر پہلے چٹکارا مل سکا تھا۔ پھر گھر پہنچا ہی تھا کہ جوزف نے سوالات کی بوچھاڑ کر دی تھی اور عمران اسے ڈانٹ ڈپٹ کر غسل خانے میں جاگھسا تھا۔

انہیں نیند کے دباؤ میں تھیں لیکن پانی کی بوچھاڑ نے اسے تازہ دم کر دیا۔ پھر ناشتا کرنے کے دوران میں جوزف نے اس سے کوئی سوال نہیں کیا۔ شاید اسے پھر ڈانٹ پڑ جانے کی توقع تھی۔ عمران بھی خاموشی سے ناشتا کرتا رہا تھا، لیکن جب وہ ناشتا کر چکنے کے بعد چائے کی دوسری پیالی پی رہا تھا اس وقت ٹیلی فون کی گھنٹی بج اٹھی۔

”ہیلو!“ عمران نے ریسیور اٹھا کر بھڑائی ہوئی آواز میں کہا۔

”گڈ مازنگ سر!“ دوسری طرف سے جویا کی آواز آئی۔

”مازننگ!“ عمران نے جواب دیا ”کیا بات ہے؟“

”جناب! میں نے ابھی ریڈیو سے خبریں سنی تھیں اور...“

”شاید مرسیا اور گاڈزیلا کے بارے میں پوچھنا چاہتی ہو؟“

”جی ہاں جناب! لیکن ریڈیو سے مختصر سی خبر نشر کی گئی ہے۔ کیا یہ وہی مرسیا ہے جس کے

سلسلے میں ہم لوگوں نے کام کیا تھا؟“

”ہاں یہ وہی مرسیا ہے۔ میرا خیال ہے کہ تمہارے دوسرے ساتھی بھی تفصیل جاننے کے

لیے بے چین ہوں گے۔“

”قدرتی بات ہے جناب!“ جولیا نے کہا ”لیکن یہ کیسے ہمارے یہاں کا تو نہ تھا۔“

”اسی لیے میں نے بعد میں اس معاملے سے تم لوگوں کو ہٹا دیا تھا۔ دراصل شروع میں

مجھے یہ خیال ہوا تھا کہ گاڈزیلا ہمارے ملک میں کسی دشمن ملک کی طرف سے جاسوسی کرنے

آیا ہے لیکن بعد میں علم ہوا کہ یہ خیال غلط تھا اس کے یہاں آنے کی وجہ دوسری تھی دراصل گاڈزیلا

کو فرانس میں اس بات کا علم ہوا تھا کہ روس ڈاشورٹی کو اس کی انگلیوں کے نشانات مل

گئے ہیں۔ گاڈزیلا کو اس بات کا یقین نہیں آیا تھا لیکن بہر حال اسے الجھن تو ہونا چاہیے

تھی۔ وہ معلوم کرنا چاہتا تھا کہ یہ درست ہے یا غلط! غلط ثابت ہو جانے پر اسے اطمینان نصیب

ہو جانا چنانچہ اس نے کئی بار اس بات کا پتہ لگانے کی کوشش کی مگر ناکام رہا۔ اس کے بعد اس

نے ایک لمبا پلاٹ ترتیب دے ڈالا۔ یہ تو تم جانتی ہو گی کہ مغرب کے بیشتر افسر اہم مشرقیوں

کو اپنے آپ سے کمتر سمجھتے ہیں اس لیے گاڈزیلا کو بھی اس بات کا یقین تھا کہ وہ ہم لوگوں کو

صاف بے وقوف بنا جائے گا چنانچہ وہ یہاں آیا۔ پیرس میں وہ اس بات کا انتظام کر کے آیا

تھا کہ اس کے ساتھی کسی طرح اس بات کو نہ روس ڈاشورٹی والوں کے علم میں لے آئیں کہ

کاڈزیلا اپنے تین ساتھیوں کے ہمراہ ہمارے ملک میں پہنچا ہے۔ فرانس سے ہمارے تعلقات بہت اچھے ہیں، اس لیے کاڈزیلا کو اس بات کا یقین تھا کہ سروس ڈاشورٹی اس کے نشان انگشت کی تصویر ہمارے یہاں بھیجے گا۔ اس کا یہ خیال ٹھیک ہی ثابت ہوا۔ وہ ڈاکٹر ہاورڈ کی حیثیت سے یہاں بندہ سولہ دن قبل آیا تھا، لیکن سروس ڈاشورٹی والوں کو یہ غلط اطلاع دی گئی تھی کہ کاڈزیلا ایک ہفتہ ہوا یہاں آیا ہے۔ اس سے کاڈزیلا کا مقصد یہ تھا کہ اس پر کسی موقع پر بھی شبہ نہ کیا جاسکے۔ ظاہر ہے کہ اس کے خلاف تفتیش کرنے والا ان غیر ملکیوں کو شک کی نظر سے دیکھتا جو ایک ہفتے قبل یہاں آئے تھے۔ بہر حال کاڈزیلا نے یہاں آکر اپنا ترتیب دیا ہوا ڈراما کھیلنا شروع کیا۔ مرسیا اس کی دانستہ ہے اور اس سے بے حد محبت کرتی ہے۔ اس کے سوا کوئی بھی نہیں جانتا تھا کہ ڈاکٹر ہاورڈ ہی کاڈزیلا ہے، اس لیے ڈاکٹر ہاورڈ یعنی کاڈزیلا نے اس سلسلے میں اس سے ہی مدد لی۔ ویسے اس کے تین ساتھی جیمز، تھاہسین اور مورن بھی یہاں آئے تھے۔ ان سب نے مل کر وہ ڈراما کھیلنا شروع کیا۔ تمہیں اس ڈرامے کا علم عمران سے ہو گیا ہوگا!

”نہیں جناب!“ جولیا بولی ”وہ تو کچھ بتاتا ہی نہیں۔ معلوم کرنے کی کوشش کرو تو اوٹ پانک باتیں کر کے سر میں درد کر دیتا ہے۔“

عمران نے مسکرا کر سامنے والی دیوار کو آنکھ ماری اور پھر بولا ”اچھا سنو!“ عمران نے وہ تمام واقعات دہرانا شروع کیے جو اس دوران میں پیش آئے تھے، پھر بولا ”کاڈزیلا اپنے تین ساتھیوں کے ہمراہ عمران کے فلیٹ پر یہ یقین دلانے کے لیے چڑھ دوڑا تھا کہ مرسیا اور شندل واقعی خطرے میں ہیں اور کاڈزیلا انہیں کو ختم کرنے کے لیے فرانس سے یہاں آیا ہوا ہے۔ اسے یقین ہو گا کہ مرسیا کے سلسلے میں تفتیش کی گاڑی نیلم گڑھ تک پہنچے گی لہذا اس نے ایک

ہفتہ قبل نیلم گڑھ کے ایک مکان میں اپنے تینوں آدمیوں سے فائرنگ کروادی تھی۔ چند دن تک مرسیا اور جیفرے اس مکان میں رہے بھی! جیفرے نے وہاں اپنا نام ٹنڈلر ظاہر کیا تھا۔ اس کا حلیہ بھی ڈاکٹر ہاورڈ کے ٹنڈلر والے روپ سے ملتا جلتا تھا۔ اس نے نیلم گڑھ کے مکان میں یہ چکر اس لیے چلایا تھا کہ اس کے ڈرامے میں مزید جان پیدا ہو سکے اور یہاں کا محکمہ سراغ رسانی اس بات کا شبہ بھی نہ کر سکے کہ ٹنڈلر کی کہانی فرضی ہو سکتی ہے۔

”لیکن جناب! تنہا پسں جیفرے اور مورن کا کیا رہا؟“

”وہ تینوں مختلف ناموں سے ایک ہوٹل میں مقیم تھے۔ انہیں بھی گرفتار کیا جا چکا ہے۔ خود کا ڈریلا نے ان کی نشان دہی کی تھی۔ وہ ایک کمینہ خصلت انسان ہے۔ اپنے ساتھیوں کے لیے ذرا بھی اٹیار کا جذبہ نہیں رکھتا۔ اپنی گرفتاری کے بعد اس نے یہ گوارا نہیں کیا کہ اس کے ساتھی بچے رہیں چنانچہ اس نے ان تمام ساتھیوں کے بارے میں بتا دیا ہے جو اٹلی، فرانس اور اسپین میں ہیں۔ ان تینوں ملکوں کی حکومتوں کو ان کے بارے میں اطلاع دے دی گئی ہے۔ وہاں پر ان لوگوں کی گرفتاری بھی شروع ہو چکی ہوگی۔“

”لیکن جناب! جولیانا نے سوال کیا: ”ڈاکٹر ہاورڈ کو اس بات کا علم کیسے ہوا کہ عمران لندن میں سر ڈیکن کے پاس رہا کرتا تھا؟“

”ڈاکٹر ہاورڈ، سر ڈیکن کے دوستوں میں سے ہے۔ وہ اس وقت سے ان کا دوست ہے جب اس نے جادوگری کا پیشہ اختیار نہیں کیا تھا۔ عمران نے ٹرنک کال پر سر ڈیکن سے گفتگو کی تو اسے علم ہوا کہ اس دوران میں ڈاکٹر ہاورڈ نے سر ڈیکن سے باتوں باتوں میں یہاں کے محکمہ سراغ رسانی کے بارے میں معلومات حاصل کی تھیں۔ سر ڈیکن نے اسے اپنے دوست مسٹر رحمان کے بارے میں بتایا تھا۔ مسٹر رحمان کا ذکر آنے پر سر ڈیکن نے عمران کا نام بھی دیا۔ عمران

کو ڈاکٹر ہاورڈ نے اس زلزلے میں دیکھا تھا جب وہ ڈیکن ہال میں رہا کرتا تھا، اس لیے ڈاکٹر ہاورڈ کو فوراً یاد آگیا۔ تم بھی یہ جانتی ہو کہ عمران کوئی ایسا آدمی نہیں ہے جس کو آسانی سے فراموش کیا جاسکے۔ وہ عرصہ دراز تک لوگوں کے ذہنوں سے چپکار رہتا ہے پچنانچہ یہ کوئی تعجب کی بات نہیں کہ ڈاکٹر ہاورڈ کو برسوں پہلے کے دیکھے ہوئے آدمی کا خیال فوراً آگیا۔ بہر حال پھر اس نے عمران کے بارے میں بھی مکمل معلومات حاصل کر لیں مگر اس طرح کہ ڈیکن کو اس کا شبہ بھی نہ ہو سکا۔ اس کے علاوہ ڈاکٹر ہاورڈ نے سر ڈیکن پر یہ بات بھی ظاہر نہیں ہونے دی کہ وہ ہمارے ملک کا قصد رکھتا ہے۔ غالباً اب تم نے سمجھ لیا ہوگا کہ وہ اپنا ڈراما ایڈجسٹ کرنے میں کس طرح کامیاب ہوا! اگر وہ گرفتار نہ ہو جاتا تو اس کا دوسرا مقصد بھی پورا ہو جاتا۔ اس کا دوسرا مقصد یہ تھا کہ پولیس کو غلط راہ پر لگا دے۔ ظاہر ہے کہ شنڈلر کی کہانی پر یقین کے بعد یہاں کی پولیس ان نشاناتِ انگشت کے سلسلے میں جھک مازنا شروع کر دیتی جو گاڈزیلا نے بحیثیت شنڈلر مسٹر خان کو دیے تھے۔ یہاں سے ان نشانات کی تصویریں فرانس، اٹلی اور اسپین بھی چلی جاتیں اور وہ لوگ بھی ایک غلط راہ پر بھٹکنا شروع کر دیتے۔ اس طرح گاڈزیلا اپنے آپ کو محفوظ کر لینا چاہتا تھا۔

”ٹھیک ہے جناب! یہ باتیں تو سمجھ میں آگئیں، لیکن عمران کو ڈاکٹر ہاورڈ پر کیسے شبہ ہوا تھا اور اسے یہ بات بھی کیوں معلوم ہو سکی تھی کہ شنڈلر بھی گاڈزیلا کا ایک روپ ہے؟“

”سب سے پہلے عمران کو یوں شبہ ہوا کہ مریسا کی کہانی میں لندن کا حوالہ تھا۔ عمران نے سوچا کہ شنڈلر کو یہ سب کچھ کیوں معلوم ہوا ہوگا۔ یہ سوچتے ہوئے عمران کا ذہن ڈاکٹر ہاورڈ کی طرف گیا کیوں کہ یہ اُسے یاد آگیا تھا کہ اس نے ڈاکٹر ہاورڈ کو لندن میں سر ڈیکن کے یہاں

دیکھا تھا۔ پھر اس نے ڈاکٹر ہاورڈ کی انگلیوں کے نشانات بھی ماسل کر لیے اور سر ڈیجین سے ٹرنک کال پر گفتگو کی۔ سر ڈیجین سے گفتگو کے بعد اس کا شبہ قوی ہو گیا تھا اور شبہ یقین میں اس طرح بدلا کہ فیاض نے عمران کے حاصل کیے ہوئے نشان کو سروس ڈاشورٹی کے بیسجے ہوئے نشان سے ملا کر دیکھا تو علم ہوا کہ دونوں ایک ہی آدمی کے ہیں۔ گاڈزیلا میں ایک ایسی عادت ہے کہ اس کا علم خود اسے بھی نہیں! بیشتر لوگوں میں اس قسم کی عادتیں پائی جاتی ہیں۔ کوئی بیٹھے بیٹھے ٹانگیں ہلایا کرتا ہے تو کوئی گفتگو کے دوران میں دائیں ہاتھ کی انگلی سے بائیں ہاتھ کی ہتھیلی کو رگڑا کرتا ہے۔ اس قسم کی بہتری عادتیں ہوتی ہیں جس کا خود ان لوگوں کو بھی علم نہیں ہوتا۔ گاڈزیلا میں بھی ایک ایسی ہی عادت ہے۔ وہ گفتگو کے دوران میں اپنے بائیں ہاتھ کی چھنگلیا کو اسی ہاتھ کے انگلیوں سے اس طرح دبانا رہتا ہے جیسے بہترے لوگ اپنی انگلیاں چٹھالتے رہتے ہیں۔ عمران نے یہ عادت ڈاکٹر ہاورڈ میں پائی تھی اور پھر جب وہ شندہ سے ملا تو اس میں بھی یہ عادت دیکھی۔ یہ عمران کے لیے ایک سنسنی خیز انکشاف تھا۔ اس نے واقعات پر نئے سرے سے غور کرنا شروع کیا اور ساری کڑیاں خود بہ خود ملتی چلی گئیں۔ بس یہ سب ساری روداد۔ اب تو کچھ نہیں پوچھنا؟

”بب... بس ایک سوال اور... جناب!“

”وہ کیا؟“ عمران نے طویل سانس لی۔

”گاڈزیلا برطانوی پاسپورٹ پر بہاں آیا تھا نا؟“

”ہاں، وہ ڈاکٹر ہاورڈ کی حیثیت سے برطانوی باشندہ ہے۔“

”پھر وہ انگلینڈ کو چھوڑ کر فرانس، اٹلی اور اسپین کیوں جاتا تھا؟“

”خود اس کے بیان کے مطابق وہ اپنے ملک سے محبت کرتا ہے اور اپنے ہم وطنوں کو

پریشان نہیں کرنا چاہتا تھا اب تمہیں یہ بھی بتانا چلوں کہ اٹلی، اسپین اور فرانس میں اس کا داخلہ قطعی

غیر قانونی طور پر ہوا کرتا تھا۔ اگر وہ ڈاکٹر ہاورڈ کی حیثیت سے وہاں پہنچتا تو وہاں کی پولیس اس پر شبہ کرنے لگتی کیوں کہ گاڈزیلا کے نام پر ہنگامے بھی شروع ہوتے تھے جب وہ وہاں پہنچتا تھا۔“

”پھر وہ یہاں ڈاکٹر ہاورڈ کی حیثیت سے کیوں آیا؟“

”ان تینوں ملکوں میں تو غیر قانونی داخلے کے لیے اس نے تمام انتظامات کر رکھے تھے لیکن یہاں اس کا غیر قانونی طور پر آنا اس کے لیے بہت مشکل ہوتا اس لیے ڈاکٹر ہاورڈ ہی کی حیثیت سے بذریعہ پاسپورٹ یہاں آگیا۔ اور کچھ؟“

”جی نہیں جناب، بس۔“

”تمہارے ساتھی بھی تفصیل جاننے کے لیے بے چین ہوں گے، اس لیے تم ہی ان کو سب کچھ بتا دینا۔“

”بتانا ہی پڑے گا جناب!“

اس گفتگو کے خاتمے پر عمران اطمینان کی سانس لینے بھی نہ پایا تھا کہ جوزف نے اس کے کان کھانا شروع کر دیے۔ ”تم نے اس کا بھی کچھ پتا لگایا باس!“

”کس کا؟“

”اگر وہ روح نہیں تھی تو کلاس کیسے حرکت کرتا تھا؟“

”واہ!“ عمران نے دیدے چمکا کر کہا۔ ”انتہائی بچکانہ شعبدے بازی تھی جب مجھے اس کا

پتا لگا تو بے اختیار سنسی آئی تھی۔“

”ایسی کیا بات ہے باس!“ جوزف نے ہیرت سے کہا۔

”جس چہوتے پر اس کلاس نے تماشا دکھایا تھا، وہ چہوتے اندر سے کھوکھلا تھا۔ اس

کی اوپری سطح ایک مضبوط کاغذ کی تھی جس پر ایسا رنگ کیا گیا تھا کہ وہ بھی ٹکڑی معلوم ہو اس کاغذ کے درمیانی دائرے میں بہت باریک باریک سوراخ تھے۔ گلاس کو اس طرح رکھا جاتا تھا کہ وہ سوراخ گلاس کے کناروں کے قریب ہیں۔ ڈاکٹر ہاورڈ کا سیکریٹری اس کھوکھلے چبوترے کے اندر بیٹھا رہتا تھا۔ ڈاکٹر ہاورڈ کا مخصوص اشارہ ’راہی تا‘ سنتے ہی وہ سیکریٹری کا بچہ ایک پمپ کے ذریعے سے وہ سفید گیس پھینکتا تھا جو ان سوراخوں سے گلاس میں داخل ہو جاتی تھی۔ گیس بہت لمبی ہوتی تھی اور ڈاکٹر ہاورڈ نے اس میں کچھ ایسے اجزاء شامل کر دیے تھے کہ وہ چمکیلی نظر آئے۔“

جوزف احمقوں کی طرح منہ پھاڑے سن رہا تھا۔ ”لیکن گلاس حرکت کیسے کرتا تھا؟ جوزف

نے پوچھا۔

”گلاس کے کناروں پر لوہے کی ایک بازیک سی پتھر چڑھائی گئی تھی اور اس پتھر ہی رنگ کر دیا گیا تھا۔ چبوترے کے اندر بیٹھا ہوا اس کا سیکریٹری متناطیس کو کاغذ کے عین اس مقام پر لگا دیتا تھا جہاں گلاس رکھا جاتا تھا اور پھر وہ جس طرف متناطیس کو حرکت دیتا، اُسی طرف گلاس بھی حرکت میں آ جاتا تھا۔ اس کاغذ کی نجلی سطح پر بھی ٹھیک انہی مقامات پر ہندسے بنے ہوئے تھے جہاں اوپری سطح پر بنے ہوئے تھے۔ اس طرح سیکریٹری گلاس کو مختلف ہندسوں پر تھوڑی دیر کے لیے دھک بھی دیا کرتا تھا اب کچھ آیا تیری کھوپڑی میں؟“

”آگیا باس!“ جوزف نے پر خلوص انداز میں کھوپڑی ہلائی۔ ”لیکن کیا اس کا سیکریٹری بھی

جانتا تھا کہ ڈاکٹر ہاورڈ کا ڈزیلا ہے؟“

”نہیں، وہ اس کو صرف ایک شعبدے باز کی حیثیت سے جانتا تھا اور چونکہ بھاری تنخواہ

ملتی تھی اس لیے اس کا راز فاش نہیں کرتا تھا۔“

”اے... لیکن باس!“ جوزف نے چونک کر کہا۔ ”جب ہم اس کمرے سے نکلے تو

سیکریٹری باہر کے کمرے میں موجود تھا۔

”چوتھے کے نیچے ایک سُرنگ بنائی گئی تھی جس کا دوسرا سر الاستقبالیہ کمرے میں تھا۔“

عمران نے کہا اور پھر غصیلے لہجے میں بولا۔ ”اچھا اب میں کچھ نہیں بتاؤں گا، خبردار۔۔۔ خاموش“

اب مجھے غنڈا آ رہی ہے۔“

عمران نے کرسی پر بیٹھے بیٹھے اونگھنا شروع کر دیا۔ معلوم نہیں کہ وہ خواہ مخواہ ایسا کر رہا

تھایا رات بھر جاگنے کی وجہ سے اسے نیند آگئی تھی۔ جوزف چند لمحے دانت نکالے اس کی طرف

دیکھتا رہا اور پھر شراب کی بوتل جیب سے نکال کر اپنی کھوپڑی گرم کرنے لگا۔

شیر حسین

ایس ایچ ایم سی، ایف بی ایس، ڈی اے
کنستبل ایف سی سی، ڈی اے
فصل ہیکو اور فیلڈ چیمپ رائیو



شیر حسین


ایس ایچ ایم سی، ایف بی ایس، ڈی اے
کنستبل ایف سی سی، ڈی اے
فصل ہیکو اور فیلڈ چیمپ رائیو

شیر حسین

ایس ایچ ایم سی، ایف بی ایس، ڈی اے
کنستبل ایف سی سی، ڈی اے
فصل ہیکو اور فیلڈ چیمپ رائیو



محمد سجاد بھٹّی، ڈاکٹر حامد حسن، یاسر حسین



مجلس اقبال

مجلس اقبال



پبلیکیشن



نمبر: ۳۵۰

مجلس اقبال